
Пачынаючы трэцяе тысячагодзьдзе 


Каляднае пасланьне 
Апостальскага 
візытатара для 
беларусаў замежжа 
айца Аляксандра 
Надсана 


Сёлета мне прыходзілася часта 
чуць спрэчкі пра тое, ці мы жывем 
ужо ў трэцім тысячагодзьдзі, ці яшчэ 
не. За тыдзень, 1 студзеня 2001 
году, гэтае пытаньне будзе канчат- 
кова вырашанае. 

Дзьве тысячы гадоў хрысьціян- 
ства - значны рубеж ня толькі ў 
гісторыі Царквы, але і ўсяго чала- 
вецтва. Таму хочацца азірнуцца 
назад, падвесьці рахункі - не каб 
судзіць гісторыю - лёгка быць ра- 
зумным пасьля падзеі, - але каб 
ведаць, зь якім багажом мы ўва- 
ходзім у трэцяе тысячагодзьдзе. 

Працэс г.зв. глябалізацыі - адна з 
найбольш характэрных рысаў на- 
шага часу. Дзякуючы хуткаму 
разьвіцьцю сродкаў транспарту і 
масавай камунікацыі сьвет быццам 
бы зрабіўся меншым. Усё, што зда- 
раецца ў самым глухім кутку зямлі, 
адразу стаецца вядомым уза ўсім 
сьвеце. Амаль аднолькавым робіц- 
ца паўсюль стыль жыцьця, паводле 
стандартаў адной масавае культу- 
ры. Адным словам, як часта цяпер 
можна пачуць, жывем у глябальнай 
вёсцы. Гэты працэс глябалізацыі 
нясе з сабой небясьпеку страты 
індывідуальнасьці, што было б 
вялікай шкодай. Зь іншага боку, ён 
узмацняе ў нас адчуваньне адзін- 
ства ўсяго стварэньня і адказнасьці 
за ягоны лёс. Сёньня ўжо немагчы- 
ма разьбіць чалавецтва на малень- 
кія аўтаномныя групы, кожная зь 
якіх жыве сваім жыцьцём, не 
зьвяртаючы ўвагі на іншых. З гор- 
кага досьведу мы таксама ведаем, 
што прагрэс навукі, не абмежаваны 
маральнымі тармазамі 1 пачуцьцём 
адказнасьці за вынікі, можа пры- 
весьці да вялікіх няшчасьцяў. Таму 
сёньня зьявілася столькі групаў, 
рухаў іарганізацыяў, якія выказва- 
юць сваю заклапочанасьць станам 
навакольнага асяродзьдзя 
(«Грынпіс», «Сябры Зямлі» і г.д.) і 
чалавецтва («Міжнародная амні- 
стыя» ды іншыя). Іхныя мэтады 
дзейнасьці могуць ня ўсім падабац- 
ца, але нельга адмовіць у слуш- 
насьці іхных прынцыпаў. 

Пасьля кожнага дня стварэньня 
Бог бачыў, што гэта было добра 
(Бц 1:10). Ён стварыў добры сьвет, 
багаты на розныя формы існавань- 
ня, але адзіны паводле свайго прын- 
цыпу і мэтанакіраванасьці. Гэта быў 
упарадкаваны сьвет, дзе кожнае 
стварэньне мела сваё месца і мэту. 
Чалавек, захацеўшы быць як Бог, 
дзеля свае абмежаванасьці будучы 
ня ў стане прадбачыць вынікаў 
сваіх дзеяньняў, парушыў гэтую 
еднасьць і страціў пачуцьцё адказ- 
насьці за іншых. Калі Бог запытаў- 
ся ў Каіна, які забіў Абэля, дзе яго- 
ны брат, той адказаў: Ці ж Я вар- 
таўнік брату свайму? (Бц 4:10). 


Галоўным вынікам прыйсьця Хры- 
ста было аднаўленьне страчанае ед- 
насьці ўсяго стварэньня. Гэтая ед- 
насьць можа быць толькі ў Богу, Як 
добра кажа сьвяты Павал: У 
Хрысьце Бог паяднаў з сабою 
сьвет (2 Кар 5:19). Таму няма 
больш ні габрэя, ні грэка, няма 
нявольніка ан: свабоднага, няма 
мужчыны ані жанчыны, але ўсе вы, 
адно ў Хрысьце Ісусе (Гал 3:28). 
Зьяднаныя ў Богу, мы адчуваем 
адказнасьць за іншых і за сьвет, у 
якім жывем. Вось у гэтым прынцып 
“Божай глябалізацыі”. 

Два тысячагодзьдзі Царква пра- 
паведуе вестку пра паяднаньне ўсіх 
з Богам праз Хрыста. На жаль, 
ейны голас не даходзіць да ўсіх, 
магчыма таму, што сярод нас, якія 
называем сябе хрысьціянамі, няма 
згоды. Зноў такі, ня нам шукаць 
вінаватых. Відаць, што ў Сьвятой 
Царкве Хрыстовай людзкі складнік, 
у адрозьненьне ад боскага, далёка. 
не дасканалы. Адной з важных ха- 
рактарыстыкаў мінулага стагодзь- 
дзя быў рост занепакоенасьці пад- 
зелам паміж тымі, хто носіць імя 
Хрыста, і пошук шляхоў да паяд- 
наньня. Будзем спадзявацца, што 
высілкі ў гэтым напрамку з новай 
моцай будуць працягвацца ў трэцім 
тысячагодзьдзі. Шлях да еднасьці 
будзе доўгім і цярністым, але зьня- 
вервацца нельга. 

Мне прыгадваецца гісторыя, якую 
некалі расказаў сьвятое памяці 
біскуп Баляслаў Слоскан, апос- 
тальскі адміністратар Менска- 
Магілёўскае дыяцэзіі. Пасьля ад- 
быцьця зьняволеньня на Салаўках 
ён быў высланы ў нейкую сібірскую 
вёску на так званае “вольнае пася- 
леньне”, зразумела, пад наглядам 
уладаў. Калі ён шукаў сабе кватэ- 
ру, яму параілі спытацца ў адной 
удавы, якая прымала ўсіх “странь- 





нікаў”. Пастукаўшы ў дзьверы, ён 
пабачыў перад сабой старую кабе- 
ту. Слоскан сказаў, чаго яму трэба, 
і дадаў, што ён каталіцкі біскуп. 

- Каталіцкі біскуп, - адказала 


старая, якая нічога ня чула пра 


такіх, -а ты ў Бога верыш? 

- Веру, - адказаў Слоскан. 

- А ў Госпада нашага Ісуса Хры- 
ста верыш? 

- Веру. 

- А Найсьвятую Багародзіцу ша- 
нуеш? 

- ІЦаную. 

- А гарэлку п'еш? 

-Няп'ю. 





НЯМЕЦКАЯ ПАЛІТЫКА 
У БЕЛАРУСІ 


Чаго дамагаецца Бэрлін 
у доўгатэрміновай пэрспэктыве? 
Ці ўпішацца Лукашэнка 
ў пляны Бэрліна? 


Амаль усе заходнеэўрапейскія 
нацыі паўсталі як нацыі «дзяр- 
жаўныя» дзякуючы нацыятвор- 
чым намаганьням цэнтралізава- 
ных абсалютысцкіх дзяржаваў. А 
ўстгоднеэўрапейскія нацы: зболь- 
шага былі безьдзяржаўнымі 1 
ствараліся найбольш дзякуючы 
нацыятворчым высілкам тутэй- 
шае інтэлігенцыі. Асновы сучаснай 
загодняй гістарыяграфіі і ггапалі- 
тыкі былі закладзеныя ў ХІХ ст., 
калі на ўсходзе Эўропы, на вяліз- 
най прасторы ад Бэрліна да Мас- 
квы і ад Стамбулу да Вены, не 
існавала ніводнай зь цяперашніх 
19 малых і сярэдніх нацыяў-дзяр- 
жаваў. Адпаведна, існаваньне гэ- 
тых нацыяў як пэўных культур- 
ных супольнасьцяў іншы раз гру- 
ба і бесцырымонна аспрэчвалася. 
Гэта зрабіла ў 1992 г. у дачы- 
неньні да Беларусі Элен Карэр 
д Анкос, францускі акадэмік. Калі 
ж не, дык прынамсі проста яно 
ўважалася нечым зусім малаі- 
стотным, на што з глябальнай 
пэрспэктывы можна было спакой- 
на не зважаць. Гэтаксама як мы, 
напрыклад, не зважаем на існа- 
ваньне розных народнасьцяў у Аф- 
рыцы. 

У сваіх уяўленьнях пра Бела- 
русь, беларускую мову й культуру 
Захад некрытычна засвоіў крайне 
тэндэнцыйныя імпэрскія канцэп- 
цый, распрацаваныя расейскімі на- 
вукоўцам:. Ня ведаючы беларускіх 
рэаліяў, Загад вымушана глядзеў 
на нас вачыма Масквы - апякункі 
і калянізатаркі. Гегеманісцкія ра- 
сейскія канцэпцыі (якія адкрыта 
ці падсподна сьцьвярджалі гіста- 
рычную, культурную 1 нават геаг- 
рафічную няздольнасьць Беларусі 
да самастойнага разьвіцьця) зна- 


- Дык ты такі ж хрысьціянін, як і 
мы, “ вырашыла старая. - Можаш 
жыць у мяне на кватэры. 

Думаю, што перш чым думаць пра. 
адрозьненьні, нам варта зьвярнуць 
увагу на тое, што нас лучыць, як 
зрабіла тая старая, што “праэкзамэ- 
навала” біскупа. 

На такой думцы я хацеў бы 
разьвітацца з вамі, дарагія чытачы 
«Нашай Нівы», і пажадаць усім у 
гэтае вялікае сьвята Нараджэньня 
Хрыстовага шчасьця і ласкі Божай 
у новым годзе. 

а. Аляксандар Надсан, 


Каляды 2000 


Старшыні Рады Бара е ші Рэспублікі 





Дарагія Суродзічы! 





Калядныя і і Навагоднія й. вяты -- гэта ўва” сім хрысьціянскім сьвеце 
Сьвяты сьвятла, спакою і надзеі. Новыя зьдзекі зь беларускага народу, 
яго жыцьцё ў бядзе, пагроза страты нават той недасканалай незалеж- 
насьці, якую ён здабыў толькі дзесяць гадоў таму, выклікаюць у маім 











сэрцы трывогу. 





Усё жыцьцё верыла ў якасьці: беларуска! 
здольнасьць, у нашую мужнасьць у нядо 

















народу, у нашую жыцьця- 
нашую годнасьць. 





Веру ў гэтыя якасьці і сёньня і таму напярэдадні гэтага 2001 году моцна 


прашу Вас, кожнага з Вас, ня дай 











нікому адабраць у Вас Ваш Беёла- 


рускі Дом, Вашую незалежную дзярэкаву, Пакажыце сьвету, што Вы тод- 


вага «саюзу». У нашай гісторыі ніводзін «саюз» не прынёс дабра наша- 
му народу. Толькі ў сваім доме народ наш зможа асягнуць спакой, даб- 
рабыт і шчасьце для сваіх дзетак і ўнукаў. 

Дык жадаю Вам, дарагія суродзічы, у надыходзячым Новым годзе тае 
мужнасьці і годнасьці, тае веры ў самых сябе, у свае правы, у сваю бу- 
дучыню, якія дазволяць Вам абараніць свой дом. 


Памажы Вам Божа! 
Жыве Беларусь! 


Івонка Сурвілла, Старшыня Рады Беларускай Народнай Рэспублікі 


Каляды 2000 





ходзілі прыдатную глебу найперш 
у Бэрліне і ўспрыймаліся там. як 
аб'ектыўныя. Тады як любыя бела- 
рускія канцэпцыі - як «нацыяна- 
лістычныя». У Нямеччыне такса- 
ма многія разглядалі ўсход Эўропы 
як сфэру законных інтарэсаў сва- 
ёй краіны, а ўсходнеэўрапейскія 
нацыі - як нацьй другога гатунку, 
якім патрэбная «культуртрэгер- 
ская апека» сапраўдных, вялікі 
суседзяў. 

Ясна, што падобныя імпэрскія 
падыходы ў сваім чыстым выгляд- 
зе ў ХХ ст. пацярпелі крах. Але 
закладзеныя імі стэрэатыпы жы- 
выя, занадта жывыя ў розумах эў- 
рапейскіг дыпляматаў і навукоў- 
цаў. Як і ірацыянальная «салідар- 
насьць вялікіх нацыяў» - Нямеч- 
чыны й Расеі, Францыі й Расеі. Як 
1 «салідарнасьць малых нацыяў» - 
Беларусі й. Чэхіі, Беларусі й. Швэцьй. 

Эўрапейская 1 нямецкая паліты- 
ка ў Беларусі (а эўрапейскай палі- 
тыцы ў Беларусі наканавана ўсё 
больш станавіцца нямецкай) ад 
самага пачатку пакідаюць склада- 
нае ўражаньне дваістасьці, несу- 
падзеньня тактычных крокаў 1 
стратэгічных прыярытэтаў. Эў- 
ропа быццам бы не аспрэчвае важ- 
насьці беларускай незалежнасьці, 
але дзе вы бачылі, каб які адзін эў- 
рапейскі дыплямат у Беларусі га- 
варыў па-беларуску хоць бы для 
прыліку? Самы яскравы прыклад 
«дэзарыентацы: на мясцовасьці» 
-- праграма францускай амбасады: 
«Багдановіч», што існуе дзеля за- 
афвочваньня перакладаў з фран- 
цускай мовы. У рамках яе выйшаў 
дваццатак кніг па-расейску і 2 
брашуркі па-беларуску. 


Працяг на старонцы 2. 


Прэмія 
палянафобам 
і русафілам 


Навучальны дапаможнік "Гі- 
сторыя Беларусі ў дзьвюх час- 
тках" пад рэдакцыяй праф.Я.- 
Новіка і Г.Марцуля, рэкамэнда- 
ваны Міністэрствам адукацыі 
Рэспублікі Беларусі для студэн- 
таў вышэйшых навучальных 
установаў, атрымае дзяржаў- 
ную прэмію. 

Справа яшчэ ня стала фактам, 
але ўжо вырашаная і будзе абвеш- 
чаная пасьля Новага году. Выраша- 
ная ў лютых спрэчках камісіяй па 
дзяржпрэміях, адным голасам. Ка- 
жуць, што гэтым голасам стаў голас 
сумна вядомага доктара гістарыч- 
ных навук Петрыкава. Які прэзы- 
дэнт, такая й камісія па прэміях, якая 
камісія, такія й ляўрэаты. 

Сваім зьяўленьнем дапаможнік 
выклікаў буру абурэньня. Першая 
частка дапаможніка “Ад стара- 
жытных часоў - да лютага 1917 

” была падвергнутая зьнішчальнай 
крытыцы на старонках “Беларуска- 
га Гістарычнага Агляду” Генадзем 
Сагановічам і нябожчыкам Міхасём 
Бічом. У ёй па палічках расклалі ўсе 
памылкі і хібы аўтараў падручніка, 
ад якога, здаецца, так і патыхае 
заходнерусізмам. Рэцэнзія Г.Сагано- 
віча, дарэчы, так і звалася, - “Вяр- 
таньне ў “Северо-Западный” край”. 


Працяг на старонцы 10. 








“Працяг е са старонкі. а 
Ей Беларуская. рэчаіснасьць заск- 

““ладаная для эўрапейцаў. Ім хаце- 
лася. б. просты. рашэньняў. А 





“самым. простым рашэньнем. 
было б легттылйзаваць Лукашэн-. 


“ку - як Аліева. Зрабіць выгляд, 
“што дыктатуры: няма, няма й 


“настойлівае расейскае каляніза- 
цыі Беларусі: І далей. зважаць ... 
толькі на-свае мэркантыльныя, га 
“інтарэсы. Бо гэта так няясна 1: 
непатрэбна:-- якая дыктату-. 


ра, калі ў Маскве і Варшаве дэ- 
макратыі? Якая калянізацыя, 
“калі тутака Эўропа? 

“Дык якая ж нямецкая паліты- 
ка ў Беларусі? Яна прыхаваная. 
і. стандартная. А беларускія 
дэмакраты хацелі б яе бачыць 
адкрытаю і нестандартнаю. 
Ахвяра гэтага канфлікту жа- 
даньняў -- пасол Вік, які, 
хоцькі-няхоцькі, успрымаецца 
як сымбаль нямецкае палітыкі 
ў Беларусі. 


Нядаўні скандал вакол “прызнаньняў” Ганса-Г. еорга Віка ў Беластоку 
пакінуў сьлед у сьвядомасьці беларускіх незалежніцка-дэмакратычных 


палітыкаў і прэсы. “НН” і 


“Наша Свабода" адгукнуліся артыкуламі, дзе 


немцам прыпомнілі ўсё: і крыжакоў фон Юнгінгена, і "кожнага чаць- 


вертага", 


і пакт Рыбэнтропа-Молатава, і другую сусьветную, і нават 


першую. Калі раней зацятая падазронасьць да Нямеччыны была ад- 
метнай рысай калегаў з КХП, дык гэты інцыдэнт выклікаў эмацыйныя 
камэнтары ўжо з нашмат шырэйшага палітычнага кола, а БПС ажно 
пікетавала нямецкую амбасаду. Агульны закід можна падсумаваць 
гэтак: маўляў, дзеля супольнага нямецка-расейскага інтарэсу наконт 
транзыту паліва ў Нямеччыну апошняя заключыла "змову" з Расеяй 
супраць Беларусі; яе зьмест -- у супрацы двух бакоў у справе інкарпа- 
рацыі Беларусі ў Расею; прасоўваньне ж такога пляну зь нямецкага боку 
ў Менску і ажыцьцяўляе, маўляў, злоўжываючы сваёй пасадай у АБСЭ, 
былы нямецкі дыплямат з савецка-расейскім стажам сп.Вік - як ён тое 
нібыта і сам прызнаў падчас верасьнёўскай канфэрэнцыі ў Беластоку. 


Мікалай Пачкаеў 





ФАНТОМНАЯ ЛЁГІКА 
“ЗМОВЫ” 


Пакінем убаку тэму ўдаласьці 
фармулёвак сп.Віка і адэкватнасьці 
беластоцкага перакладу. Нэрвовая 
рэакцыя беларускай незалежніцка- 
дэмакратычнай прэсы і палітыкаў на 
такі сцэнар была вельмі натураль- 
най, асабліва беручы пад увагу, што 
сп.Вік нібыта сам згадваў і пра Ра- 
сею, і пра паліўны аспэкт. Трэба 
прызнаць, што і складнікі “змовы” 
стасуюцца між сабою, на першы 
погляд, быццам лягічна -- бо ёсьць 
нямецкі інтарэс да расейскага палі- 
ва; іх супольны з Расеяй інтарэс у 
транзыце празь Беларусь; ёсьць 
расейская палітыка авалоданьня 
Беларусяй; і ёсьць Г.-Г.Вік, які нібы- 
та бачыць выйсьце для Беларусі ў 
яе набліжэньні да расейскага ладу; 
значыць, немцы “прадалі” нас Расеі 
за газ і нафту, а сп.Вік і рэалізуе 
такі плян. 

Але лягічна стасуецца тут усё, за 
выняткам адной “драбніцы”: падста- 
вовай супярэчнасьці паміж самой 
лёгікай гэтай “змовы” і лёгікай за- 
межнай палітыкі Фэдэратыўнай Рэс- 
публікі Нямеччыны як такой. А рэ- 
альнасьць тая, што яе палітыка так 
моцна інтэгравана ў Эўразьвяз з 
аднаго боку, іў МАТО з другога, што 
цяпер дыскутуецца нават самое 
існаваньне якойсьці асобнай нямец- 
кай замежнай палітыкі ўвогуле. 

Па-першае, Нямеччына вельмі 
мала можа зрабіць сёньня ў сэнсе 
“сваёй уласнай” замежнай палітыкі, 
ня кажучы ўжо аб “сакрэтных пак- 
тах”; не рабіць чагосьці (напрыклад, 
устрымацца ад выразнае ацэнкі бе- 
ларускага рэжыму 1 расейскіх анэк- 
сійных захадаў) -- гэта практычна 
верх аўтаноміі яе Яцбепро!іігік. Па- 
другое, сярод нямногіх пэўных рэ- 
чаў, якія можна ўвогуле сказаць пра 
нямецкую замежную палітыку, трэ- 
ба зазначыць стратэгію каардына- 
цыі яе з саюзьнікамі праз сыстэму 
міжнародных арганізацыяў, а таму 

“амаль неверагодна, каб Нямеччына 
“пайшла на падрыў АБСЭ. Каб паве- 
рыць у расейска-нямецкую “змову”, 
трэба ўявіць, што “беларуская палі- 
тыка” Бэрліна існуе цалкам як вы- 
нятак з усёй нямецкай сучаснай за- 
“межнапалітычнай практыкі ці 
ажыцьцяўляецца якімсьці асобным 
аддзелам нямецкага МЗС, чыя дзей- 


Мікалай Пачкаеў -- дактарант 
Кембрыдзкага ўнівэрсытэту, 
“спэцыялізуецца Ў вывучэньні 


эканамічных аспэктаў міжна- 
"родных стасункаў -. 





насьць не зьвязана неабходнасьцю 
адпавядаць падставам фэдэральнай 
замежнай палітыкі. 

Гэтая ўгрунтаванасьць нямецкай 
палітыкі ў міжнародных арганізацы- 
ях робіць асабліва неверагодным 
злоўжываньне структурамі АБСЭ. 
Нямеччына далёка не кантралюе 
АБСЭ, і калі б КНГ у Менску ўсу- 
р'ёз сталася інструмэнтам падобнай 
Кеа!ройнк, то захады з боку такіх 
уплывовых сяброў АБСЭ, як Злуча- 
ныя Штаты 1 іншыя, зусім не “завя- 
заных” на расейскае паліва, пэўна 
ж, былі прынятыя задоўга да таго, 
як пачала б пра нешта здагадвацца 
пільная беларуская прэса. З гэтай 
жа прычыны нельга і ўявіць, што 
сп.Вік мог бы адстойваць тутака не 
афіцыйныя, а якіясь карпарацыйныя 
інтарэсы (напрыклад, “Рургазу”, яко- 
му належыць пакет акцыяў “Газп- 
рому”, а вялікі пакет у кампаніі 
“Вінтэрзгаль Газ” належыць “Газп- 
рому”). 

Іншымі словамі, кожны, хто паве- 
рыў бы ў рэалізацыю такой “змовы” 
празь місію АБСЭ, мусіў бы пры- 
няць гэта не як палітыку адной 
толькі Нямеччыны, але і як узгодне- 
ную пазыцыю гэтаксама і ЗША, 
Вялікай Брытаніі, Францыі -- рэч 
відавочна неверагодная. Дый калі б 
Захад вырашыў “здаць” Беларусь, 
то наўрад ці праз сакрэтныя “змо- 
вы” -- быццам яму ёсьць ад каго 
хавацца. 

Тымчасам заходні “манэўр” на- 
конт “здачы” досыць абмежаваны, 
бо тая “догма”, што ўмовамі палі- 
тычнай стабільнасьці й бясьпекі (у 
т.л. для транзытнай тэрыторыі) слу- 
жаць дэмакратыя і дабрабыт, зьяў- 
ляецца адным з падмуркаў агульнай 
стратэгіі ў Эўропе. Калі хто і верыў 
у тэорыю, быццам дэмакратыя раза- 
ўецца ў Беларусі па меры інтэграцыі 
з Расеяй, дык практыка шасьці год 
“інтэграцыі” недвухсэнсоўна зась- 
ведчыла супрацьлеглае. Пайсьці, не 
зважаючы на гэта, на вышэйзгада- 
ную “змову” цалкам бы супярэчыла, 
у дадатак да ўсяго, самой заходняй 
(у тым ліку і нямецкай) ідэалёгіі 
забесьпячэньня стабільнасьці й 
бясьпекі. 










УНУТРАНЫЯ НЕСТЫКОЎКІ 


Гэтаксама ня варта трактаваць 


як “змову” і выпадкі, калі тэмы, 
датычныя Беларусі, закранаюцца ў 
нямецка-расейскіх р перамовах: 
міжнародная ізаляцыя рэжыму Лу- 
кашэнкі -- да якой заклікае і сама 
апазыцыя -- вядзе да абмежавань- 
ня беспасярэдніх кантактаў за- 
ходніх краінаў зь ім, а таму было б 
натуральна, каб Нямеччына імкну- 
лася ў такім разе вырашаць штосьці 
практычнае за пасярэдніцтвам Мас- 
квы. Але, на жаль, падазронасьць 
наконт “нямецка-расейскай змовы” 
разьвілася ў пэўных нашых колах 
задоўга да беластоцкай канфэрэн- 
цыі. Таму варта спыніцца крыху і на 
нестыкоўках ува ўнутранай лёгіцы 
гэтага фантому, а асабліва на не- 
вытлумачальнасьці зьвязку паміж 
нібыта мэтаю “змовы” (забесьпя- 
чэньне транзыту) і спосабам дасяг- 
неньня (інкарпарацыя Беларусі ў 
Расею) для нямецкага боку. 
Па-першае, што можа матыва- 
ваць Нямеччыну да такой “угоды”? 
Варыянт “продажу Беларусі” пад 
расейскім ціскам і пагрозай, скажам, 
“адключыць газ”, неверагодны. Бо 
Нямеччына мае і свой газ, які яна 
яшчэ і экспартуе ў Аўстрыю, Бэль- 
пю і Швайцарыю. Акрамя расейскага 
газу, немцы імпартуюць таксама 
нідэрляндзкі, нарвэскі, брытанскі і 
дацкі газ, ігэтыя закупкі (у 1990-х) 
перавышалі імпарт з Расеі. А вось 
для Расеі экспарт паліва -- адзіная 
істотная крыніца валюты, на якой 
трымаецца, як вядома, уся яе фінан- 
савая, сацыяльная і палітычная ста- 
більнасьць. Гэтая валюта дазваляе 
напаўняць бюджэт, сплочваць ад- 
соткі па старых крэдытах (той жа 
Нямеччыне), трымаць рубель, за- 
купляць харчаваньне і г.д. Расея 
была і застаецца залежнай ад сваіх 
эўрапейскіх валютных пакупнікоў 
паліва зусім ня менш, чым у ра- 
сейскім газе зацікаўлены нямецкі 
рынак. Самі расейскія экспэрты 
прагназуюць, што доля расейскага 
газу ў агульных пастаўках у Эўро- 
пу з пазаэўрапейскіх крыніц скаро- 
ціцца з амаль 8090 у 1996 да каля 
5990 у 2010. Таму “продаж” Беларусі 
за пастаўкі -- гэта абсурдная вэрсія. 
Па-другое, як рэальна магла б 
Нямеччына паспрыяць транзыту 
расейскага паліва праз палітычнае 
прасоўваньне інкарпарацыі Бела- 
русі? Любыя беларускія ўлады і так 
зь вялікім энтузіязмам паставяцца 
да транзыту расейскага паліва ў 
Эўропу. Праўда, расейскія нафтага- 
завыя фірмы, такія, як “Газпром”, 
змаглі б, верагодна, зэканоміць на 
тарыфах за транзыт -- толькі ж 
цэны ў Эўропе дыктуюцца каньюн- 


ктурай міжнароднага рынку, і на ня- 
мецкім спажыўцу такая эканомія не 
адаб'ецца, а пытаньне транзытных 
тарыфаў увогуле не абавязкова 
прывязанае да незалежнасьці. 


І ўрэшце, калі ўплыў Нямеччыны. 


на справу прысьпешваньня анэксіі 
Беларусі роўны хаця б ступені кан- 
тролю сп.Віка над апазыцыяй, то са 
свайго боку Нямеччына мала што 
можа прапанаваць у такім “партнэр- 
стве” з Расеяй. Калі выходзіць з 
таго, што і вартасьць (невядомай) 
расейскай “складкі” ў такой змове 
мусіла б быць прыкладна роўнай 
нямецкаму “ўнёску”, то супольная 
вартасьць такой угоды была б 
вельмі малой і неадэкватнай той 
палітычнай рызыцы, якая вынікала 
б для нямецкага боку. Бо калі расей- 
скай рэпутацыі ў вачох беларускай 
дэмакратычнай супольнасьці ўжо 
мала што можа пашкодзіць, дык Ня- 
меччына наўрад ці зацікаўленая ва 
ўкараненьні тут падазронасьці да 
сябе -- хоць бы на той выпадак і 
час, калі Беларусь усё ж станецца 
не заходнім пляцдармам Расеі, а 
фарпостам Эўропы на ўсходзе. На- 
ват уявіўшы, што Беларусь хацелі б 
бачыць часткаю Расеі “Газпром” 
разам з “Рургазам” і “Вінтэрзгаль 
Газам” (сумесная кампанія “Газпро- 
ма” з “УітіетэпаЙ АС”, даччыной 
кампаніяй ВАЕ), то палітычныя 
інтарэсы 1 мажлівасьці замежнай 
палітыкі Фэдэратыўнай Рэспублікі 
відавочна не наўпрост залежныя гд 
часовых інтарэсаў гэтых паважных 


карпарацыяў. 


АЦІ БЫЛАТАМ 
НЯМЕЧЧЫНА? 


Урэшце, не пераконвае ў праўдзі- 
васьці тэорыі “нямецкай змовы” 1 
ой факт, што скандал зь белас- 
тоцкімі камэнтарамі сп. Віка можа 
добра ўкласьціся ў яшчэ прынамсі 
тры “змовы”. 

Варыянт А. Як вядома, у часы 
здабыцьця незалежнасьці (1990-91 
г.) вядучыя незалежніцка-дэмакра- 
тычныя арганізацыі (уключна з 
БНФ) адкрыта прызнавалі Нямеч- 
чыну за натуральнага стратэгічнага 
партнэра для нашай краіны ў Эўро- 
пе, як дзяржаву, на якую павінна 
будзе арыентавацца ў Эўропе неза- 
лежная Беларусь. З увагі на гэта 
было б лягічна ўявіць, што тыя сым- 
патыі сталіся вядомыя ня толькі 
беларусам і немцам. Распальваньне 
антынямецкіх падазрэньняў сярод 
незалежніцкай эліты склала б нату- 
ральны злемэнт любой доўгатэрмі- 
новай праграмы па дыскрэдытацы! 
Нямеччыны перад дэмакратычна- 
незалежніцкай Беларусяй --- на- 


Наша Ніва [52] 26 сьнежня 2000 





Кіраўнік 
Кансультацыйна- 
назіральнай групы 
АБСЭ ў Беларусі Ганс- 
Іворг Вік ласкава 
пагадзіўся адказаць на 
пытаньні “НН”. 


-“ Спадару пасол, працэс нацыя- 
творчасьці ў беларусаў, адной з 
наймалодшых эўрапейскіх нацый, 
яшчэ працягваецца. Прыклад бы- 
лой Югаславіі паказвае, наколькі 
паскудна і цяжка ён можа пра- 
ходзіць і якія пагрозы рэгіяналь- 
най стабільнасьці, дэмакратыі і 
правам чалавека можа несьці. Якія 
найбольшыя небясьпекі сьцера- 
гуць Беларусь на гэтым шляху? 

--- Разьвіцьцё Беларусі ў кірунку 
дэмакратыі, якая адпавядае эўра- 
пейскім стандартам, як было вызна- 
чана Капэнгагенскім і Парыскім да- 





прыклад, з боку тых вонкавых сілаў, 
якія бачаць месца для Беларусі 
зусім не ў Эўропе. 

Варыянт В. Ці выпадкова скан- 
дал, скіраваны на дыскрэдытацыю 
місй АБСЭ спВіка ў вачох апазыцыі, 
паўстаў акурат напярэдадні “выба- 
раў”? З гледзішча апазыцыі, сп.Вік 
са сваёй КНГ практычна рэпрэзэн- 
туе тут як бы “Захад” агулам, і па- 
дарваць давер да гэтай установы 
найболей адпавядала б інтарэсам 
палітычнага праціўніка апазыцыі. 
Больш за гэта, такая дыскрэдыта- 
цыя “галоўнага голасу Захаду”, 
імплянтацыя ідэі “продажу” нас Ня- 
меччынай і нікчэмнасьці АБСЭ, 
мусілі б стварыць для беларускай 
апазыцыі ўражаньне яе міжнарод- 
най ізаляцыі, гэтак дадаючы яшчэ і 
важкі дэмаралізуючы эфэкт. То ж 
можа ўсё інсьпіравалі службы рэжы- 
му, якія маніпулююць грамадзкай 
сьвядомасьцю” 

Варыянт С. Можна прыгадаць 
нават і такі нюанс, што першым 
навіну пра сэнсёцыйную “споведзь” 
сп.Віка абвясьціла польскае замеж- 
нае радыё для Беларусі. Выпадкова. 
ці не, але гэта супала па часе з ух- 
валеньнем расейскімі пастаўшчы- 
камі і эўрапейскімі спажыўцамі та- 
кога праекту транзыту паліва ў 
Эўропу, які абмінае Ўкраіну --і 
якому якраз Польшча адкрыта і 
голасна працівіцца. Дык ці няма ў 
распальваньні “нямецка-расейска- 
паліўнага скандалу” інтрыгі сусед- 
няй дзяржавы, а можа нават і 
дзьвюх? 


ФАНТОМЫ І ПРЫШЛАСЬЦЬ 


Як відаць, “лягічных” сцэнараў 
тут хапае ажно на некалькі “змо- 
ваў” -- прычым зусім безь нямецка- 
га ўдзелу і нават не абавязкова суп- 
раць Беларусі. Беларускім жа пал- 
ітыкам варта памятаць, што як 
толькі задача інтэграцыі Беларусі ў 
Эўропу станецца зноў актуальнай, 
дык усё ж менавіта Нямеччына за- 
станецца да нас найбліжэйшай краі- 
най Эўразьвязу, найбуйнейшым рэ- 
гіянальным цэнтрам эканамічнае 
сілы і найважнейшай патэнцыйнай 
крыніцай інвэстыцыяў. Нямеччына 
напэўна нават і не адчуе нашага 
“вяртаньня ў Эўропу”, але для Бе- 
ларусі будзе вельмі важна знайсьці 
добрых партнэраў у справе свайго 
запозьненага “вяртаньня”. З посту- 
пам гэтага працэсу ў Беларусі й Ня- 
меччыны абавязкова зьявіцца мно- 
га супольных інтарэсаў і пэрспэк- 
тыўных дачыненьняў. Вядома, 
разьвіцьцю такога партнэрства на- 
ўрад ці паспрыяе той сьлед, які ця- 
пер, у цяжкі для беларускай дэмак- 
ратыі і дзяржаўнасьці час, можа па- 
кінуць невыразная часам пазыцыя 
Бэрліна. Але і зацятая падазро- 
насьць да Нямеччыны і фантомы 
КеаіройігК, калі яны ўкарэняцца ў 
сьвядомасьці беларускай незалеж- 
ніцка-дэмакратычнай эліты, такса- 
ма зусім не прыдадуцца дзеля прыш- 
ласьці нашых агульных зь Нямеч- 
чынай інтарэсаў. 


Наша Ніва [52] 26 сьнежня 2000 








Пераходная краіна 


кумэнтамі 1990 г., пе- 
рарвалася ў 1996 г. 
Эўрапейскія стандар- 
ты прадугледжваюць 
вяршэнства закону, 
падзел улады між 
ключавымі дзяржаў- 
нымі інстытутамі (за- 
канадаўчым, выка- 
наўчым і судовым), а 
таксама плюралістыч- 
ную дэмакратычную 
структуру. Канцэнтрацыя ўсёй дзяр- 
жаўнай улады ў руках аднаго дзяр- 
жаўнага інстытуту істотна абця- 
жарвае разьвіцьцё сапраўды'плю- 
ралістычных дэмакратычных струк- 
тураў. Эўрапейскія інстытуты пасп- 
рабавалі адрадзіць дэмакратычны 
працэс празь міжнародны і ўнутра- 
ны дыялёг. Да цяперашняга часу гэ- 
тыя намаганьні не прынесьлі якіх- 





Госьць рэдакцыі “НН” -- гісто- 
рык Анатоль Сідарэвіч. Тэмаю гу- 
таркі нашаніўцаў зь ім стала 
мінуўшчына і цяпершчына ня- 
мецкае палітыкі ў дачыненьні да 
Беларусі. Ці існуе між імі пераем- 
насьць? Калі так, дык у чым яна 
заключаецца? 


-- У беларуска-нямецкіх адносі- 
нах часу першае сусьветнае вайны 
можна вылучыць некалькі этапаў. 
Першы -- гэта пэрыяд акупацыі з 
1915 да 1918 г.: кайзэраўскае войс- 
ка прыйшло ў Вільню і заходнюю 
частку Беларусі. Дзеячы “Нашай 
Нівы” мелі тады цесныя кантакты 
зь нямецкімі культурнікамі, з Ру- 
дольфам Абіхтам, які меў перапіс- 
ку з Антонам Луцкевічам, з кары- 
фэем нямецкай філялёгіі Фасмэрам, 
аўтарам найлепшага этымалягічна- 
га слоўніка расейскай мовы, які 
цікавіўся беларускай мовай, з док- 
тарам Іпэлем, які дасьледаваў бела- 
рускае сакральнае мастацтва і ўвёў 
ва ўжытак сам тэрмін “беларускае 
мастацтва”, арганізаваў першую 
выставу беларускага мастацтва ў 
1918 г. 





У 1915 г. у Беларусь прыйшлі рэ- 
гулярныя нямецкія войскі, у абозе 
рэгулярных войскаў знаходзіліся 
гаспадарнікі, якія ставілі за мэту 
выцягнуць максымум карысьці для 
нямецкай эканомікі. Але адначасова 
ў нямецкім войску служыў і доктар 
Іпэль, і іншыя культурнікі. Да гэта- 
га часу не дасьледаваная “Газэта 
10-й арміі”, што выдавалася тут 
нямецкімі акупацыйнымі войскамі. 
Асьвятленьне ў ёй тагачасных па- 
дзеяў у Беларусі заслугоўвае дысэр- 
тацыі. 

У часе нямецкай акупацыі Бела- 
русі ў 1915--18 г. адчыняліся бела- 
рускія школкі, рыхтаваліся кадры 
настаўнікаў. Істотна і тое, што жы- 
харам акупаванай часткі Беларусі 
выдаваліся “аўсвайсы” на нямецкай 
і беларускай мовах, прычым на род- 
най мове -- упершыню за вельмі 
працяглы час. Камітэт ахвяраў вай- 
ны на чале з Антонам Луцкевічам 
атрымліваў субсыдыі ад нямецкай 
улады на сваю дзейнасьць, пры 
фінансавай дапамозе немцаў выда- 
валася і газэта “Гоман”. 

Але пры ўсім пры гэтым галоўнае 
пытаньне стаяла аб будучыні Бела- 
русі, аб яе дзяржаўна-прававым 
стане. Ілюстрацыяй да гэтага ёсьць 
захаваны ў архіве АН Літвы чар- 
навік ліста Антона Луцкевіча да 
райхсканцлера Нямеччыны, дзе раз- 
глядаюцца якраз трохбаковыя адно- 
сіны: Беларусь- Польшча-Нямеччы- 





Ганс-Георг Вік 


небудзь істотных вын- 
ікаў. Аднак магчы- 
масьць аднаўленьня 
трансфармацыйнага 
працэсу мусіць заста- 
вацца адкрытай. 

-- 9 гадоў беларус- 
кай незалежнасьці 
абверглі думку пра 
“выпадковасьць” бе- 
ларускай дзяржаў- 
насьці, якую выказ- 
валі некаторыя аналітыкі раней. 
Тым ня менш, гэта быў пэрыяд усё 
глыбейшага эканамічнага крызы- 
су, міжнароднай ізаляцыі і куль- 
турных узрушэньняў. Як, па-Ваша- 
му, гэтае дзесяцігодзьдзе ўрэшце 
застанецца ў беларускай гісторыі 
дзесяцігодкай стратаў ці знаходак? 

- Паколькі мы яшчэ ня ведаем пра 
далейшае разьвіцьцё існуючых ця- 


на. Калі мне даводзіцца чытаць у не- 
каторых мэмуарах і іншых тэкстах 
таго часу, што Антон Луцкевіч быў 
палянафілам, гэта не выклікае нічо- 
га, акрамя саркастычнай усьмешкі, 
бо Антон Луцкевіч у сваім лісьце да 
імпэрскага канцлера ясна і недвух- 
сэнсоўна піша пра тое, што бела- 
рускі народ ніколі ня будзе жыць у 
адной дзяржаве з палякамі (тады аб 
гэтым стаяла пытаньне). Гэта толькі 
польскія палітычныя рамантыкі 
маглі марыць пра межы 1772 г. каб 
пераканацца пасьля, што ні бела- 
рускі, ні ўкраінскі, ні літоўскі наро- 
ды ў адным дзяржаўным арганізьме 
з Польшчаю не ўжывуцца. 

Антон Луцкевіч і дзеячы Беларус- 
кага Народнага Камітэту ў Вільні 
прапанавалі немцам дыялёг аб бела- 
рускай пэрспэктыве, але беларусаў 
у якасьці дзяржаўніцкай нацыі нем- 
цы не разглядалі. Яны і летувісаў не 
разглядалі ў гэтай якасьці. Але ле- 
тувіскія палітычныя эліты пачалі 
гуляць зь немцамі, яны падносілі 
немцам ідэю сваёй дзяржавы так, 
што яна павінна знаходзіцца пад 
эгідай Нямеччыны 1 ў дадатак ачоль- 
вацца нямецкім каралём Міндаўга- 
сам П. Што датычыць беларускіх 
сацыялістаў, а іншых плыняў на той 
час у беларускім вызвольным руху 
не было, то тыя нават не адважы- 
ліся падумаць пра такое -- манар- 
хія, тым больш зь немцам на чале... 

Ва ўсялякім разе тое, што ў нем- 


пер супярэчлівых тэндэнцыяў канса- 
лідацыі аўтарытарнай сыстэмы і 
разьвіцьця сапраўды дэмакратыч- 
ных дзяржаўных інстытутаў, сёнь- 
ня не ўяўляецца магчымым казаць, 
як падзеі згаданага пэрыяду будуць 
ацэненыя ў будучыні. 

-.- Беларусь - гэта “транзытная 
краіна”. Ці гэтая рэальнасьць спры- 
яе ўмацаваньню дэмакратыі, ці, на- 
адварот, падштурхоўвае да ўста- 
ляваньня алігархічнага кіраваньня? 

-- Беларусь зьяўляецца краінай 
пераходнага пэрыяду, што знахо- 
дзіцца між краінамі-сябрамі Рады 
Эўропы і якія таму ўважаюцца за 
краіны з дэмакратычнымі структу- 
рамі. Будзе справядліва адзначыць, 
што пасьпяховаму разьвіцьцю краі- 
ны пераходнага пэрыяду будзе не- 
сумненна спрыяць умацаваньне краі- 
най яе дэмакратычных працэсаў. 


цаў не было стаўленьня да белару- 
саў як дзяржаўнай нацыі, паць- 
вердзілі часы акупацыі. 

Немцы ў лютым 1918 г. пайшлі 
далей на ўсход, і тады ж была вы- 
дадзеная першая “Ўстаўная грама- 
та да народаў Беларусі”, аднак там 
нічога не гаворыцца пра дзяржаўны 
статус краіны, хоць і ствараўся 
Ўрад Беларусі. Калі б беларусы 
тады абвясьцілі беларускую дзяр- 
жаву і незалежнасьць, як гэта 
зрабілі летувісы 16 лютага 1918 г., 
магчыма, на перамовах у Берасьці 
беларускае пытаньне было б пас- 
таўленае ў парадак дня. Але прад- 
метам абмеркаваньня і больш 
пільнай увагі сталася толькі Летува, 
і з боку Бэрліна, і з боку Масквы. 
Беларусы гэтага не зрабілі, і абвяш- 
чэньне Беларускай Народнай Рэс- 
публікі 9 сакавіка было ў пэўным 
сэнсе рэакцыяй на Берасьцейскі 
трактат. 

Само стаўленьне нямецкіх акупа- 
цыйных уладаў да Народнага сакра- 
тарыяту і Рады БНР, добра дасьле- 
даванае савецкімі аўтарамі, было 
зьняважлівым 1 паказвала, што нем- 
цы дакладна прытрымліваліся Бе- 
расьцейскай дамовы і разглядалі 
Беларусь як складовую частку Ра- 
сеі. Адказ, які атрымаў Народны 
сакратарыят з Бэрліна на свой зва- 
рот, ясна і недвухсэнсоўна кажа, 
што Нямеччына разглядае Беларусь 
як складовую частку Расеі. Нямец- 


-- Беларусь, дый уся Ўсходняя 
Эўропа, часта разглядаліся як зона 
натуральных інтарэсаў і гегемоніі 
Расеі або Нямеччыны, якія нярэд- 
ка адкрыта ці падсподна ставілі- 
ся да меншых, доўгі час безьдзяр- 
жаўных народаў Усходняй Эўропы 
як “меншавартасных”. Як АБСЭ і 
Вы асабіста бачыце будучыню 
нацыяў Усходняй Эўропы? 

- Па завяршэньні халоднай вайны 
канцэпцыя гегемоніі ў Эўропе той ці 
іншай сілы згубіла сваю ранейшую 
значнасьць. Тая канцэпцыя была 
замененая канцэпцыяй Эўрапейска- 
га Зьвязу з аднаго боку, а таксама 
канвэнцыйнымі пагадненьнямі пра 
ўзаемадзеяньне і супрацоўніцтва 
Эўрапейскага Зьвязу з Расейскай 
Фэдэрацыяй і іншымі дзяржавамі ў 
Эўропе - якія не плянуюць далучыц- 
ца да Эўрапейскага Зьвязу ў 
бліжэйшай будучыні, зь іншага боку. 
АБСЭ падтрымлівае разьвіцьцё дэ- 
макратычных інстытутаў у краінах, 
што знаходзяцца цяпер на пераход- 
ным этапе ў накірунку пабудовы 
дэмакратыі, што адпавядае эўра- 
пейскім стандартам. 


Недасьпелая палітыка 


кія ўлады заміналі стварэньню паў- 
навартых беларускіх органаў улады. 
Калі немцы ўжо адступалі, пачалі 
стварацца першыя беларускія Рады 
ў Койданаве, Слуцку, Ваўкавыску, 
Горадні. Народу патрабавалася 
зброя ці хаця б незьвяртаньне ўвагі 
на актыўную дзяржавастваральніц- 
кую дзейнасьць структураў БНР -- 
немцы ж заміналі любой дзейнасьці. 
Яны разганялі Рады, не давалі зброі, 
а калі зброя зьбіралася -- яе кан- 
фіскоўвалі. 

Я публікаваў дзёньнік Антона 
Луцкевіча, які хоць часткова паказ- 
вае антыбеларускую дзейнасьць 
немцаў у канцы 1918 -- пачатку 19- 
га гадоў. Яны расчышчалі дарогу 
палякам, выконвалі прадпісаньні 
маршала Фоша з Парыжу 1 спасы- 
лаліся на патрабаваньні Антанты. А 
вядома, што Францыя заўсёды 
была найпершым прыяцелем Поль- 
шчы. (Нагадаю, што ў той час на 
чале Нямеччыны стаялі сацыял-дэ- 
макраты. Дык вось, яны выявілі ня 
меншы кансэрватызм у дачыненьні 
да Беларусі, чым правыя.) 

Такім чынам, прадуманае нямец- 
кае палітыкі ў Беларусі не было. 
Але гэта яшчэ нашае вялікае шчась- 
це, што немцы ня сталі патронамі 
Беларусі, нашае дзяржаўнасьці, бо 
гэта скампрамэтавала б нас у вачах 
заходніх дэмакратыяў. 


Працяг на старонцы 10. 





чэм А... 


-- Калі, у сувязі з чым Вы ўпер- 
шыню ў сваім жыцьці пачулі сло- 
ва «Беларусь»? 

- “Упершыню ў жыцьці я пачуў сло- 
ва “Беларусь” пры канцы 40-х - пачат- 
ку 50-х падчас вывучэньня гісторыі 
Эўропы. Гэта было зьвязана з інфар- 
мацыяй пра гісторыю Польшчы, Літвы 
і Расеі (Савецкага Саюзу). 

-- Вы правялі ў Беларусі ўжо два 
гады. Што было Вашым найглы- 
бейшым уражаньнем тутака? Што 
было самым пякучым болем? Што 
Вы распавядаеце сваім унукам пра 
краіну, у якой працуе іхны дзед? 

-- У часе маёй прафэсійнай дзей- 
насьці, пачынаючы зь сярэдзіны 50- 
Хх, ямеў шмат кантактаў з Усходняй 
Эўропай. Я адзначыў шмат зьменаў, 
што адбыліся за мінулыя дзесяці- 
годзьдзі. Цяпер мне хацелася б да- 
сягнуць большага, чым я насамрэч 
змог бы выканаць. Усе мае дзеці на- 
ведалі гэтую частку Эўропы, таму 
мае дарослыя дзеці могуць распа- 
весьці сваім уласным дзецям пра 
тую частку Эўропы, дзе цяпер вы- 
конвае сваю місію іх дзядуля, гэта ж 
зраблю пры нагодзе ія. 








апытаньне «НН» 

Прыярытэты 


Якімі Вам бачацца прыярытэты 
палітыкі Нямеччыны ва Ўсходняй 
Эўропе і Беларусі? -- з такім пы- 
таньнем зьвярнуліся мы да буду- 
чых беларускіх дыпляматаў, сту- 
дэнтаў Факультэту міжнародных 
зносінаў Белдзяржунівэрсытэту. 
Большасьць студэнтаў просталі- 


гнейна выводзіць нямецкую палі- 


тыку з інтарэсу эканамічнага пана- 
ваньня. 


Яўген Акуліч: Мы знаходзімся ў 
нямецкай сфэры ўплыву. Нашая тэ- 
рыторыя - важны транзытны калідор, 
і гэта адзін з найважнейшых пунктаў 
замежнай палітыкі Нямеччыны. 

Андрэй: ФРН выгадна падтрым- 
ліваць сувязі зь Беларусяй, бо Бела- 
русь - вялікі рынак для будаўнічых і 
яшчэ якіх кампаній. Па-другое, Бела- 
русь - гэта 10 млн. чалавек, у якіх пры 
спрыяльных эканамічных умовах 
можна сфармаваць станоўчыя ацэнкі 
нямецкай прадукцыі. Па-трэцяе, Бе- 
ларусь - пэрспэктыўны рынак навуко- 
вых тэхналёгіяў, бо раней наша краі- 
на была цэнтрам навуковых распра- 
цовак у СССР. Таксама цікавасьць 
для немцаў мае наша танная працоў- 
ная сіла. 

Юрась Каваленя: Захоп рынку. 
Галоўнае, што ім патрэбна, - гэта 
рынкі збыту. Усё, што кіруе немцамі, 
- гэта эканоміка і грошы. 

Некаторыя называлі нямецкую 
замежную палітыку несамастой- 
най. 

Пятро: Цяпер немцы дзейніча- 
юць у зьвязцы з ЗША, а, мне здаец- 
ца, калі б яны дзейнічалі самастой- 
на, то даўно б тут [на ўсходзе Эўропы] 
гаспадарылі. 

Апошнія дыскусіі ў мэдыях так- 
сама спрошчана адбіліся на ўяў- 
леньнях. 

Іван Савуноў: Беларусь - прыя- 
рытэтны вэктар для Нямеччыны, ЯК І 
Польшча, бо праз гэтыя краіны пас- 
тупае вялікая колькасьць сыравіны, 
якая проста неабходная для нар- 
мальнага функцыянаваньня эканомікі 
эўрапейскіх дэмакратыяў. 

Арцём Цыбульскі: Паліўная тру- 
ба, што праходзіць праз нашую тэры- 
торыю. Немцы імкнуцца да ўплыву, 
але бліжэйшыя мінімум 4-5 гадоў 
яны тут нічога ня зробяць. 

Выказваліся і арыгінальныя 
меркаваньні. 

Аляксей Пінчук: Іх цікавіць тан- 
ная бульба. Бо ў іх распаўсюджаныя 
«Макдональдзы». Таксама іх можа 
пастаўкі лесу цікавяць. 

Тамара Ганчарова: Іх цікавіць тут 
высокі інтэлектуальны патэнцыял. 
Таксама магчымасьць стварэньня 
танных транснацыянальных карпара- 
ЦЫЙ. 

Такія стэрэатыпы нямецкай па- 
літыкі стварае ў менскіх студэнтаў 
прагматычная аж да павярхоў- 
насьці беларуская дыпляматычная 
школа. 


Апытваў Андрусь Белавокі 


МЫ (і 0 у. ЛЮСТРА ДЗЁН 


Наша Ніва [52] 26 сьнежня 2000 








Перадзел Партыі 


Свабоды 


Увечары 16 сьнежня лідэру 
незарэгістраванае Беларускае 
Партыі Свабоды Сержуку 
Высоцкаму патэлефанавалі 
ды запрасілі на партыйную 
нараду, якая мусіла адбыцца 
17 сьнежня. На нараду сп.Вы- 
соцкі прыйшоў, але неўзабаве 
мусіў пакінуць яе ў знак пра- 
тэсту разам зь некалькімі дзя- 
сяткамі верных яму сяброў 
партыі: сабраная грамада (пад 
50 чалавек) пастанавіла аб- 
весьціць нараду сходам партыі 
ды пазбавіць паўнамоцтваў 
кіраўніка партыі С.Высоцкага. 
Яго зьвінавацілі ў аўтарытар- 
насьці ды амбіцыйнасьці, выказалі 
патрэбу ў больш мяккім і гнуткім 
нацыяналізьме, а таксама казалі пра 
патрэбу шчыльнейшага супрацоўн- 
іцтва зь менш радыкальнымі дэмак- 
ратычнымі партыямі. Сп.Высоцкі 
называе тое, што адбылося, адко- 
лам, а не расколам. Ён лічыць, што 
падрыхтоўчая праца да адколу вя- 
лася даўно. Галоўныя натхняльнікі 
яе - былыя сябры БПС, якія сышлі 
яшчэ ў 1996 г.,, ды частка цэнтрыс- 
цкае плыні ў партыі. 

У статутных укладах БПС не 
прапісаная мажлівасьць прыняцьця 
агульнапартыйных рашэньняў на 
сходах шараговых сяброў арганіза- 
цыі, усе пастановы павінны прымац- 
ца на сходзе кіраўнікоў БПС. Апроч 
таго, на сходзе не было прадстаўн- 
ікоў рэгіянальных аддзелаў. Гэта 
дае падставу С.Высоцкаму даказ- 
ваць сваё права на назву “БПС”. 

БПС - незарэгістраваная партыя, 
і пытаньне правамоцнасьці сходу, 
праведзенага 17 сьнежня, зьвязанае 
толькі з унутрыпартыйнай дысцьш- 
лінай. “Мы пакідаем сябрам БПС 
магчымасьць - цэлы месяц -вызна- 
чыцца са сваім далёйшым лёсам у 
арганізацыі. Нашыя прэтэнзіі толькі 
да завадатараў. У Беларусі ім мес- 
ца ня будзе”, -- гэтак сказаў С.Вы- 
соцкі для “НН”. 

Алесь Кудрыцкі 


Паводле аўтараў “Псыхалягічна- 
га дапаможніка для палітыкаў” пад 
рэдакцыяй Ягоравай-Гантман, боль- 
шасьці людзей лідэр уяўляецца як 
салідны чалавек, немалады, прыем- 
ны для вока, прычым мужчына, а не 
жанчына. Праведзенае ва Ўкраіне 
дасьледаваньне паказала: боль- 
шасьць украінскіх выбарцаў (пад 
8090) лічыць, што прагаласавалі б за 
кандыдата зь непрыемным тварам і 
нават не зьвярнулі б увагі. Аднак та- 
кія вынікі нельга лічыць паказаль- 
нымі, бо выбарца звычайна ня можа 
прааналізаваць мэханізмы ўплыву 
палітыка на сябе, і галасуе за кан- 
дыдата, прываблены ягоным выгля- 
дам, хоць сам сьвята ўпэўнены, што 
яго пераканала палітычная прагра- 
ма. 

Як мусіць выглядаць ідэальны 
палітычны лідэр? Агульнай схемы 
няма. Спэцыялісты звычайна раяць 
пазьбягаць усяго, што можа адцяг- 
нуць увагу выбарца падчас сустрэ- 
чы “ прычоска не павінна быць эк- 
стравагантнай, скура мусіць быць 
дагледжаная, акуляры найлепш за- 
мяніць на лінзы. 


Супрацоўнікі групы дасьледа-: 
ваньня псыхалёгіі масавай камуніка- ' 


цыі Маскоўскага ўнівэрсытэту 
прыйшлі да высновы: досьвед за- 
ходніх іміджмэйкераў не заўсёды 
прыдатны для ўсходнеэўрапейскай 
рэчаіснасьці. Напрыклад, парада 
апранацца строга і някідка, каб воп- 
ратка не адцягвала ўвагі гледача, 
доўгі час не апраўдвала сябе на по- 
стсавецкай прасторы, бо “былым 
савецкім грамадзянам такі дзелавы 
стыль больш нагадваў райкам 


г 





Ад рэдакцыі. Трэба заўважыць, 
што расколы ў напаўпадпольных 
радыкальных арганізацыях - рэч 
звычайная скрозь, дзе ідзе пад- 
польнае змаганьне. Як толькі ар- 
ганізацыя разрастаецца да пэўна- 
га памеру, на яе “ўскраінах” утва- 
раюцца групы, арбіты якіх далёкія 
ад цэнтру "сонечнае сыстэмы”. 
Прыцягненьне да асобы харыз- 
матычнага лідэра, які зазвычай 
узначальвае падпольную групу, 
слабое, і гэтыя групы адрываюц- 
ца ад "сонца", адпраўляючыся ў 
вольны палёт. Часьцяком яны ад- 
рываюць з сабой і добрую частку 
старое арганізацыі. У гэтым нічо- 
га страшнага няма: быў адзін ад- 
дзел, стане два. іншая рэч, калі ў 
арганізацыі і ейнага лідэра рыто- 
рыка цалкам замяняе рэальныя 
справы, а дзейнасьць атрымліва- 
ецца неэфэктыўнаю і беспэрспэк- 
тыўнаю -- трэба разумець, мена- 
віта да гэтага зводзяцца асноўныя 
папрокі апанэнтаў сп.Высоцкаму, 
а сп.Высоцкага -- новай фракцыі 
(ёю пакуль кіруе "тройка", а не 
адзін правадыр). Але тутака раз- 
важыць, хто мае рацыю, можа 
толькі час: хто болей зробіць для 
Беларусі, той і зробіць. 


МаЗЮНа Ха 





навіны за тыдзень 


ШАМПАНСКАЕ 
«КНЯЗЬ ВІТАЎТ» 


Перад Новым годам у крамах зья- 
вяцца новыя гатункі пеністага -- 
ружовае «Князь Вітаўт» і белае 
«Траецкае». Гэтыя «шампанскія» - 
першыя цалкам распрацаваныя 
менскімі вінаробамі. Сёлета наш 
завод шампанскіх вінаў выпусьціць 
50 тыс. бутэлек гэтых напояў. 


НАВАГОДНІЯ ЗАБАЎКІ 


На менскіх плошчах паставілі 
каля 100 ялінак. Галоўная зь іх на 
Кастрычніцкім пляцы ўяўляе сабою 
шасьціўзроўневую канструкцыю з 70 
асобных дрэваў. У навагоднюю ноч у 
Менску будуць працаваць тры га- 
лоўныя адкрытыя канцэртныя пля- 
цоўкі: на Кастрычніцкай, на Неза- 
лежнасьці, а таксама на Машэрава. 
Сьвяткаваньні распачаліся шэсьцем 
Дзедаў Марозаў ад Незалежнасьці 
да Кастрычніцкай яшчэ 23 сьнежня. 

А адну ялінку вышынёю 10 м на 
Паўднёвым Захадзе зламысьнікі 
напярэдадні Калядаў хацелі сьпіла- 
ваць, але міліцыя злавіла ліхадзеяў 
зь пілкаю ў руках. Цяпер разьбіра- 
юцца, навошта яны квапіліся. 


ВАЙТОВІЧ І ГУЛЯКА 


Старшынём «савету рэспублікі» 
паставілі Аляксандра Вайтовіча, 
прэзыдэнта Акадэміі навук, міні- 
страм культуры -- Леаніда Гуляку, 
бібліятэчнага работніка з адукацыі, 
паслом у Сырыю пасылаюць Уладзі- 
мера Лапату-Загорскага, начальні- 
кам Вайсковай акадэміі прызначылі 
Ігната Місурагіна. 


ЛУКАШЭНКА НЕПАКОІЦЦА 


На адкрыцьці першай сэсіі свайго 
парлямэнту Лукашэнка сказаў, што 
ў Беларусі чатырох чалавек - бела- 
руса, прыбалта, немца й паляка - 
быццам бы затрымалі за шпіянаж. 
«Мы не дазволім, каб на замежныя 
грошы рыхтаваліся каманды каля- 
барантаў», -- заявіў таксама Лука- 
шэнка, вінавацячы краіны Захаду ў 
падтрымцы апазыцыі. Яго непакояць 
выбухоўка ды зброя, нібыта ўвезе- 
ныя ў краіну, а таксама падрыхтоўка 
14 тыс. назіральнікаў да прэзы- 
дэнцкіх выбараў. А грошы на “пад- 
трыманьне стабільнасьці” беларус- 
кая ўлада адшукала -- Расея дала 
Беларусі чарговы крэдыт; роўны ў 
пераводзе на нашыя грошы 180 
млрд. рублёў, ільвіная доля якога 


застанецца ў самой Маскве на пак- 
рыцьцё запазычанасьці за газ. 


ПЛЯМЕНЬНІЦА СУРВІЛЛЫ - 
ДОКТАРКА САРБОНЫ 


Вірджыніі Шыманец, пляменьніцы 
Старшыні Рады БНР, была нададзе- 
ная годнасьць доктаркі Сарбоны, 
пасьля таго як яна з бляскам абара- 
ніла тэатразнаўчую дысэртацыю на 
тэму «Ад беларускіх драматургіяў 
да беларускай савецкай драматургіі: 
трагедыя ўлады». Дамову на публі- 
кацыю гэтай працы па-беларуску 
ўклаў са сп-няй ІДыманец часопіс 
«Атспе». Гэта будзе яе першая пуб- 
лікацыя на гэтую тэму: у Францыі 
дзейнічае правіла, што дасьледчык 
ня можа публікавацца на тэму, па- 
водле якой ён рыхтуе дысэртацыю, 
пакуль дысэртацыя не абароненая. 
Кароткая сямейная ўрачыстасьць з 
нагоды зьяўленьня чарговага бела- 
рускага доктара Сарбоны адбылася 
ў Парыжы. 


“СТЫПУХА” БОЛЬШАЕ 


З 1 студзеня студэнты будуць 
атрымліваць 8700 руб., навучэнцы 
СПТВ -- 7300 руб., ПТВ -- 4700 
руб., іменныя стыпэндыі для студэн- 
таў ВНУ складуць 17 тыс. 


КЛЮБЫ 


Вясковыя клюбы застаюцца адзі- 
ным месцам адпачынку для вясковай 
моладзі. За Лукашэнкам у найбяд- 
нейшых калгасах зачынілі 600 клю- 
баў, а агулам у краіне іх засталося 
крыху больш за 4000. Аднак перад 
сёлетнімі выбарамі ўлада спахапіла- 
ся, і28 клюбаў ужо зноўку адчынілі. 


ВОЛАТ З БАБРУЙСКУ 


На сьвяце Ўсерасейскае міжгал- 
іновае выставы тавараў беларускі 
асілак Уладзімер Савельеў перамог 
расейскіх “багатырэй” --- паставіў 
сусьветны рэкорд, узьняўшы за 10 
хвілінаў паўтарапудовую гіру 320 
разоў. Вынік склаў 7680 кг. Савельеў 
працуе выкладчыкам біялёгіі ў Баб- 
руйску, пры росьце 175 см важыць 
100 кг. Дасягненьне ўвойдзе ў «Кнігу 
рэкордаў Гінэса». 


«ВОЛЬНЫЯ ТАНЦЫ» 
ЗАБАРОНЕНЫЯ 


У сьнежні ў некалькіх гарадах 
Беларусі адбыліся канцэрты вяду- 
чых рок-гуртоў «Вольныя танцы», 
самыя пасьпяховыя -- у Воршы, 


ры Домаша 


Ці можа нізкі на вочы чалавек стаць прэзыдэнтам у Беларусі? 


КПСС; у нашым мінулым панавалі 
шэрыя строі, таму яны выклікаюць 
нэгатыўную рэакцыю. Строй мусіць 
быць запамінальным, падкрэсьлі- 
ваць мужнасьць ці жаноцкасьць. 
Тэта выклікае зацікаўленьне і сым- 
патыю”. Забракавалі таксама рас- 
паўсюджанае меркаваньне, што ў 
нас кандыдат мусіць увесь час усь- 
міхацца ў кадры. 

На выбар чалавека ўплываюць ня 
пэўныя рысы твару як такія, а са- 
цыяльны стэрэатып - сукупнасьць 
уяўленьняў, што фармуюцца ў сьвя- 
домасьці грамадзтва. У кожнай краі- 
не існуе свой архетып лідэра - у 
залежнасьці ад палітычных трады- 
цый, гістарычных абставін, эканам- 





ічнай сытуацыі. Стэрэатыпы, што 
ўплываюць на паводзіны беларускіх 
выбарцаў, яшчэ не зрабіліся аб'ек- 
там вялікага сацыялягічнага дасьле- 
даваньня, хоць кампанія выбару 
адзінага дэмакратычнага кандыдата 
-- добрая нагода для гэтага. 

Ці могуць беларускія выбаршчыкі 
прагаласаваць за кандыдата ў аку- 
лярах? - спыталіся мы, маючы на 
ўвазе, што пераважная большасьць 


дэмакратычных суполак схіляецца ' 


да падтрымкі Сямёна Домаша. 

Алег, журналіст, баксэр па аду- 
кацыі: Не, бо чалавек у акулярах 
выглядае безабаронным. Палітыч- 
наму лідэру нельга выглядаць беза- 
баронным. 


Ніна, супрацоўніца “сабесу”: 
Прагаласуюць менавіта за чалаве- 
ка ў акулярах. Наш народ думае, 
што калі ў акулярах, значыць, 
вельмі разумны, адукаваны. Зразу- 
мела, акуляры ня ёсьць гарантыяй 
вялікага розуму, але гэтага стэрэ- 
атытпу з нас ужо ня выб'еш. 

Станіслаў, настаўнік фізыкі, ма- 
тэматыкі і вайсковай падрыхтоўкі 
ў Менскім раёне: Наўрад ці. Калі 
чалавек абірае прэзыдэнта - 
прадстаўніка ўсяго народу - ён 
імкнецца выбраць найлепшага - 
самага здаровага, моцнага, у якога 
ня будзе восьпінаў на твары, бу- 
дуць добрыя зубы, і, натуральна, 
ніякіх акуляраў. 

Саша, “ня месны”: За акуляры- 
ка прагаласуюць, а вось за лысага й 
вусатага - ужо напэўна не. 

Ядвіга, гандлярка на “Дынама”: 
Хутчэй не, бо акуляры (асабліва 
цёмныя) ствараюць бар'ер паміж 
табой і чалавекам, я гэта па мар- 
кетынгу, здаецца, вучыла. 

Віталь, супрацоўнік фірмы па 
рамонце кампутараў: Акуляры 
лічацца прыкметай інтэлігенцыі, 
а асноўная маса выбарцаў - раба- 
цягі. Такі кандыдат ня будзе для іх 
“сваім”. 


Берасьці, Горадні. А вось у Гомелі 
ды Магілёве «Танцы» пад рознымі 
падставамі былі сарваныя. Арганіза- 
тары -- БМАдтоир і канцэртнае 
агенцтва «Лінія гуку» -- плянуюць 
усё ж прывезьці «Вольныя танцы» ў 
Гомель у лютым, а ў Магілёў -- як 
толькі стане магчыма. 


БЕЛАРУСКІЯ ФУТБАЛІСТЫ - 
95-я 
Міжнародная фэдэрацыя футболу 
распаўсюдзіла новы рэйтынг-ліст 
нацыянальных зборных. Беларусь 
разам са зборнай Лібэрыі засталася 
на 95-м месцы, як і летась. Усяго ў 
рэйтынт-лісьце -- 203 зборныя. 
Алесь Кудрыцкі паводле Радыё 
Рацыя, БелаПАН і ўл. інф. 


КАРОВЫ ЗАПУСЬЦІЛІСЯ 


Кожны год з пачаткам зімы пачы- 
наюць зьнікаць з паліцаў крычаўскіх 
магазынаў прадукты. Сёлета пер- 
шымі ў сьпісе дэфіцытаў стаяць 
малако і яйкі. Са словаў магазыні- 
чыц, пачалі «запускацца» каровы. 
Ну што ж, справа гэта патрэбная. 
Аднак, ня ўсё так проста, За 11 
месяцаў гэтага году Крычаўшчына 
надаіла на 99о малака меней, чым за 
той самы час летась. За той жа пэ- 
рыяд 1999 г. у параўнаньні з 1998 г. 
надоі зьнізіліся на 1790. 


АМСЬЦІСЛАЎ ЗЬ ЦЮЦЬКАМ 


Апошнім часам (гадоў гэтак пяць) 
гарады сталі імпэтна мяняць стара- 
жытныя гербы. У Крычаве ўжо даў- 
но зьмянілі, у Клімавічах рыхтуюц- 
ца. І вось старажытны сымбаль быў 
перароблены і ў Амсьціславе... 

Амсьціслаў атрымаў свой герб ра- 
зам з Майдэборскім правам у 1634 г. 
ад Уладзіслава Вазы. «...У блакіт- 
ным полі шчыт і рука зь мячом...» -- 
такі выгляд меў герб. А цяпер да 
гэтай выявы дадалі нейкага сабачку. 
Рашэньне аб зьмене прынялі ў рай- 
выканкаме. 


Андрэй Кузьмін, Крычаў 


ПАМЯЦІ ЗАВІСТОВІЧА 


Яшчэ на аднаго чалавека па- 
бяднела беларуская дыяспара ў 
Амэрыцы. Памёр Расьціслаў За- 


вістовіч. Ён многа рабіў для Бела- 
русі, часта прадстаўляў яе інта- 
рэсы ў амэрыканскім Кангрэсе ды 
Белым Доме. Было яму 72 гады. 





Інэса, працуе хатняй работніцай 
у сям'і дактароў 1-й больніцы: На- 
ўрад ці, бо мяркуецца, што чала- 
век У акулярах - гэта той, хто 
сядзіць над паперамі ў сябе ў кабі- 
нэціку і не арыентуецца ў тым, 
што адбываецца ў краіне за сьце- 
намі яго канторы. 

Эўлялія, пэнсіянэрка, за Сталіна 
была рэпрэсаваная: За яго могуць 
прагаласаваць, бо цяпер многа хто 
дробна бачыць, многа хто носіць 
акуляры 1 гэта ні пра што ня 
кажа. 

Валодзя, майстар у домаўпраў- 
леньні: А чаго не? Што могуць не 
прагаласаваць людзі зь вёскі, для 
якіх акуляры будуць асацыявацца 
з горадам? Дык падлічыце пра- 
цэнт, тых, хто жыве на вёсцы, 1 
тых, гто жыве ў гарадох. 

Русана, працуе ў Маскве на за- 
робках: Чалавек у акулярах бачыць 
сьвет, не такім, якім яго бачыць 
чалавек без акуляраў. Асабіста я 
прагаласавала б за такога канды- 
дата менавіта з-за гэтага, але я ня 
пэўная, што большасьць пагодзі- 
цца са мною. 

Віктар, “тожа бээнэфавец”: Я 
тожа па-беларуску люблю гава- 
рыць, я тожа бээнэфавец, лічыце. 
Гэта вы пра Домаша намякаеце? А 
чаму ж ня можа? Ну, не за Казлоў- 
скага ж з Чыгіром будзе народ га- 
ласаваць! 

Галіна, выкладчыца Тэхналягі- 
чнага: Хай ідзе на выбары разам зь 
віцэ-прэзыдэнтам без акуляраў. 

Апытвала Ганна ЦІтэйнман 


Наша Ніва [52] 26 сьнежня 2000 








праўда жыцьця 
ТРЫ КАЛЭРТЫ 


Адзін мой сябар распавёў файны 
анэкдот. Мне падалося, што надта ён 
цяпер актуальны. 

У калгас прызначылі новага стар- 
шыню. Той прыйшоў у кантору ды 
глядзіць, як былы старшыня забірае 
свае рэчы з службовага кабінэту. 
Сабраў ды моўчкі сыходзіць. Новы 
старшыня ня вытрымаў, кажа: "Ну Вы 
б мне якія парады далі, так бы 
мовіць, досьвед свой". На што былы 
старшыня адказвае. “Я табе пакінуў 
тут тры капэрты, калі будзе цяжка -- 
адкрывай іх па чарзе”. 

Мінуў год, паказчыкі ў калгасе 
дрэнныя, і новага старшыню выкліка- 
юць у выканкам “на размову”. Ну, 
думае, канец мне. Адкрыў першую 
капэрту, а там напісана: "Валі ўсё на 
мяне”. Што, маўляў, я за год зраблю, 
калі папярэднік усё "заваліў". Неяк 
выкруціўся. 

Праз год - ізноў выклікаюць. 
Адкрывае другую капэрту, а там: "Та- 
суй кадры”. Паглядзелі ў выканкаме 
- нешта робіць, кадры мяняе - пра- 
цуе, значыцца. Ізноў выкруціўся. 

Мінуў яшчэ год. Паказчыкі ізноў 
абы-якія, нічога не расьце, кал- 
гасьнікі працаваць ня хочуць. Яшчэ 
раз выклікаюць у выканкам. Што ж 





рабіць? Адкрывае той старшыня 
апошнюю капэрту, а там напісана - 
“РЫХТУЙ ТРЫ КАПЭРТЫ!". 


Аляксей Дзікавіцкі, Пінск 





ВОДГУКІ 
Ь Е. ЯЕ; 
Любім мы факты за вушы прыцяг- 
ваць - глядзіш, і атрымліваецца 


амаль бясхібная лягічная пасьлядоў- 
насьць. Вось і ў нумары “НН” за 18 
сьнежня спн.Базылевіч разважала 
наконт мажлівага выключэньня Ба- 
жэлкі-малодцага зь ліку студэнтаў 
юрфэку БДУ. Яму сапраўды пагража- 
ла выключэньне, але наўрад ці з мэ- 
тай "помсты ці пеыхалягічнага ціску 
на Бажэлку-бацьку”, як мяркуе 
спн.Базылевіч. Проста Бажэлка-ма- 
лодшы меў нахабства не абараніць у 
час навучальнай практыкі. Такіх, як 
ен, назьбіраўся даўжэзны сьпіс, і Ба- 
жэлка сапраўды значыўся ў ліку пер- 
шых Але не таму, што бацьку з па- 
сады зьнялі, проста прозьвішча на 
“Б" пачынаецца. Дэканат жа мае 
дзіўную звычку падаваць усе сьпісы 
ў альфабэтным парадку. 

Дый прозьвішча Бажэлкава двух 
дзён у тым сьпісе не пратрымалася - 
закрэсьлілі. Відаць, схамянуўся хла- 
пеу ды вырашыў разабрацца нарэш- 
це з гэтай практыкай. І ніякае выклю- 
чэньне яму ўжо ня страшнае. 


Кася М., Менск 


Сабор старавераў 
Пры канцы 90-х Полацак стаў 
цэнтрам старавераў у Беларусі 


Тры гады таму стараверы-памор- 
цы пабудавалі ў старажытным го- 
радзе вялікую каменную царкву 
Сьвятой Багародзіцы 1 актывізавалі 
жыцьцё тутэйшай грамады. Афі- 
цыйна гэтая плынь стараверства 
сёньня называецца Дрэўлеправас- 
лаўнай Паморскай Царквой. Усяго ў 
Полацкім раёне вызнае старую веру 
блізу 300 чалавек. Дзіву даешся, як 
стараверы захаваліся ў Беларусі ў 
чыстай якасьці. Вядома, ня ўсіх ста- 
рых нормаў і правілаў яны сёньня 
трымаюцца, але шмат у чым такія ж 
зацятыя, як у часы пратапопа Ава- 
кума, калі паміж вераю і сьмерцю 
выбіралі сьмерць. Стараверы зьяв- 
іліся на землях Вялікага Княства 
Літоўскага ў другой палове ХУП ст. 
Гэта былі ўцекачы з Памор'я 1 Цэн- 
тральнай Расеі, якія ратаваліся ад 
перасьледу царскіх карнікаў на зем- 
лях талерантнай суседняй дзяржа- 
вы. Усяго ў Беларусі цяпер жыве 30 
грамадаў старавераў, 16 зь іх-- на 
тэрыторыі Віцебшчыны. Старшыня 


Цэнтральнае Рады Дрэўлеправас- 
лаўнай Паморскай Царквы -- поп 
полацкай царквы Сьвятой Багарод- 
зіцы Пётар Арлоў. 

Расейская Праваслаўная Царква 
цяпер прызнае старавераў. Але 
пасьлядоўнікі старога абраду такое 
ўлагоджаньне ня лічаць дастатко- 
вым. Расейская Праваслаўная За- 
межная Царква ў адносінах да ста- 
равераў прыняла адмысловы зва- 
рот-пакаяньне. Гэткага ж кроку 
нашчадкі закатаваных за веру чака- 
юць іад РПЦ. 

21 сьнежня ў Полацку здбыўся 
трэці Усебеларускі Сабор Дрэўле- 
праваслаўнай Паморскай Царквы. 
Акрамя дэлегатаў, на яго запроша- 
ны госьці з Расеі, Польшчы, Латвіі 
Літвы. У Літве сёньня, як і ў Бела- 
русі, дзейнічае 30 стараверскіх гра- 
мадаў, у якія згуртавана каля 20 
тыс. вернікаў. А ў Польшчы на сёнь- 
ня жыве ўсяго каля 4 тысячаў ста- 
равераў -- на Беласточчыне і Са- 
кольшчыне. 


Васіль Кроква 





На Кучму кучма ўстае 


Скандал вакол забойства ўкраі- 
нскага журналіста Гангадзэ і прэ- 
зыдэнта Кучмы, які нібыта мае да 
гэтага дачыненьне, ставіць пад 
пытаньне аўтарытэт украінскае 
дзяржаўнасьці як такой. 


Раней Украіна справядліва гана- 
рылася тым, што станаўленьне 
дзяржавы там адбываецца цывіліза- 
вана - Кіеў ня ведаў ні путчаў, як 
маскоўскі 1993 г., ні рэфэрэндумаў, 
як беларускія, ні азіяцкае сямей- 
насьці, як у Ельцына ці Назарбаева. 
Украіну можна было ставіць у прык- 
лад усіх постсавецкім краінам у 
стаўленьні да нацыянальных мен- 
шасьцяў ці свабоды прэсы, у выра- 
шэньні палітычных канфліктаў шля- 
хам камтрамісу 1 галасаваньня - пры 
зьмене Краўчука Кучмам ці пры- 
няцьці канстытуцыі. Цяпер - пра- 
вал. 

Нацыянал-камуністычную намэн- 
клятуру, што кіравала Ўкраінай за 
Краўчука, у 1994 г. зьмянілі выхад- 
цы з усходу краіны, расейскамоўныя 
бізнэсмэны 1 чыноўнікі. Масква чака- 
ла паўтарэньня ўва Ўкраіне бела- 
рускага варыянту - з новай “русіф- 
ікацыяй зьверху” і збліжэньнем з 
Расеяй на глебе супольных гаспа- 
дарчых гешэфтаў. Гэтага не адбы- 
лося. “Крэольская” кучмісцкая эліта 
адстойвала нацыянальныя інтарэсы 
ня менш імпэтна, чым “нацыяналі- 
сты-галічане”. 

Безаблічны Кучма, абраўшыся ў 
прэзыдэнты, перайшоў на ўкраінс- 
кую мову, зьбіў сабе дзяржаўную 
ідэалёгію - з культам ІЦаўчэнкі ў 
смушковай шапцы, запароскіх каза- 
коў і герояў вялікай айчыннай вай- 
ны. Ён і ягонае атачэньне праглі ня 
толькі ўмацаваньня дзяржавы, якою 
кіруюць, але і асабістых выгодаў. 
Назіраючы, як балюе на скарбах 
нетраў залатагаловая Масква, яны 
хацелі такой жа ўсходняй помпы. 
Разам з расейскім бізнэсам над 
Дняпро пранікалі каштоўнасьці ма- 
ладога расейскага капіталу. Зь яго- 
най пагардай да “народу”, гонкай за 
звышпрыбыткамі, сымбіёзам дзяр- 
жапарату 1 бізнэс-эліты і алігапалі- 
змам у энэргетыцы. 

Навучыўшыся зарабляць, бізнэс- 
мэны і дырэктары ўвайшлі ў смак. 
Яны падтрымлівалі Кучму. І бы Ель- 
цын у 1996-м, Кучма ў 1999-м, іма- 
верна, уклаў з новапаўсталымі алі- 


гархамі сваю “ўгоду з 
д'яблам”. Сярод гэтых 
алігархаў быў ягоны 
зяць Пінчук, былы шэф 
прэзыдэнцкай адмініст- 
рацыі Волкаў, ула- 
дальнік кіеўскага “Ды- 
нама” Суркіс ды іншыя 
“сябры”. Займеўшы не- 
абмежаваныя грошы ў 
жабрацкай краіне, тгэ- 
тыя былыя начальнікі 
агароднінных базаў за- 
хацелі неабмежаванай 
улады. І сталі штурхаць 
да яе Кучму, рукі якога 
былі ўжо ўпэцканыя ў 
фінансавыя махінацыі. 
З удалым пераабрань- 
нем Кучмы па расейскім 
сцэнары (хай хоць які 
сабе прэзыдэнт супраць 
праклятага камуніста) 
яны страцілі ўсялякія 
тармазы. Быў арганіза- 
ваны сумнеўны рэфэ- 
рэндум аб пашырэньні 
прэзыдэнцкіх паўнамоц- 
тваў. нібы ліпавы аўк- 
цыён па прыватызацыі прыбытко- 
вага гіганта нафтаперапрацоўкі. 
Але расло і грамадзкае незадаваль- 
неньне тым, што дзеецца ў краіне. 
Найбольш сьмела выкрываў зло- 
ўжываньні малады Інтэрнэт-жур- 
наліст Гангадзэ, выданьне якога не- 
магчыма было прыкрыць з дапамо- 
гай падатковай інспэкцыі ці не пера- 
рэгістраваць -- у Інтэрнэце няма 
цэнзуры. І Гангадзэ зьнік. 

Але нейкія спэцслужбы -- ці то 
расейскія, ці то нямецкія -- цераз 
парлямэнцкую апазыцыю ў Кіеве 
прад'явілі сьвету запіс, на якім го- 
лас нібыта Кучмы ў самых брудных 
выразах патрабуе ад кіраўнікоў 
спэцелужбаў пакончыць з Гангадзэ. 
Скандал набыў міжнародны размах. 
Яго падхапіла частка расейскіх і 
эўрапейскіх мэдыяў. І Кіеў ураз стаў 
нагадваць Маскву, дзе ня дзіва па- 
бачыць па тэлебачаньні, як генэ- 
ральны пракурор краіны наведвае 
прастытутак, Адзін кампрамат па- 
цягнуў за сабой другія, тысячы дэ- 
манстрантаў выйшлі на вуліцы Кіе- 
ва, каб запатрабаваць адстаўкі прэ- 
зыдэнта, парлямэнт паставіў пы- 
таньне пра імпічмэнт, Кучма кінуў- 
ся да Пуціна, дзе кляўся ў вернасьці 
Расеі і расейскай мове ды расхваль- 

ваў Лукашэнку і беларускую дэмак- 
ратыю. 

У гэтым гармідары адзіным незап- 
лямленым выглядае прэм'ер-міні- 
стар Юшчанка, былы сябар Народ- 
нага Руху, а пасьля старшыня Нац- 
банку і бацька ўкраінскай грыўні. 
Хоць кантраляваныя алігархамі тэ- 
леканалы й газэты імкнуцца дыскрэ- 
дытаваць калі не яго, дык ягоны 
ўрад, Юшчанку ўдаецца захоўваць 
адносную незалежнасьць дзеяньняў 
і абараняць інтарэсы дзяржавы на- 
ват у тых сфэрах, якія даўно пад- 
зялілі міжсобку ўкраінскія ! расейс- 
кія манаполіі. Яго ў гэтым моцна 
падтрымлівае Захад, які ведае пра 
ўкраінскіх алігархаў болей, чым ук- 
раінская апазыцыя і спэцслужбы. 
Што стрымлівае тых варацілаў, якія 
ня хочуць паўтарыць лёс былога 
прэм'ера Лазарэнкі. 

У Юшчанкі, дарэчы, жонка -- 
амэрыканка ўкраінскага паходжань- 
ня. Украінская інтэлігенцыя суцяша- 
ецца тым, што пры далейшым 
разьвіцьці скандалу і адстаўцы Куч- 
мы ўлада ў краіне, паводле кансты- 
туцыі, мусіць перайсьці да Юшчанкі. 

Барыс Тумар 





БТ вачыма беларуса 





Першае, што кінулася ў вочы 
на “абноўленым” БТ, -- пасінень- 
не. Калі раней базавая міжпраг- 
рамная карцінка была зялёна-бе- 
лая з чырвоным, дык цяпер бла- 
кітна-белая з чырвоным. 


Расчараваў “Вечаровы экспрэс“. 
Праграма паводле задумы мусіла 
распавядаць пра шоў-бізнэс ды на- 
віны папулярнай музыкі, але выйш- 
ла не прывязаная ні да часу, ніда 
прасторы. І ўсё -- сьвядома не па- 
беларуску. Нават цаной маразму -- 
пад кліпамі пішуць “Еіскі Матип. 
Інта Іа ма Іоса”, але “Крывы. За 
туманом”. Вось дзякуй! А то б мы 
не зразумелі. 

“Будні” зьмянілі аднаго ды-джэя 
на другога, а ўсё засталося па-ра- 
нейшаму. Нацягнуты “падзел стаў- 
леньняў” да праблемы, якога часам 
і не заўважыш, тупыя дыскусіі на 
тупыя тэмы. Адзіная перадача маг- 
ла б стаць па-сапраўднаму вострай 
-- пад лістапада пра дзяржаўныя 
сьвяты -- ітая.. Пэнсіянэр-вэтэран 
прамовіў, што сьвяты мусяць аб'яд- 
ноўваць народ, а 7 лістапада якраз 
разьядноўвае, ды так яго словы й 
павісьлі ў пустэчы агульнага “хай 
сабе будуць любыя”. А ўсё ад несва- 
боды мысьленьня. 

Ня ўразілі ані “Сустрэчы ў Тра- 
ецкім”, ані “25 кадар”. “Плянэта 


Пасіненьне экрану 


Арт” “уразіла” сваім прафанным уз- 
роўнем. “Вось Вы толькі што адыг- 
ралі ў цудоўным спэктаклі, а зараз 
ужо сядзіце тут з намі размаўляеце 
--іяк гэта Вам удаецца?” Куды да 
гэтага стандартным “творчым пля- 
нам на будучыню”! І нават гэтая 
праграма вядзецца па-расейску. Зда- 
валася б, пра культуру, для куль- 
турных людзей... 

Але ёсьць на БТ і “чырвона-зялё- 
ныя” праграмы. Менавіта ў гэтыя 
колеры перарабілі “Добрай раніцы, 
Беларусь!” І важную рубрыку ўвялі 
-- зьяўляецца адна зь вядучых бы- 
лой ДРБ ды распавядае, што мож- 
на сёньня прачытаць у “Советской 
Белоруссии” -- прычым вось гэта 
па-беларуску. Балюча глядзець на 
раней папулярную вядучую -- у ролі 
палітдыктара ёй відавочна кепска, 
уціснула галаву ў плечы й не вару- 
шыцца. А астатняя праграма стала 
больш дынамічнай -- але стала 
“Добрым утром”. 

У траўні, як казаў Ягор Хрусталёў 
у інтэрвію “Звяздзе”, стаяла задача 
“абнавіць вяшчаньне, але разам з 
тым не мяняць нічога радыкальна”. 
У лістападзе кіраўніцтва патраба- 
вала ўжо “больш радыкальных 
зьменаў”, але хіба што разбурылі 


структуры: скарацілі колькасьць 
праграмаў ды адправілі 2/3 бэтэш- 
нікаў у малааплочваны адпачынак. 
А ўся сэнсавая радыкальнасьць 
зьвялася да амаль поўнае ліквідацыі 
беларускамоўнага этэру. Яшчэ 
трошкі -- і адзінымі беларускамоў- 
нымі праграмамі на БТ будуць фран- 
цускія ад СКІ. Расея пераймае праг- 
рамы на Захадзе ды перайначвае іх 
пад сябе, а Беларусь павінна толькі 
блякла капіяваць расейскае ТУ. 
Рабіць копію копіі. Ад нашых вяду- 
чых патрабуюць (выраз “Совбе- 
лам”) “дынамікі, жывасьці, яскра- 
васьці -- ну, карацей, каб былі трохі 
падобныя да расейскіх тэлезорак”. 
Вядома ж -- пуп зямлі ў Расеі. 

Са словаў яшчэ аднаго з новых 
кіраўнікоў БТ, Ягора Рыбзкова, 
бяда БТ у тым, што кожны рэдактар 
меў уласную праграму, і ў этэр вы- 
ходзіла зашмат перадачаў, пра мно- 
гія зь якіх гледачы й ня ведалі. Таму 
цяпер і скарачаюць этэр радыкаль- 
на. А “настольная кніга кіраўніцтва 
сёньня -- рэйтынг тэлепраграмаў”. І 
тут нас чакае яшчэ адзін анэкдот. 
Чытаю на інтэрнэт-старонцы БТ 
вынікі апытаньня пра папуляр- 
насьць тэлеканалу, якое праводзіла 
“Советская Белоруссия”. Вынікі 


красамоўныя, прычым зьвярніце 
ўвагу -- адказвалі ня толькі тыя, 
хто глядзіць БГ, але й хто чытае 
“СБ”. Тым ня менш, “СБ” надрука- 
вала, а БТ не пасаромелася перап- 
ісаць наступнае: сярод 10 найменш 
папулярных перадачаў на канец ка- 
стрычніка -- “Макаёнка, 9” (праг- 
рама БТ пра сябе) ды ідэалягічная 
тройка “Палітычныя дыялёгі”, “З 
пэўных крыніц” і “Тайныя спружы- 
ны палітыкі”. І што, вы думаеце, 
робіць кіраўніцтва БТ, якое “ўва 
ўсім кіруецца рэйтынгам”? Азарон- 
каўскія “спружыны” сталі рыпець на 
экране двойчы на тыдзень. 

А што ж вы хацелі? “Ня трэба 
забывацца, што БТ --- не камэрцый- 
ны, а дзяржаўны канал.. У Беларус- 
кага тэлебачаньня галоўная задача 
--- абслугоўваць дзяржаўныя інта- 
рэсы, ажыцьцяўляць пэўнае інфар- 
мацыйнае ўзьдзеяньне на насельні- 
цтва”, -- шчыра распавядае “Звяз- 
дзе” Хрусталёў. Вось і ідуць бяскон- 
цыя “дэмакраты ў законе” ды “спру- 
жыны палітыкі”. Вось і знакамітая 
Ніна Чайка на радыё хрысьціць 
мікрафоны перад этэрам. Чайка, да- 
рэчы, галоўны рэдактар літаратур- 
на-драматычнай рэдакцыі радыё, як 
і Азаронак на тэлебачаньні. І чуем- 
бачым замест сучасных ТВ ды ра- 
дыё адно расейска-савецкую мову 
дзяржавы. 

І як яны яшчэ фільмы нармальныя 
паказваюць”. 


Арцём Лук'яновіч 


Перадзел 
уласнасьці 


21 сьнежня 8-му тэлеканалу па- 
ведамілі, што з 29 сьнежня яго вык- 
лючаюць. А з І студзеня на ягоным 
месцы будзе выходзіць... СТВ, тое 
самае “Сталічнае тэлебачаньне”, 
якое да гэтага сваёй праграмай на- 
вінаў “24 гадзіны” было часткай 
этэру “8-кі”. 

Нешта падобнае ўжо было, калі 
зачынялі “Радыё 101,2”. Справа ня ў 
нейкіх там перадатчыках, за якія 
нібыта «8 канал» не плаціў, а ў куды 
вышэйшых інтарэсах, якія ў ха- 
луйскім лісьце “8 каналу” да А.Лу- 
кашэнкі сьціпла названыя “прыват- 
нымі інтарэсамі асобных людзей, 
якія не супадаюць з інтарэсамі дзяр- 
жавы, Менску і тэлегледачоў”. 
Новы ўласьнік усяго каналу, ЗАТ 
“СТВ” яшчэ зусім нядаўна было 
дзяржпрадпрыемствам “Менск-на- 
віны”. 

Адносіны між СТВ і “8 каналам” 
былі далёка не сяброўскімі, хаця й 
не выходзілі за межы дробнай 
грызьні. СТВ патрабавала здымаць 
лягатып-восемку ў часе свайго этэ- 
ру, “8 канал” ставіў паўторы СТВ 
позна ўначы. 

“8 канал” зачыняюць рознымі спо- 
сабамі ўжо 4-ты ці 5-ты раз за б 
гадоў. Перадзел уласнасьці вядзец- 
ца рукамі дзяржавы. 

Дзяніс Носаў 


Славамір Адамовіч 


У параўнаньні зь мінулым 1999-м 
годам, так званым годам Сатаны, 
альбо Зьвера, знакам якога зьяўля- 
ецца лічба 666 (перакуленыя тры 
дзявяткі), год 2000-ы прайшоў ад- 
носна ціха. Праўда, сякія-такія па- 
дзеі ўсё ж адбыліся. Іх можна лічыць 
фізычнай зарадкай перад стартам у 
трэцяе тысячагодзьдзе. Адзначаю 
наступныя здарэньні цотнага году. 

Пачаў выходзіць новы часопіс 
“Скарына”. 

Споўнілася 100 гадоў з дня нара- 
джэньня опэрнага сьпевака М.За- 
бэйды-Суміцкага і 900 гадоў Давыд- 
Гарадку. 

Тэатар “Вольная сцэна” -- пало- 
ва трупы разам зь нязьменным 
кіраўніком В.Мазынскім -- выйшаў 
з падпарадкаваньня Мінкульту. 

ЖАНІТПЕЦЯ ЧУОІЎНУ 


якое ня стала падзеяй -- выбары 14 
кастрычніка. Тут і дадаць няма чаго. 

Пералічыўшы акцыі 1 падзеі, якія 
мелі той ці іншы рэзананс у грамад- 
зтве, згадаем і суб'ектыўна-прыват- 
ныя. Вось тут сапраўды цікава. Тут, 
брат ты мой, такія падзеі, ад якіх 
так проста не адмахнешся. 

І сапраўды, нават падзеньне Лу- 
кашэнкі ня стала б у тваім прыват- 
ным жыцьці большай падзеяй, чым 
той факт, што ў цябе нарадзілася 
дзіця -- дачка, пра якую ты так 
доўга марыў. 

А набыцьцё першай у тваім 
жыцьці ўласнай, за свае грошы куп- 
ленай кватэры! Такая падзея ў пры- 
ватным жыцьці беларускага нацыя- 
наліста ня менш важная, чым вяр- 
таньне на менскі Дом ураду нацыя- 
нальнага гербу “Пагоня”. 

..2000-ы год завершаны. Думаем 


Год зацішша перад годам буры 


Два мерапрыемствы, якія ня сталі 
падзеямі і ўжо амаль забыліся -- 
Кангрэс дэмсілаў і Ўсебеларускі 
зьезд. Як на маё цьвёрдае перака- 
наньне, гэтыя сходы грамадзянаў 
ніяк не паўплывалі на нацыянальнае 
жыцьцё й дзяржаватворчы працэс. 
На жаль. 

Вось яшчэ падзея -- беларусы 
стварылі супэртанк “27”. Гэта па- 


дзея нашага бюджэту. Застаецца 
толькі наладзіць надзейны канал 
збыту, знайшоўшы папярэдне на- 
дзейнага пакупніка. 

Сумная непазьбежнасьць 
адышла сапраўдная актрыса Стэ- 
фанія Станюта, безь пяці гадоў роў- 
ня ХХ ст. 

Тэрор акупацыйных сіл на вуліцах 
Менску ў дзень 25 Сакавіка і 


зьнікненьне відэаапэратара Зьмітра 
Завадзкага -- чорныя меткі ў выз- 
вольным руху. 

Канец Самойлава -- боская кара 
за словы і дзеяньні супраць усяго 
беларускага. Сьмерць -- веаўсёды 
падзея. Сьмерць ворага -- падзея 
фэстывальная. І неістотна, хто 
ўзмахнуў мячом помсты. 

Ну, і яшчэ адно мерапрыемства, 


цяпер, якімі падзеямі напоўніць 
2001-ы. Прынамсі, адной падзеі мы 
чакаем з асаблівым нецярпеньнем. 
Але для таго, каб яна стала не- 
ўнікнёным фактам, нацыянальна- 
вызвольны рух павінен правесьці 
самую шырокую мабілізацыю ўсіх 
неабходных для перамогі сіл і рэсур- 
саў. І пра гэта ў нашых далейшых 
развагах. 





Юлія Андрэева 


Адыходзіць у мінулае 2000 год. 
Колькі людзкіх пакаленьняў з жа- 
хам, надзеяй, зайздрасьцю, філязоф- 
скай цікаўнасьцю чакалі на яго! І 
вось ён надышоў 1 прайшоў, і віху- 
раю прамкнуўся ў прасторы. А 
колькі было страхаў і спадзявань- 
няў! 

Пазытывісты стваралі кнігі 1 кіна- 
стужкі пра 2000 год, у якіх шчасьл- 
івае чалавецтва - гаспадар Космасу 
і Сусьвету - пасьпяхова змагаецца з 
іншаплянэтнымі прыхаднямі, што хо- 
чуць разбурыць нашую цудоўную 
цывілізацыю. Эдуард Бэлэмі ў 1888 г. 
напісаў раман “Аглядаючыся назад”, 
намаляваўшы ўтапічны вобраз Амэ- 
рыкі на парозе трэцяга тысячагодзь- 
дзя. На думку Бэлэмі, горад Бостан 
мусіў стаць узорна-сацыялістычным, 

“прамысловым, дастасаваным да на- 
вукова абгрунтаваных чалавечых 
патрэбаў. Дакладна праз год яшчэ 
адзін тагачасны прагрэсіст, сэр Джу- 
ліюс Фоўгел, дэпутат новазэляндзка- 
га парлямэнту, надрукаваў раман 
“Аппо Ротіпі 2000, альбо Жаночы 
лёс”, у якім распавядалася пра 
шчасьлівае грамадзтва, адбудаванае 
згодна зь ягонымі эканамічнымі рэ- 
цэптамі. "Трэці чалавек, па 
прозьвішчы Тэд Уэйт, якога выгналі 
з коледжу за непасьпяховасьць, быў 
больш практычны. У 1985 г. ён засна- 
ваў фірму пад назваю “Саіеўгау 2000 
Ірс.”, якая неўзабаве сталася буйным 
вытворцам пэрсанальных кампута- 
раў. Пакупнікі шалелі ад назвы! 
Прыклад апынуўся заразьлівым, і 
хутка крамы напоўніліся красоўкамі, 
асадкамі, саколкамі, зробленымі па- 
водле “тэхналёгіяў-2000”. 

Пэсымісты таксама задоўга да 
2000 г. выдумалі спэцыяльную наву- 
ку - футуралёгію, каб пужаць ёю 
народ. У 1965 г. Амэрыканская ака- 
дэмія мастацтваў і навукаў утвары- 
ла Камісію-2000 з мэтаю “прадуг- 
ледзець магчымыя мадэлі грамадз- 
кага разьвіцьця”. Паводле дзіўнага 
супадзеньня, камісія пасялілася ў 
Бостане і неўзабаве падрыхтавала 
справаздачу, ад якой у заходняга 
абываталя зрабілася холадна ў 
жываце. Казалі, што ў 2000 г. у ат- 
масфэры будзе ў два разы меней 
кіслароду, чымся на золку прамыс- 
ловае эры. ІШто сярэдняя тэмпэрату- 
ра на плянэце ўзрасьце на І градус 
проці 1970 г. і з гэтай прычыны Нью- 
Ёрк - а разам зь ім палова эўра- 
пейскіх мэгаполісаў - апынецца 
ледзь не на дне акіяну. Што, нягле- 
дзячы на вялізную колькасьць та- 


пельцаў, насельніцтва Зямлі ўзрась- 
це за гэты час у два з паловай разы, 
прычым 5090 народу будзе жыць у 
гарадох. Вынікам чалавечае экс- 
пансіі мусіў стаць катастрафічны 
недахоп харчаваньня і вычарпаньне 
натуральных рэсурсаў, камуністыч- 
ныя рэвалюцыі ў розных краінах, 
сталая вайна паміж багатымі і бед- 
нымі народамі, жудаснае забру- 
джаньне навакольнага асяродзьдзя 
і поўны крах усталяванага парадку 
ў сьвеце. Кожная з гэтых тэзаў аб- 
грунтоўвалася неабвержнымі кам- 
путарнымі выкладкамі... (Цікава, 
колькі ж пакояў займаў той кампу- 
тар у імпазантным будынку Масачу- 
сэтскага тэхналягічнага інстытуту?) 
Але ў сутнасьці, прагноз атрымаўся 
не нашмат лепшы, чымся славутае 


прыкметным быў эсхаталягічны 
містыцызм дыктатараў -- прэзыдэн- 
ты рознага калібру ад пэруанскага 
Фухіморы да азіятаў Карымава з 
Назарбаевым -- са скуры вырыналі, 
каб адцягнуць свае перавыбары да 
міленіюму ці пасьля яго. Падсьвядо- 
ма яны цэлілі ў вечнасьць, у час, калі 
часу ўжо ня будзе, а значыцца, ня 
будзе ніякіх падзеяў - выбараў, 
мітынгаў, рэвалюцыяў - у час, калі 
нічога ня будзе мяняцца, і іхнае 
кіраваньне пад пільным наглядам 
Госпада расьцягнецца назаўжды. 

І Ельцын пайшоў з улады ў апош- 
нія гадзіны 1999-га. Ён таксама 
імкнуўся ў вечнасьць і адначасова 
палохаўся яе; урэшце, ён не пажа- 
даў бясконцага панаваньня. 

Цудоўным помнікам падсьвядомае 


склад былога СССР, а таксама пры- 
былыя для пражываньня на тэрыто- 
рыю Расейскае Фэдэрацыі пасьля б 
лютага 1992 г. калі яны да 31 
сьнежня 2000 г. заявяць пра сваё 
жаданьне набыць грамадзянства 
Расейскае Фэдэрацыі”. Гэткім чынам 
Расея хацела аднавіць сваё нацыя- 
нальна-духоўнае цела, ды расейцаў 
з новага замежжа, якія хацелі б 
стаць расейскімі грамадзянамі, апы- 
нулася зусім нямнога, у параўнаньні 
з утапічнымі чаканьнямі. Расейцы з 
Латвіі ці Беларусі назад у Расею ня 
хочуць. Чаму? Запытайцеся ў іх. 
Галоўны ж досьвед году для кож- 
нага з нас свой, бо ўражаньні і па- 
дзеі - рэчы ў істоце адрозныя. Для 
некага галоўным досьведам была 
хвароба маці і анкалягічны шпіталь 


Не апошні год 


прадказаньне бры- 
танскіх навукоўцаў, 
што ў 1930 г. у Лёндане 
конскім гноем будзе за- 
валена ўсё да другога 
паверху. Ці маглі тыя 
навукоўцы ў 1880 г. да- 
мысьліцца, што праз 5 
гадоў Карл Бэнц рас- 
працуе свой першы аў- 
тамабіль? 

Зрэшты, усе прагнозы 
наконт 2000-га мелі ў 
сабе карэнную адроз- 
насьць ад любых іншых 
прадказаньняў. У глы- 
біні душы пераважная 
большасьць людзей 
шчыра верыла, што 
2000 г. увогуле не на- 
дыдзе; а калі і надыдзе, 
дык напэўна будзе 
апоіцнім. Нехта чакаў 
на канец сьвету павод- 
ле Настрадамуса, нехта 
- паводле псэўдахрысь- 
ціянскіх забабонаў (сапраўднае 
хрысьціянства забараняе варажбу, 
тым больш - па сьвятых кнігах). 
Містыкі-кампутарнікі чакалі на 
“праблему-2000”, якая мусіла разбу- 
рыць іхны віртуальны сусьвет, а 
заадно - ісьвет рэальны, бо збоі ў 
кампутарах маглі выклікаць некан- 
траляваныя пускі ракетаў зь ядзер- 
нымі боегалоўкамі. Але найбольш 


веры ў канец сьвету застаўся “За- 
кон аб грамадзянстве Расейскае Фэ- 


дэрацыі”, падпісаны Ельцыным 28 
лістапада 1991 году. У артыкуле 
“Набыцьцё грамадзянства ў парад- 
ку рэгістрацыі” там запісана, што 
расейскі пашпарт аўтаматычна ат- 
рымоўваюць “грамадзяне былога 
СССР, якія пражываюць на тэрыто- 
рыях дзяржаваў, што ўваходзяць у 





у Бараўлянах, дзе эфэк- 
тыўна лечаць гэтую хва- 
робу, стасуючы найпраг- 
рэсіўнейшыя мэтады і 
найсучасьнейшыя лекі. І 
за ўсё гэта не бяруць з 
хворага ні капейкі. Гэты 
досьвед моцна дабаўляе 
аптымізму. Для іншых 
шчасьліўцаў такім дось- 
ведам стала зжываньне 
з Інтэрнэтам праз хатні 
кампутар. Для трэціх -- 
адкрыцьцё для сябе 
“Нашай Нівы”. 

На гэтым фоне гра- 
мадзкія падзеі году зда- 
юцца мітусьнёй і суцэль- 
ным расчараваньнем. 
Расейскія выбары, у 
якіх камуніст змагаўся з 
падпалкоўнікам КДБ. 
Безупынны цырк гэтак 
званай “інтэграцыі”. На- 
шыя “маршы свабоды” - 
хвалюючыя, але мала- 
людныя. Рэвалюцыя ў Югаславіі - 
напачатку гэта вельмі натхняла, а 
цяпер іншы раз здаецца, што Каш- 
туніца не нашмат лепшы ад Міло- 
шавіча. 

І на дэсэрт - прэзыдэнцкія выбары 
ў ЗІЦА, у якіх абодва кандыдаты 
выглядалі як бледныя цені сваіх 
слаўных папярэднікаў. Хіба што 
іхныя яскравыя паплечнікі запомняц- 

рыхтуецца 
да ДРУКУ: 


п ар трэт “У . ша 


стагодзьдзя 


“Партрэт стагодзьдзя ва- 
чыма мастака". Успаміны 
ае Міханавіна 


25 гадоў таму. Мікола. 
Ермаловіч. распачаў вы-. 
“даньне: сваіх дысы-. 
гдэнцкіх. “Гутарак”. Разы-. 
“ходзіліся яны па белым. 
“сьвеце праз. майстэрню. : 
“Яўгена Куліка, што: “На. . 
“Паддашку". Пра Міколу. 
“Ермаловіча, ' Гутаркі”! 1975. 
ггод з мастаком Яўгенам. 
“Куліком гутараць гісторыкі 
Ларыса Андросік і Алег 
Тардзсака, 


“Людка Сільнова. Ніва, 
“поўная Каласоў". “Эд. 


. Энцыкляпэдыя “беларуса 
кае эміграцыі ў. здымках” 
Анатоля лешчука- 


“Чытайце ў Ў. наступным. 
Нумары! НЫ . 





ца? У Гора -- кандыдат у віцэ-прэзы- 
дэнты Джо Лібэрман, артадаксальны 
хасыд у чорным капелюшы, першы 
габрэй, які рызыкнуў прэтэндаваць 
на ролю другой асобы ў амэрыканс- 
кай палітычнай гіерархіі. Можна за- 
хапляцца незвычайнай адкрытасьцю 
амэрыканцаў, якія за 50 гадоў 
прайшлі шлях ад ку-клукс-кланаўс- 
кага расізму да талерантнасьці. Яск- 
равае сьведчаньне гэтага - і пера- 
можны саюз Джорджа Буша-малод- 
шага і генэрала Коліна Паўэла, прыз- 
начанага кіраваць замежнымі спра- 
вамі. Паўэл карыстаецца надзвычай- 
ным аўтарытэтам у грамадзтве. На- 
ват дзеткі ў школах старанна завуч- 
ваюць гэтак званыя дзесяць прынцы- 
паў генэрала Паўэла: 

1. Ня ўсё так дрэнна, як табе зда- 
ецца. Пераначуем - лепей пачуем. 

2. Выйдзі зь сябе, але потом вяр- 
тайся назад. 

З. Не дазваляй свайму “я” на- 
столькі атаясаміцца з тваім станові- 
шчам, што калі б ты згубіў сваё 
становішча, ты б непазьбежна згубіў 
сваё “я”. 

4. Гэта трэба зрабіць кожнаю ца- 
НОЙ! 

5. Будзь асьцярожны з тым, што 
ты выбіраеш. Магчыма, менавіта 
гэта ты іатрымаеш. 

б. Не дазваляй, каб нягодныя фак- 
ты перапынілі шлях годнаму ра- 
ШЭНЬНЮ. 

7. Ты ня можаш рабіць выбар за 
кагосьці іншага. Ты не павінен даз- 
валяць, каб нехта іншы рабіў выбар 
за цябе. 

8. Клапаціся пра дробязі. 

9. Аддзячвай дабром за дабро, 
злом за зло. 

10. Захоўвай спакой. Будзь спа- 
гадлівы. 

Сьвет відавочна зьмяняецца. За- 
бываецца на старыя забабоны. Дас- 
каналіцца. Расьце. Паціху зьмяняец- 
ца і Беларусь. І гэта бачна ня толькі 
ў нашых размовах, ня толькі ў цу- 
доўных вулічных графіці - надпісах 
і наклейках, - але і ў сур'ёзных 
справах, якія на шмат гадоў наперад 
вызначаюць аблічча нашае культу- 
ры. Я маю на ўвазе, перш за ўсё, пе- 
раклад Міцкевічавых “Дзядоў”, 
зроблены Сержуком Мінскевічам і 
надрукаваны ў першыя дні 2000 г. 
Падзея фундамэнтальная, бо сьвед- 
чыць ня толькі пра моц і гнуткасьць 
беларускага пісьменства, але і пра 
тое, што мы нарэшце навучаемся 
адрозьніваць сваё ад чужога і ша- 
наваць нашу сумесную зь іншымі 
народамі спадчыну. Значыць, за 
мінулы год мы зрабілі сякі-такі крок 
у кірунку Эўропы. 

Бялград пасьля 
Мілошавіча 


На суботніх парлямэнцкіх вы- 
барах дэмакратычная апазыцыя 
Сэрбіі атрымала 6596 галасоў 
проці 1490 ў партыі Мілошавіча. 


Леапольд Унгер 





Хочаце экскурсію па Бялградзе? 
Калі ласка. Ёсьць некалькі варыян- 
таў. 

Тур ЛМеі: амэрыканскі, «Під- 
іесП», трохі хаатычны, «па баявых 
мясьцінах» падзеньня натаўскіх 
бомбаў. Пачаць можна ад руінаў 
будынку генштабу югаслаўскай 
арміі, тады працягнуць агляд даро- 
гаю паўз шкілеты былой тэлевежы 
ды вышыннай рэзыдэнцыі тады 
яшчэ кіраўнічай партыі і дайсьці аж 
да рэштак былой кітайскай амбаса- 
ды. Дагэтуль невядома, ці то была 
памылка (Вашынгтон выбачыўся і 
заплаціў), ці то ўдар па нейкай сэр- 
бскай радарнай станцыі, якая знай- 
шла там гасьцінны прытулак. Міло- 
шцавіч адкрыта прызнаваў, што гэ- 
тыя руіны наўмысна пакінулі ляжаць 
у такім стане, каб у сэрбскіх сэрцах 
не згасала нянавісьць да Амэрыкі і 
Захаду ўвогуле. Бомбаў ніхто ня 
любіць, але Мілошавіч, бадай, 
зрабіў тутака памылку. Зь цягам 
часу нянавісьць, у каго яна была, усё 
ж паволі згасае, а застаюцца, нату- 
ральна, фрустрацыя ды крыўды на 
амэрыканцаў, але таксама й 
зьдзіўленьне фантастычнай трап- 
насьцю амэрыканскіх пілётаў ды 
сілай амэрыканскай тэхналёгіі. 
Польская амбасада месьціцца на- 
супраць генштабу. На месцы штабу 
засталася вялікая чорная дзіра; у 
амбасадзе толькі вылецела 60 шы- 
баў... 

Тур Ме?;: архітэктурна-палітычны, 
па сьціплых уладаньнях “сям'і” ды 
яе прыяцеляў. Мілошавіч-старэйшы 
і ягоная мадам мелі ў распара- 
джэньні колькі аб'ектаў нерухо- 
масьці, пачынаючы з агромністага 
палацу, які дастаўся ім пасьля кара- 
ля 1 Ціта. Сынок Марка жыў, нату- 
ральна, асобна. У вялізнай віле, збу- 
даванай для яго на найдаражэйцай, 
як мне сказалі, у Бялградзе вуліцы 
- там, дзе купіць колькі сотак зямлі 
маглі сабе дазволіць толькі сябры 
кляну Мілошавічаў, што разбагацелі 
на вайне і кантрабандзе, ды новыя 
мільянэры ці мафіёзі найвышэйша- 
га рангу (найчасьцей мільянэры-ма- 
фіёзі). На дэсэрт - дамок Аркана, 
“героя” Вукавару 1 іншых падобных 
бойняў. Дамок цяпер стаіць пусты, 
гаспадар загінуў ад кулі гангстэра- 
канкурэнта, але па ім застаўся каш- 
марны сон архітэктара: будынак, у 
якім зьмяшалася колькі стыляў, пад 
бізантыйскім купалам, адкуль бан- 
дыту было відаць блізкі футбольны 
стадыён. Футбол (ён купіў сабе 
каманду) побач з катаваньнем 
іншаверцаў належаў да яго ўлюбё- 
ных гобі. 

Ну ітур Мо, ідэалягічны, па мясь- 
цінах тусовак сэрбскай дэмакратыч- 
най апазыцыі - ці.. дэмакратычнай 
улады? 

Тутака можна завітаць, напрык- 
лад, да Боркі Павічавіч, “дтапае 
дате” сэрбскай дэмакратыі, якая 
заслугоўвае Нобэля ня толькі за 
сваю дзейнасьць, але за саму назву 
сваёй арганізацыі. Уваходзіш праз 
шырокую браму, ідзеш па бруку, які 
памятае яшчэ першую турэцкую 
навалу, і бачыш вялікую шыльду з 
назвай інстытуцыі: “Цэнтар куль- 
турнага абеззаражваньня”. ЦЕА 
займаецца акурат тым, пра што 
кажа ягоная назва. Абеззаражвае.. 

ЦКА паўстаў у 1993 г, у час рос- 
квіту дыктатуры. Дзейнічаючы на- 
паўлегальна, пачаў з выставы 
“Жыць у Сараеве” (пад бомбамі), 
пасьпеў арганізаваць сотні падоб- 
ных акцыяў, бараніў і бароніць (“за 


мала зьмянілася, каб можна было 
адпачыць” - кажа Борка) здаровы 
розум 1 свабоду культуры, чысьціў і 
чысьціць атручаны нецярпімасьцю 
клімат, і будзе абеззаражваць, аж 
“пакуль сэрбы не зразумеюць, што 
свабода пачынаецца ад свабоды 
іншых”. Над сталом Боркі Павічавіч 
вісіць мапа абложанага Сараева... 
Позьняя восень у Бялградзе можа 
быць прыгожай. Тэрасы, корса й 
кавярні, поўныя людзей. Але досыць 
сысьці з гэтай паштоўкі, каб адчуць 
неспакой, няпэўнасьць. Няма ў Бял- 


градзе таго пачуцьця свабоды, воль- 
нага паветра, якое выразна панава- 
ла ўва ўсёй Эўропе, калі зваліўся 
Бэрлінскі мур. 

У Бялградзе - час чаканьня. Ча- 
каньня чаго? Адказу на некалькі 
пытаньняў. 

Па-першае, як так здарылася, 
што Мілошавіч аддаў пасаду прэзы- 
дэнта без ужытку сілы, што ўсё 
адбылося без праліцьця крыві? Ці 
йначай, аб чым гаварылі Мілошавіч 
і ягоны наступнік Каштуніца ў цягу 
іх адзінай афіцыйнай сустрэчы сам- 
насам? Ці быў там якісь “аеаі” (так 
кажуць у Бялградзе), і калі так, дык 
які? 

Адныя кажуць, што ў Мілоцшаві- 
ча не было выбару, бо кіраўнікі вой- 
ска і паліцыі папярэдзілі, што ў сваіх 
страляць ня будуць. Пацьверджань- 
нем гэтай тэзы можа быць прыпуш- 
чэньне, што Эўрапейскі Зьвяз кіра- 
ваўся нейкім пагадненьнем з новай 
уладай, выкрэсьліваючы прозьві- 
шчы самых адыёзных постацяў, У 
тым ліку шэфа югаслаўскай бясь- 
пекі, з дагэтуль дзейнага сьпісу асо- 
баў поп дтага на Захадзе. Іншыя 
ўважаюць, што Мілошавіч здаў сабе 
справу з таго, што гэтым разам ка- 
лясальнага руху моладзі, гнанай 
роспаччу і адсутнасьцю пэрспэкты- 
вы лепшага заўтра, ён ня здолее (у 
1996 г. здолеў) спыніць. , 

Па-другое, што будзе зь Мілоша- 
вічам, “караць ці не караць ката”, - 
і калі караць, то як? Пытаньне, 
магчыма, сёньня ўжо завузкае. 
Сёньня ўжо можна запытаць: “Ці 
магчыма, што, заміж панесьці пака- 


раньне, Мілошавіч вернецца да 


чыннай палітыкі ў Югаславіі” Аб- 
сурд? 

Чаму абсурд? Мілошавіч ўжо вы- 
ходзіць зь вілы, дзе хаваўся разам з 
жонкай пад аховай паліцыі, колькі 
разоў зьявіўся ў тэлевізіі, прамаўляў 
і быў абраны на пасаду кіраўніка 
СПС, сваёй “сацыялістычнай” 
партыі. Калі ён пройдзе ў парлямэнт 
(СПС у сацыялягічных рэйтынгах 
набірае да 2090), ён будзе мець дэ- 
путацкі імунітэт і тады можа і ў вус 
ня дзьмуць. Выйшла на сьвежае па- 
ветра і ягоная жонка Міра, пострах 
Югаславіі, і - паводле так званых 
“некаторых крыніцаў” - вярнуўся 
ўва ўлоньне сям'і таксама і сынок 
Марка, малады, але пэрспэктыўны 


Леапольд, Унгер - - “польскі пуб-. 


“ліцыст, сталы: аўтар часопіса 
«Кабига». аг 





бос мафіі. Ніхто яго, за выняткам 
канкурэнтаў па бізнэсе, у Бялград- 
зе не турбуе, хоць у яго справе мож- 
на было б скласьці вельмі доўгі аб- 
вінаваўчы акт. 

У Гаазе суду над Мілоцавічам ня 
будзе напэўна. Каштуніца папя- 
рэдзіў: аб экстрадыцыі ходу быць 
ня можа. Каштуніца наагул уважаў 
1, пэўна, дагэтуль - хоць ужо не 
падкрэсьлівае гэтага -- уважае, што 
гэты суд ёсьць палітычным інстру- 
мэнтам у руках амэрыканцаў. Ці 
можа адбыцца суд над Мілошавічам 
у Югаславіі? Так, але пад умовай, 
як кажа Ўладэта Янкавіч, адна з 
партыйных намесьніц Каштуніцы, 
“што знойдуцца дастатковыя дока- 
зы ягоных злачынстваў”. 





Па многім відаць, што Каштуніца 
ня вольны ад уяўленьня аб “вялікай 
Сэрбіі” і гарантаваў Мілошавічу зь 
сям'ёй беспакаранасьць, штосьці 
накшталт таго, што Пуцін абяцаў 
Ельцыну. 

Не выпадае падсумоўваць вынікі 
бялградзкага маратону. Паводле 
назіральнікаў, якія бачаць сытуа- 
цыю знутры, усе пытаньні сэрбскай 
адказнасьці за балканскую геену 
можна спакойна адкласьці да пад- 
вядзеньня выбараў у сэрбскі парля- 
мэнт (бо менавіта ён ёсьць крыніцай 
улады ў Югаславіі). Тады пачнуцца 
сур'ёзныя рэчы, іначай кажучы, 
тады Захад пачне ўзалежніваць 
сваю югаслаўскую палітыку ад пал- 
ітыкі і рэформаў Каштуніцы. І ад 
ягонай пазыцыі ў стасунку да ваен- 
ных злачынцаў (хто цяпер памятае 
аб Караджычу і Младзічу?), ня 
толькі ў катэгорыях юрыдычных і 
палітычных, але і маральных. Калі - 
гэта ўжо мае сумневы - яшчэ ня 
будзе на тое запозна. 

Пакуль жа ідуць адвечныя дэба- 
ты паміж прагматызмам палітыкі і 
абсягам (таксама й міжнароднай) 
справядлівасьці, паміж маральнась- 
цю й дыпляматыяй. 

На пытаньне «ці будзе суд над 
Мілошавічам» у Бялградзе ўсе, у 
разнастайных сэмантычных вэрсіях, 
адказваюць, па сутнасьці, адноль- 
кава: Мілошавіч павінен адказваць 
за “сукупнасьць усіх сваіх дзеянь- 
няў”. Але, ведаючы ступень дэзін- 
фармацыі, агромністае няведаньне 
і неразуменьне таго, што сэрбы 
зрабілі іншым, ніхто ня можа быць 
пэўным, што большая частка гэта- 
га народу, нават калі яна ставіцца 
да Мілошавіча варожа, дасьпела да 
такога працэсу... І што яна не дась- 
пела да народзін пакутніка за сэр» 
бскую справу... 

Сэрбы навукі пакуль не зразумелі. 
Бяскроўны сыход Мілошавіча ўма- 
цаваў іх у перакананьні, што заўсё- 
ды знойдзецца лёгкае выйсьце зь 
цяжкай сытуацыі. Сэрбія Мілошав- 
іча была - сказаў нехта - краінай з 
доўгай мінуўшчынай, але бяз буду- 
чыні. Цяпер Сэрбія мае будучыню, 
але не разумее цяпершчыны. 

Пераклаў са скарачэньнямі з 
польскай Алесь Пяткевіч паводле 


“Сагеіу ИубБогссеў” 





каляндар 


15 сьнежня 1575 г. на элекцый- 
ным сойме каралём Рэчы Паспа- 
літай абраны Сьцяпан Батура. 
Іштван Баторы нарадзіўся ў 1533 г. у 
трансыльванскім горадзе Шомлё ў 
старажытным вугорскім родзе. Пась- 
ля некалькіх гадоў вайсковай служ- 
бы ў эўрапейскіх манархаў і наву- 
чаньня ў Падуанскім унівэрсытэце 
Іштван Баторы ў 157! г. стаўся князем 
Торансыльваніі. Калі Генрых Валеза, 
кароль Рэчы Паспалітай, уцёк з краі- 
ны, трансыльванскі князь стаў адным 
з патэнцыйных кандыдатаў на вакан- 
тны трон. Сэнат краіны абраў кара- 
лём аўстрыйца Максымільяна ІІ, 
аднак гэтаму запрацівілася шляхта, 
якая не жадала караляваньня Габс- 
бурга, і 15 сьнежня 1575 г. Іштван Ба- 
торы быў абраны на караля Рэчы 
Паспалітай. Іштван Баторы стаў 
Сьцяпанам Батурам. Урачыстая кара- 
нацыя адбылася ў Кракаве 1 траўня 
1576 г. 29 ліпеня 1576 г. Батура ад- 
мысловай граматай пацьвердзіў, 
што і Княства, і Польшча - раўнап- 
раўныя часткі Рэчы Паспалітай, і 
абавязаўся склікаць агульныя соймы 
па чарзе ў ВКЛ і Польшчы. Сваёй 
рэзыдэнцыяй новы кароль ! князь 
зрабіў Горадню. Сьцяпан Батура пе- 
рамог у Полацкай вайне. Пакняжыў 
ён 1 год. Заўчасна памёр 14 сьнеж- 
ня 1586 г. у Горадні. 

15 сьнежня 1850 г. у шляхецкай 
сям'і, у Магілёве, нарадзіўся Міка- 
лай Судзілоўскі. Па сканчэньні Ма- 
гілеўскай гімназіі Судзілоўскі пас- 
тупіў на юрыдычны факультэт Кіеў- 
скага ўнівэрсытэту, аднак, правучыў- 
шыся некалькі месяцаў, вырашыў 
стаць лекарам і перабраўся на мэ- 
дычны факультэт. У Кіеве Мікалай 
Судзілоўскі далучыўся да народніц- 
кага руху і, па прыкладзе рэвалюцы- 
янэраў, зрабіў “хаджэньне ў народ", 
зьехаўшы рыхтаваць народныя масы 
да рэвалюцыі ў Херсонскую, а потым 
Самарскую губэрні. Калі над Судзі- 
лоўскім навісла небясьпека вык- 
рыцьця, ён, выдаўшы сябе за ня- 
мецкага каляніста, зьбег за мяжу. 

На эміграцыі Судзілоўскі стаў 
доктарам Мікалаем Русэлем. Судзі- 
лоўскі-Русэль працаваў у лякарнях 
Румыніі, арганізоўваў сацыял-дэмак- 
ратычныя гурткі ў Румыніі І Баўгарыі. 
У 90-я гады доктар Русэль пераехаў 
на Гаваі, дзе ў 1900-1902 гг. быў Прэ- 
зыдэнтам мясцовага Сэнату. Далей 
Японія, Кітай, зноў Гаваі і Японія. У 
1912 г. Мікалай Судзілоўскі купіў 
невялікі надзел зямлі на высьпе 
Мінданао, што на Філіпінах. Ад 1921 
г. іда сьмерці ў 1930 г. ён працаваў 
у Кітаі. 

19 сьнежня 1900 г. на пася- 
джэньні Бэрлінскага фізычнага 
таварыства Макс Плянк прад- 
ставіў сваю формулу для 
разьмеркаваньня энэргіі ў спэкт- 
ры электрамагнітнага выпра- 
меньваньня абсалютна чорнага 
цела. Гэты дзень і ёсьць днём на- 
раджэньня квантавай фізыкі. Макс 
Плянк у юнацтве і не зьбіраўся ста- 
навіцца фізыкам. Яго вабіла кля- 
сычная філялёгія і музыка. Ён выдат- 
на граў на фартэпіяна і аргане. Усё 
жыцьцё Макс Плянк чаргаваў дась- 
ледаваньні ў фізыцы з дасьледа- 
ваньнямі на музычныя тэмы. 

24 сьнежня 1825 г. паўстаў 
літоўскі піянэрскі батальён. Адбы- 
лося гэта ў мястэчку Бранск Беластоц- 
кай вобласьці. Сакрэтная арганізацыя 
“Вайсковыя сябры”, што існавала ў 
Літоўскім асобным корпусе, у склад 
якога ўваходзіў батальён, вырашыла 
сарваць прысягу на вернасьць цару 


Мікалаю І. Пасьля зачытаньня ман- 
іфэсту пра ўступленьне на трон Міка- 
лая І салдаты на чале з ротнымі ка- 
мандзірамі адмовіліся прысягаць. 
Іншыя вайсковыя фармацыі адмов- 
іліся падтрымаць паўстаньне. Тава- 
рыства ваенных сяброў было раскры- 
тае, а ягоныя кіраўнікі адпраўленыя на 
катаргу. 

24 сьнежня 1900 г. у Ляйпцыгу 
выйшаў першы нумар "Іскры", 
расейскай сацыял-дэмакратычнай 
газэты. Пазьней газэта выдавалася ў 
Мюнхене, Лёндане, Жэнэве. Наклад 
газэты вагаўся ад 8 да 10 тыс. асоб- 
нікаў, а фактычным рэдактарам быў 
Ленін. У Менску было 18 падпісчыкаў 
газэты, у Горадні 11, па пары чыта- 
чоў яна мела ў Бабруйску, Вяліжы, 
Віцебску, Магілёве, Міры, Пінску, 
Полацку, Рэчыцы. 

25 сьнежня 800 г. у саборы 
сьвятога Пятра на імпэратара 
дзяржавы франкаў быў каранава- 
ны Карл Вялікі. У беларускай мове 
ад ягонага імя засталося слова "ка- 
роль”. 

У 1775 г. у Горадні з ініцыяты- 
вы Антонія Тызэнгаўза была ад- 
Чыненая мэдычная акадэмія, 
першая вышэйшая мэдычная 
ўстанова ў Беларусі. Кіраўніком 
інстытуцыі быў францускі вучоны 
Жылібэр. Мэдычная акадэмія мела 
тры аддзяленьні: сучасных лекараў 
для гарадоў (10 «студэнтаў), правін- 
цыйных лекараў і хірургаў (20 сту- 
дэнтаў), павітух (5 студэнтаў). У ёй 
працавалі 5 выкладчыкаў, 2 фэль- 
чары і акушэрка. Пры акадэміі быў 
анатамічны тэатар, шпіталь на 20 
ложкаў, аптэка, бібліятэка. Быў пры 
ёй і батанічны сад, адчынены ў 1775 
г., першы ў Рэчы Паспалітай. У 1781 
г. Гарадзенская мэдычная акадэмія 
была пераведзеная ў Вільню і стала 
базай для мэдычнага факультэту 
Віленскага ўнівэрсытэту. 

26 сьнежня 1825 г. новым ра- 
сейскім імпэратарам стаў Міка- 
лай І. За ягонага цараваньня ў Бела- 
русі было жорстка падаўленае паў- 
станьне, скасаваныя Статут 1588 г., 
Уніяцкая царква, пакінулі Радзіму 
Адам Міцкевіч, ігнат Дамейка, На- 
палеон Орда, Вінцэнт Дмахоўскі, быў 
зачынены Віленскі ўнівэрсытэт. 

У 1925 г. у Савецкім Саюзе быў 
расстраляны Сыднэй Райлі (Разэн- 
блюм), кароль шпіёнаў і супра- 
цоўнік брытанскай выведкі. Сыд- 
нэй Райлі нарадзіўся ў 1874 г. у Адэ- 
се і некаторы час пражыў у Расеі. На 
ягоным рахунку арганізацыя замахаў 
на Ў.Леніна, Л.Троцкага, Ф. Дзяр- 
жынскага. У лістападзе-сьнежні 1920 
г. Сыднэй Райлі быў выпраўлены 
афіцыйным Ленданам у якасьці 
міжнароднага назіральніка пры шта- 
бе С.Булак-Балаховіча падчас ягона- 
га славутага палескага паходу. 

У 525 г. рымскі манах Дыянісі 
Малы прапанаваў лічыць годам 
нараджэньня Ісуса Хрыста 753 г. 
ад заснаваньня Рыму і адпаведна 
весьці летазьлічэньне ад нарад- 
жэньня Хрыстовага. Да Дыянісія ка- 
рысталіся эрай Дыялектыяна -- ад 
284 году, калі ён стаў імпэратарам. 

У 1425 г. памірае маскоўскі 
князь Васіль І Дзьмітрыевіч. Яго- 
ная жонка Соф'я (дачка вялікага 


“князя Вітаўта) стала рэгенткай пры 


дзесяцігадовым сыну Васілю Цём- 
ным, а Вітаўт мусіў стаць апекуном 
малалетняга князя. Гэта быў шанец 
падпарадкаваць Маскоўскае кня- 
ства, аднак Вітаўт Кейстутавіч не 
скарыстаў гэтага шанцу. 


Алег Гардзіенка 


“Прыгажуня ў сонным песе”, “Аліса ў краіне цудаў”, “Меч у 


камені”, “Бопта”, “Прыгоды Віні-Пуха", 


Маленькі Сьцюарт”, 


“Тарзан", “Гісторыя цацак”, “Жыцьцё жукоў" - 
мультыплікацыйныя фільмы, дубляваныя па-беларуску 
акторамі менскіх тэатраў. 


“Ехаў казачнік Бай", “Азбука для 


маленькіх”, 


зи 


Казкі па тэлефоне", 


“Неразумнае лісяня”, “Дзед і жораў”, 


“Чапля і журавель”, 
“Люлі, пюпі спаць”, 


по 


Церам-церамок”, 
Калядная быль”, “А ; 


ты, коця, не хадзі”, “На коціка вуркота, на 
дзіцятка дрымота", “Баю-бай, дачушка, 
баю-бай, сынок" - аўдыёкасэты для 


дзетак з запісамі казак, 
калыханак, песьняў. 





Перарэгістрацыя 
прадпрыемстваў 
і фірмаў цягнецца 
ў Беларусі гадамі. 
Ніхто ўжо не 
зьдзіўляецца 
гэтай завядзёнцы 
Лужкашэнкавай 
улады 


Прычым, як вядома, ужываць 
прыстаўку “пера-” забаронена -- 
загадана гаварыць і пісаць, што ў 
краіне адбываецца ўсяго толькі “рэ- 
гістрацыя”. А тых, хто даўно зарэ- 
гістраваны і працуе, такім чынам, 
быццам бы ніхто не чапае. Гэта ня- 
праўда, і ўсе пра гэта ведаюць, ад- 
нак мусяць гуляць у “голага караля”. 

У Горадні зьбіраліся разам жур- 
налісты, прадпрымальнікі і чы- 
ноўнікі, якія мучаюцца са славутай 
“рэгістрацыяй”. Больш за год мінула, 
а здолелі перааформіць свае даку- 
мэнты толькі пад траціну ад усіх 
“суб'ектаў гаспадараньня”. Працэ- 
луру ўлады мусілі працягнуць ажно 
да паловы наступнага году! Выба- 
чайце, але міжволі ўзгадваецца пры- 
казка пра кепскага танцора... Хаця 
тут парушаецца лад іншай вядомай 
прыказкі --- наконт таго, хто замаў- 
ляе музыку. Грошы ж спаганяюцца 
за перарэгістрацыю з адных, а музы- 
ку замаўляюць другія -- самі спага- 
няльшчыкі. Ды гэткую, што танчыць 
пад яе аніякай магчымасьці няма. Як 





з Расеі пра Расею 








а 


аднаго дэк 


напісаў калісьці ў партыйнай паста- 
нове таварыш Жданаў: замест му- 


. зыкі -- сумбур. Падвойны прыгнёт 


атрымліваецца: зь цябе выцягваюць 
грошы, а потым прымушаюць ска- 
каць пад дылетанцкі аркестар. 

Але вернемся да канкрэтыкі. 
Асабліва цікавымі былі прызнаньні 
сп.В.Сечкі з Саўміну, які займаецца 
падрыхтоўкай дэкрэтаў, паводле 
якіх усіх прадпрымальнікаў якраз і 
прапускаюць праз агонь, ваду і мед- 
ныя трубы. Аказваецца, працэдура 
была распачата яшчэ ў 96-м годзе 
-- з мэтаю зьліквідаваць фірмы-ад- 
надзёнкі. Яны, маўляў, хуценька на- 
робяць грошай -- за тыдзень-два -- 
і адразу згортваюцца. Але за не- 
калькі гадоў было выкрыта ўсяго 36 
фіктыўных фірмаў. А непатрэбныя 
пакуты, ператцкоды створаны для 
дзясяткаў тысяч аб'ектаў гаспада- 
раньня, для мільёнаў людзей. Брава! 
Эфэкт проста ўражвае! Гэта ўсё 
адно, як з прычыны існаваньня, на- 
прыклад, кішэнных злодзеяў паста- 
янна тэрарызаваць усіх пешаходаў, 
усіх гараджанаў, якія знаходзяцца 
на вуліцы. 

Ува ўсёй гэтай дэкрэтнай нумара- 
цыі няцяжка заблытацца. Летась 
наш адзіны аўтар дэкрэтаў падпісаў, 
здаецца, 11-ты. Але ён аказаўся 
непрыдатны. Па-першае, занадта 
вялікія памеры статутных фондаў 
абвешчаны, каб перарэгістравацца. 
Аднак людзі нашы аказаліся знач- 
на бяднейшымі, чым уяўлялася гала- 
ве. І працэс не пайшоў. Па-друтое, у 
дэкрэце ёсьць неканкрэтныя месцы, 
1 кожнаму чыноўніку давялося само- 


му на свой страх тлу- 
мачыць іх. І ўрэшце 
-- перарэгістрацыя 
адбываецца “вялаця- 
куча” -- са словаў 
чыноўніка, бо дагэ- 
туль ня створаны ад- 
зіны орган, які павінен 
усёй гэтай катавасіяй 
займацца. 

З органам увогуле 
цырк на дроце адбыў- 
ся. Шчыра не жадаю- 
чы павялічваць коль- 
касьць чынавенства, Аляксандар 
Рыгоравіч загадаў стварыць новую 
структуру -- з “унутраных рэзэр- 
ваў”. А напярэдадні “рэзэрвы стаўкі” 
ўжо былі выкарыстаны на двух 
іншых франтах -- антыалькаголь- 
ным і навукова-тэхнічным, дзеля 
чаго былі створаны адпаведныя ка- 
мітэты. Падрыхтоўшчыкі прапана- 
валі Аляксандру Рыгоравічу ажно 
тры варыянты новага дэкрэту “аб 
адзіным рэгістрацыйным органе”! І 
ўсе тры змагар з павелічэньнем 
бюракратычнага апарату адхіліў. 
Першым разам сказаў, што зашмат 
паўнамоцтваў запрасілі. Другім, што 
назва занадта доўгая, незразумелая, 
ня стаў нават зьместу чытаць. Трэці 
варыянт таксама не прайшоў. Яны 
запрасілі для “органу” 35 штатных 
адзінак, а ён сказаў - як адрэзаў: 

“аніводнага! 

Вось у Расеі ёсьць “Рэгістрацый- 
ная палата” з трохсот чалавек на ўсю 
“неабдымную” краіну. Але яна толькі 

- рэгіструе новыя фірмы. Перарэгіст- 
рацыі ў Расеі не было ані разу. “Але 


Вызвольная барацьба 


супраць чынавенства 


У Маскве адбылася прэзэн- 
тацыя кніжкі Аляксандра Якаў- 
лева "Меткі памяці. Маё ХХ 
стагодзьдзе", рэфарматара са- 
вецкай кампартыі, за часоў 
Гарбачова сакратара ЦК КПСС. 
Прапануем вашай увазе колькі 
ўрыўкаў зь яе. 


На маю думку, без рашучай дэ- 
бальшавізацыі жыцьця ў Расеі да- 
лейшыя дэмакратычныя рэформы 
немагчымыя, а фармаваньне гра- 
мадзянскае супольнасьці асуджана 
на вечныя цяжкасьці. 

Шмат хто з палітыкаў у сяньняш- 
няй Расеі спэкулюе на канцэпцыі 
дзяржаўнасьці. Ле ўвасабленьнем 
быў каралеўскі яблык, які трымалі 
падчас каранацыі бізантыйскія імпэ- 
ратары, пасьля цары. Бальшавікі 
замянілі яго на партрэты, бюсты й 
статуі Леніна, чалавека, які, зрэш- 
ты, зьнішчыў сутнасьць дзяржавы - 
імпэрыю. Пасьля Сталін, не зьмяня- 
ючы ленінскае сутнасьці дзяржавы, 
пачаў вастрыць ейныя імпэрскія 
іклы, адрадзіў дзяржаўнасьць, хаця 
й перакручаную. Бюсты Леніна - 
сымбаль савецкае дзяржаўнасьці - 
выраблялі на канвэерах. Цяпер яго- 
ныя помнікі - на скрыжаваньнях усіх 
дарог Расеі. 

Барыс Ельцын не ўсьведамляў, 
што талераваньне бальшавіцкай 
сымболікі - небясьпечная рэч, якая 
ніяк не зьмяшчаецца ў межах зда- 
ровага глузду. Бо толькі ў Расеі над 
галовамі некаторых асобаў вісяць 
партрэты Леніна альбо Дзяржынс- 
кага. Зьвярніце ўвагу, партрэты 
менавіта толькі гэтых двух - ачоль- 
ніка партыі й ачольніка палітычнай 
паліцыі. У сьвядомасьці ўсё яшчэ 
жыве дваеўладзьдзе. 


А.Якаўлеў (зьлева) 


Расея - край, у якім дасяньня 
пануе фэўдальнае мысьленьне, фэў- 
дальныя паводзіны, фэўдальныя 
звычкі, у якім пастаянна шукаюць 
чагосьці, чаго няма, але што, няглед- 
зячы на тое, заўсёды атрымліваец- 
ца знайсьці. Ці могуць нармальныя 
людзі пяць разоў зьмяняць назву 
свае дзяржавы? Шэсьць разоў зьмя- 
няўся гімн - “Боже, царя гран”, 
“Марсэльеза”, “Інтэрнацыянал”, 
“Союз нерушимый республик сво- 
бодных”, мэлёдыя Глінкі.. Цягам 
100 год Расея дзесяць разоў памяня- 
ла свае грошы - золата, сьмецьце - 
керанкі, прах - ленінскія, нэпаўскія 
чырвонцы, дзьве сталінскія рэфор- 
мы, адна Хрушчова, дзьве Ельцына... 

Усе тыя няшчасьці прынесьлі ў 
Расею бальшавікі, паўстала самаз- 
ваная манархія, што ваявала з улас- 
ным народам. Ідзе грамадзянская 
вайна, хаця пад канец ХХ ст. яна 
прыняла іншыя формы - гэта бю- 





ракратычнае бяспраўе, пашырэньне 
даносаў, рабаваньне народу. Пры- 
чым тая бюракратыя ненасытная. 

У Расеі, як вядома, ніколі не было 
нармальнай прыватнай уласнасьці ў 
заходнім разуменьні таго слова. І 
таму наша краіна - ігаспадарча, і са- 
цыяльна - пастаянна стаяла на гала- 
ве. Цяпер гэта нібыта скончылася. Ва. 
ўсялякім разе, візуальна. Але выпра- 
стацца Расея ўсё яшчэ ня можа. 

Чаму? 

А таму, што таталітарная намэн- 
клятура аказалася гэткай цэпкай, 
што дасяньня нявечыць усе дэмак- 
ратычныя ініцыятывы ў эканамічнай 
сфэры. І ў мінуўшчыне, і цяпер па- 
літычная барацьба ідзе наўкол 
уласнасьці. Ні за Гарбачова, ні за 
Ельцына праблема ўласнасьці, а 
значыць і эфэктыўна дзеючых 
рынкавых мэханізмаў, не была 
разьвязаная, што трымае Расею ў 
нестабільным становішчы. І пакуль 


“ж мы ня хочам у добрым вучыцца ў 
“старэйшага брата”, -- летуценна 
зазначыў адзін з прысутных прадп- 
рымальнікаў. “Мы стварылі прабле- 
му і гераічна яе пераадольваем”, -- 
ня стаў яму пярэчыць чыноўнік. 
Карацей, дзякуючы адзінаццатаму 
дэкрэту Беларусь, паводле згоднага 
прызнаньня чыноўнікаў, ператвары- 
лася ў краіну “чаўнакоў і лавачні- 
каў”. А капіталы пачалі яшчэ больш 
інтэнсыўна пераплываць у Расею. 
Адразу пасьля прыняцьця гэтага 
пачалі рыхтаваць новы -- такі ж 
самы, але “лепшы” -- 22-гі дэкрэт. 
На яго падрыхтоўку спатрэбіўся 
больш за год. А ўвесь гэты час па- 
кутавалі і прадпрымальнікі, і чы- 
ноўнікі, усе па-рознаму, канечне. 
Але і новы дэкрэт не разьвязаў 
праблемы. Са словаў В.Сечкі, у ім 
(падпісаны ён 16 лістапада. - С.А.) 
адразу ўбачыліся іншыя недахопы. 
Як бачым, бюракратычная машына 
ператварылася ў левіяфана, маста- 
донта ці брантазаўра, які гіне пад 
уласным цяжарам. Гэта своеасабл- 


ня будзе прынята рашэньне па пы- 
таньні нічыйнай (дзяржаўнай) улас- 
насьці, датуль ня будзе ў Расеіані 
палітычнай, ані эканамічнай стаб- 
ільнасьці. Цяжка зараз сказаць, ці 
атрымаецца ў Пуціна зламаць хры- 
бет “сацыялістычнаму фэўдалізму”. 
Калі камуністы страцілі большасьць 
у Думе, паўсталі пэўныя магчы- 
масьці для разьвязаньня гэтай прын- 
цыповай праблемы... 

Заканадаўчая ўлада. У свой час я 
быў гарачым прыхільнікам паклі- 
каньня да жыцьця парлямэнту, ба- 
чачы ў тым паратунак перад мно- 
ствам няшчасьцяў. Мне здавалася, 
што свабодныя выбары прывядуць 
да ўлады людзей добрасумленных, 
разумных і кампэтэнтных. Што 
зьнікне задушная атмасфэра страху 
і аблуды. Гэта была ілюзія. У Думы 
- цэнтральную і мясцовыя - увайшлі 
дэмагогі, якім інтарэс справы ня 
трызьніўся нават у белай гарачцы. 

Вечарамі праглядаў тэлепраграмы 
аб апошніх у ХХ ст. расейскіх выба- 
рах (сьнежня 1999 г.). Я не адчуваў 
нічога, апроч сораму. Пастаянна 
задаваў сабе пакутлівае пытаньне 
- ція, змагаючыся за свабоду выба- 
ру, выракаючыся ўласнае кар'еры, 
не зважаючы на сваё здароўе 1 спа- 
кой сям'і, ня мог прадбачыць, што да 
ўлады папхнуцца крымінальнікі, 
якія, акрамя таго, будуць дзейнічаць 
паводля звычаяў свайго бандыцка- 
га асяродку. На жаль, ня змог, хаця 
можна ж было здагадацца, што 
пасьля дзесяцігодзьдзяў панаваньня 
над людзьмі, зьніштажэньня носьбі- 
таў найкаштоўнейшых генэтычных 
рысаў, зьявяцца дэмагогі, псыхічна 
хворыя, высэлекцыянаваныя рэва- 
люцыямі, клясавай барацьбой, рэп- 
рэсіямі і дзяржаўнай ідэалёгіяй не- 
талеранцыі. 

Выканаўчая ўлада. Свабода... 
Дэмакратыя... А чалавек усё там 
жа, дзе мучыўся апошняе стагодзь- 
дзе. Зьмяняўся грамадзкі ўклад, 
прыходзілі і адыходзілі новыя 
кіраўнікі і прэзыдэнты, урады і 
міністры. Але заставалася ўлада, 
увасобленая ў чыноўніку. Наш чы- 
ноўнік зьяўляецца да таго ж яшчэ 
такім чыноўнікам, для якога ўлада 

івы рэкорд, найвышэйшая ступень 
разьвіцьця бюракратыі, калі дзяр- 
жаўная машына пачынае сама сабе 
падсыпаць пясок у буксы, як ка- 
лісьці героі-заслонаўцы іцкодзілі 
немцам на чыгунцы. 

Вялікай “дэкрэтнай” праблемай 
было вызначэньне статутных фон- 
даў у мінімальных заробках. "Трэба 
за аснову ўзяць еито, вырашылі саў- 
мінаўскія спэцыялісты, аднак Рада 
бясьпекі загадала вярнуцца да 
мінімалак. Значыцца, нейкую крамо- 
лу ўбачыў, нейкія падкопы пад 
дзяржаўныя падмуркі. Працаўнікі 
“дэкрэтнага фронту”, аднак, працяг- 
валі доўгае змаганьне і-- о дзіва! - 
еито перамог! 15 варыянтаў дэкрэ- 
ту спатрэбілася стварыць! Проста 
цуды, рэкорды паператворчасьці 
ставяцца ў прэзыдэнцкай Беларусі. 

Як вядома, для галоўнага бела- 
руса сьвятая справа -- вытвор- 
часьць “дзіцячага харчаваньня і 
жаночых калготак”. У першым дэк- 
рэце давалі льготы тым фірмам, якія 
займаюцца “пераважна вытворчай 





--- тэта сэнс жыцьця. Чыноўнік, па- 
гарджаючы правам, узяўшы ў свае 
рукі пэўную ўладу, бяздарна кіруе, 
не зважаючы на права, не без наме- 
ру падгрызаючы карэньні слабень- 
кага яшчэ дрэва з назваю свабода. 
Чыноўніку патрэбная зусім іншая 
свабода - свабода красьці, свабода 
прыніжаць людзей, свабода ад уся- 
лякай адказнасьці. 

Ніколі яшчэ расейскім чыноўні- 
кам не жылося так добра, як цяпер. 
Яны шматкроць багацейшыя за ўсё 
яшчэ нягеглы стан прадпрымальні- 
каў. Хабар стаў, як поціск рукі пры 
спатканьні. Безь яго нікуды. Любы 
бізнэс можна пачаць толькі ў супол- 
цы з чыноўнікам. Дарога да замож- 
насьці ў Расеі заўжды ішла праз ка- 
рупцыю. Але сяньня аб'ём гэтае 
зьявы набыў нечуваныя памеры. 
Чыноўнік вырашае ўсё, не нясучы ні 
за што адказнасьці. Ні перад Богам, 
ні перад судом. 

У Расеі ідзе фарсаваная бюрак- 
ратызацыя дэмакратыі, што можа 
прывесьці да яе падзеньня без ан- 
іякіх бунтаў і паўстаньняў. А выра- 
шальную ролю адыграе тут чыноў- 
ніцкая намэнклятура. 

Інакш кажучы, чыноўнік прыва- 
тызаваў дзяржаву, і гэта ён -- 
крыніца магутнай сілы бальшавіз- 
му. Партыя Швондэраў, Шарыка- 
вых з “Сабачага сэрца” Міхала Бул- 
гакава, Шандыбіных, Харытонавых 
з нашай сёньняшняй Думы, так жа 
як і сама камуністычная ўтопія, вы- 
разна слабне, але затое бальшаві- 
цкая палітыка клясы чыноўніцкае 
намэнклятуры ўзмацняецца і і 
ажыцьцяўляе пляны наступу на 
свабоду. Хаця цалкам задушыць дэ- 
макратыю яна ўжо ня мае сілы, але 
выкарыстаць яе ў мэтах свайго рэ- 
ваншу -- цалкам здольная. 

Калі народы Расеі хочуць быць 
вольнымі, хочуць быць гаспадарамі 
на сваёй зямлі -- а яны несумнен- 


на таго прагнуць -- яны павінны 
пачаць сапраўдную вызвольную ба- 
рацьбу супраць дыктатуры 
чыноўнікаў. 


Пераклаў Язапат Змысла 


Наша Ніва [52] 26 сьнежня 2000 





дзейнасьцю”. Але такое вызначэнь- 
не нідзе ў сьвеце не ўжываецца! -- 
кажа чыноўнік. У выніку -- поўная 
блытаніна. Менгарвыканкам, на- 
прыклад, ня лічыць гандаль вытвор- 
чай дзейнасьцю, а ў іншых месцах 
краіны -- лічаць. 

Дэкрэтаробы прапанавалі тады 
адмовіцца ўвогуле ад паняцьця “выт- 
ворчая дзейнасьць”, каб ня блытац- 
ца. Але, як мы ўжо ўзгадвалі, для 
нашага самага галоўнага гэта -- 
“сьвятое”. Таму ён забараніў падоб- 
ны экспэрымэнт -- “каб заахвочваць 
вытворцаў”, каб у іх рукі не апуска- 
ліся. Увогуле аказалася, што афіцый- 
на зацьверджаны пералік асноўных 
відаў дзейнасьці 1 дэкрэт не стасуюц- 
ца! Трэба зараз перарабляць гэты 
самы пералік! У працэс уцягнуты 956 
міністэрстваў і канцэрнаў! 

Дасягненьнем сьвежага --- нумар 
22 -- дэкрэту яго стваральнікі 
лічаць “зьмяншэньне падставаў для 
ліквідацыі прадпрыемстваў”. Ну 
проста эра лібэралізму і дэмакратыі 
наступіла! 

Вялікім дасягненьнем зьяўляецца 
таксама перамога дыпляматаў. Так- 
так! Аказваецца, закрыцьцём прад- 
прыемстваў з замежным капіталам 
павінна было займацца менавіта 
Міністэрства замежных справаў! 
Дзяржкантроль альбо падаткоўцы 
штосьці раскапаюць і -- хутчэй дэ- 
пэшу дыпляматам: вы павінны ска- 
саваць гэткую фірму. Абражаныя 
дыпляматы, якім даводзілася цягац- 
ца па судах, доўга абураліся, што ім 
перашкаджаюць спакойна наладж- 
ваць стасункі з рознымі недэмакра- 
тычнымі рэжымамі. Уісіогіа! Цяпер 
самі кантралёры павінны 1 раскоп- 
ваць парушэньні, і быць “далако- 
памі” фірмаў з замежным удзелам, 
якіх засталося яшчэ 2600 --- поле 
для дзейнасьці існуе, карацей. 

Аўтар дэкрэтаў яўна любіць пара- 
дак, каб ніхто не сачкаваў. Павод- 
ле 11-га дэкрэту, напрыклад, усе 


ўдзельнікі закрытых акцыянэрных 
таварыстваў павінны былі зьявіцца 
у выканкам для працэдуры рэгістра- 
цыі. А гэта, даражэнькія мае, адра- 
зу па 200-300 чалавек часам. 
Шчыльнымі радамі -- як у песьні... 
Я раптам запыняю сябе на думцы, 
што мне ўжо робіцца нецікавым 
пералічваць усе дэкрэтныя “дасяг- 
неньні”, названыя самімі ж чыноўні- 
камі, якія мусяць іх выконваць. Але 
трэба давесьці справу да канца. 
Чыноўнікі шчыра прызнаюцца, што 
зь пяці перарэгістрацый, якія адбы- 
ліся за дзесяць гадоў, апошняя -- 
самая цяжкая. І што 22-гі дэкрэт 
жыцьця ім не палегчыў. 

Прадпрымальнікі абураліся: каб 
эканоміка не занікала, дайце спачат- 
ку працаваць, разьвівацца, а ўжо 
потым -- кантралюйце. А ў нас, на- 
адварот, усё пачынаецца з жорсткага 
кантролю. Трэба спрашчаць, а не 
ўскладняць рэгістрацыю. Зрабіць, як 
у нармальных краінах -- я паведам- 
ляю ў выканкам, што стварыў фірму, 
а не хаджу па кабінэтах з просьбай 
дазволіць мне яе заснаваць. Прадп- 
рымальнікі ня ведаюць, зь якім яшчэ 
дэкрэтам прачнуцца заўтра! “Мы 
вырашылі, што гэта будзе апошні”, - 
супакойвае В.Сечка. “Гэта вы ра- 
шылі... Але наўрад ці ён апошні”, -- 
адказвае прадпрымальнік раздраж- 
нёна. “Я спадзяюся на гэта”, - не 
здаецца сталічны госьць. 

“Навошта ўвесь час вынаходзіць 
ровар, усё ўскладняць?” ---зноў ата- 
куюць прадпрымальнікі. “Каб жыць 
цікавей было, -- прызнаецца чы- 
ноўнік. -- Год рабілі дэкрэт, а ўжо 
відаць прагалы. А калі месяц даец- 
ца альбо тыдзень-два? Сядзіш з 
такой галавой, каб усё ўлічыць..." А 
прыбыткі ад прадпрымальніцкай 
дзейнасьці ў бюджэце, між тым, 
увесь час падаюць. Былі 2090, цяпер 
--- толькі 15. “А зачэм нам дзеньгі 


этава жулья?” -- запытае абыва- 
таль, іхто яму здолее адказаць”? 
Сяргей Астраўцоў 








назіраньні за назіральнікамі 


Ліст пра беларускіх 
карэктараў 


Прачытаў чарговы водгук у 
“АгсВе-Скарына” на 8-ы выпуск 
часопісу “Фрагмэнты” з чарговымі 
зьдзеклівымі абвінавачваньнямі ў 
благой карэктуры выданьня з боку 

“В.Булгакава. Закіды часткова спра- 
вядлівыя, бо пасьля сыходу Булга- 
кава ў “Агсре” ў асяродку “Фраг- 
мэнтаў” не засталося аніводнага 
карэктара зь веданьнем дзьвюх 
правапісных сыстэмаў. 

У той жа час сапраўдныя прычы- 
ны “благой карэктуры” ляжаць, па- 
водле майго меркаваньня, у тым 
правапісным хаосе, які ўтварыўся ў 
тарашкевіцкіх выданьнях за апош- 
нія 6-7 гадоў. Рэч у тым, іцто, выб- 
раўшы ў свой час тарашкевіцу і 
“мяккі знак” як сымбаль незалеж- 
най/несавецкай культуры, нефілё- 
лягі й не ўяўлялі, што “новафіляля- 
гічная генэрацыя” за апошнія 10 га- 
доў так і ня выдасьць аніводнай 
кнігі ў дапамогу звычайнаму карыс- 
тальніку: ані правапісу, ані грама- 
тыкі, ані артаграфічных слоўнікаў, 
вялікіх і малых -- анічога. Затое ў 
выніку паўвіртуальнае мадэрнізацыі 
нават тая пэўнасьць, якая была, па- 
стаўленая пад сумнеў, бо значная 
частка карыстальнікаў альбо не па- 
гадзілася, альбо ня мае дзе прачы- 
таць прапанаваны варыянт. 

У выніку тарашкевіца, якая яшчэ 
нядаўна зьяўлялася “энэргетычнай 
крыніцай” мовы, падставай адроз- 
насьці несавецкага кшталту бела- 
рускай культуры, сёньня ёсьць сым- 
балем шкадобнай бездапаможнасьці 
-- а можа нават і безадказнасьці - 
новафілялягічнай генэрацыі: лю- 
дзей, якія паабяцалі і не зрабілі. 


Вось і маем наступствам звычайную 
непісьменнасьць звычайных аўта- 
раў. 

Што яшчэ горш, па сутнасьці, на 
гэтай сытуацыі паразытуюць 4-5 
супэркарэктараў, у якіх эвалюцыя- 
навалі патэнцыйныя стваральнікі 
граматыкаў і слоўнікаў. Гэтыя ка- 
рэктары трымаюць свой рынак пра- 
цы незалежных выданьняў І (на 
жаль) эканамічна зацікаўленыя ў 
правапісным хаосе. Ідэал “Фрагмэн- 
таў” - ня 2-3 карэктары, якія ме- 
сяцамі выпраўляюць правапісныя ды 
стылістычныя недарэчнасьці аўта- 
раў (па сутнасьці, нанова перапісва- 
ючы тэкст) ды скардзяцца на цяж- 
кую працу, якая, натуральна, мусіць 
быць адпаведна аплочана. Такі ва- 
рыянт нас не задавальняе ані экана- 
мічна, ані тэхналягічна. Ідэал “фФраг- 
мэнтаў” --- пісьменны аўтар, за якім 
трэба выпраўляць толькі выпадко- 
выя абмылкі. 

Вядома, да гэтага ідэалу далёка. 
Але да таго часу, пакуль “эканамі- 
чна зацікаўленыя карэктары” ня 
спыняць сваіх “пахіхікваньняў” і 
проста ня зробяць “сваёй справы”, 
сытуацыя правапіснага хаосу ды не- 
пісьменнасьці будзе люстэркам, у 


гякім адбіваецца бяда ўсіх нас, але 


віна “новых беларускіх філёлягаў”. 
На жаль, замест граматыкі й пра- 
вапісу, у чым ягоная кампэтэнцыя 
неаспрэчная, В.Булгакаў заняўся 
“аглядам беларускай філязофіі”. У 
выніку зь ягоных вынаходніцтваў -- 
“прымарных ды сэкундарных дыс- 
курсаў” -- сьмяецца ўжо палова 

філязофскай супольнасьці. 
Ігар Бабкоў 





БІБЛІЯТЭКА 1 Б 


Успаміны аднаго пакаленьня 


А.Катковіч, В.Катковіч-Клентак. 
Успаміны. -- Беласток: Беларускае 
Гістарычнае Таварыства, 1999. І5ВМ 
83-909009-9-8 


Сумленныя ўспаміны чытаць цяжка. 
Дарма кажуць, што горшае забываецца, 
успамінаецца лепшае. У натуры больш- 
менш творчай, у таго, хто хоча ня толькі 
ўспамінаць, але і выкласьці ўспаміны 
для іншых, наперад выходзіць тое, што 
баліць. Тым больш, калі чалавек зьведаў 
разьвітаньне з Радзімай, астрог, катаргу. 
Успаміны сясьцёр Анелі і Вэранікі Кат- 
ковіч -- з гэтага шэрагу. 

Беларускі зь мястэчка Будслаў, яны з 
таго пакаленьня, чыя маладосьць пры- 
пала на "польскі час" і нямецкае ўлада- 
раньне. Анеля вучылася ў Віленскай 
беларускай гімназіі, пасьля скончыла 
Віленскі ўнівэрсытэт, была ў Беларускім 
Студэнцкім Саюзе, сьпявала ў хоры Ры- 
гора Шырмы. Вэраніка скончыла “паў- 
шэхную” школу ў Будславе, а пасьля 
кравецкую школу ў Лунінцы. Прыход 
саветаў у 1939 годзе спачатку, здавала- 
ся, ня нёс пагрозы. Анеля працавала на- 
стаўніцай беларускай мовы ў Будславе, 
пасьля дырэктаркай школы. Вэраніка 
служыла на тэлеграфе ў Крывічах. 

1941 год зьмяніў шмат людзкіх лёсаў. 
Бурмістрам Менску стаў сябра Анелі з 
БСС Вітаўт Тумаш, і празь яго яна атры- 
мала працу перакладчыцы ў гарадзкой 
управе. Пераехала ў Менск і Вэраніка. 
Дзякуючы прапанове доктара Надзеі 
Абрамавай яна стала на чале арганізацыі 
юначак Саюзу Беларускай Моладзі ў Мен- 
ску. З новым прыходам саветаў трэба 
было чакаць рэпрэсіяў, таму сёстры 
кінуліся шукаць ратунку ва ўцёках. Ад- 
разу пасьля вайны яны здолелі знайсьці 
працу ў польскай вайсковай місіі ў Бэр- 
ліне. Аднак "органы" іх вылічылі. Анелю 
і Вэраніку дэпартавалі ў БССР і засудзілі 
на 10 гадоў катаргі ("исправительных 
лагерей"'). Волю ім прынесла сьмерць 
тырана. Пасьля вяртаньня ў родны Буд- 
слаў сёстры вырашылі выехаць у 
Польшчу. Анеля, дзякуючы старым зна- 
ёмствам, здолела атрымаць працу пе- 
ракладчыцы ў Міністэрстве замежных 
спраў у Варшаве. Гэта быў сапраўдны 
цуд, немагчымы ў СССР. Анеля пісала 
ўспаміны прыблізна ў 1967-1973 гг., 
Вэраніка -- у 1990-х гадах. 

Жанр мэмуараў як гістарычнай кры- 
ніцы цяжкі для ўспрыняцьця. Аўтар ня 





ўсё памятае, таму нешта дадае, нешта 
прапускае наўмысна. Ва ўсялякім разе, 
пісаньне ўспамінаў пра сталінскія ляге- 
ры, пра сваю дзейнасьць у гады вайны 
не на баку савецкіх партызанаў -- гэта 
патрабавала мужнасьці. Час вымагаў і 
асьцярожнасьці. Мо таму ў мэмуарах 
Анелі Катковіч няма пра тое, як яшчэ ў 
чэрвені 1941 г. яе хацелі арыштаваць са- 
веты, а пасьля палякі спрабавалі выдаць 
яе немцам. Няшмат зьвестак аб працы ў 
Менскай гарадзкой управе ў гады вай- 
ны, Адчуваецца, што Анеля Катковіч не 
хацела пашкодзіць ні сабе, ні сваім 
жывым яшчэ сябрам. Пра Радаслава Ас- 
троўскага ўва ўспамінах толькі два радкі 
-- што ён быў дырэктарам Віленскай бе- 
ларускай гімназіі і прэзыдэнтам Беларус- 
кай Цэнтральнай Рады. Не паведамлена, 
за што хацелі выключыць Анелю з гімназіі 
(“Што я перажыла вясной, апісаць не- 
магчыма!" -- і не апісана, адно сказана, 
што заступіўся ксёндз Адам Станкевіч). 
Г'яшчэ з той жа прычыны: “Многа хацела 
б напісаць пра жыцьцё ў Менску, але 
пакуль што ўстрымаюся". Самацэнзура, 
ведама, шкодзіць мэмуарам як крыніцы 
ведаў аб мінулым, але дапамагае заха- 


“Ж новыя кнігі, дасланыя ў рэдакцыю 


Спадчына, 
2000, Ло 


Ад афіцыйнага "Беларускага гіста- 
рычнага часопісу" “Спадчына” выгодна 
адрозьніваецца незалежніцкай пазыцы- 
яй і друкаваньнем "несавецкіх” матар'- 
ялаў. 

Новы нумар часопісу адчыняе арты- 
кул Пётры Крэчаўскага "Беларусь у міну- 
лым і сучасным”, агляд гісторыі Беларусі 
з акцэнтам на нацыянальна-вызвольны 
рух у ХХ ст., які ўпершыню выйшаў у 
Празе ў 1926 г. Годам раней частка 
эміграцыйных беларускіх дзеячоў паве- 
рыла нацыянал-камуністам і, адмовіў- 
шыся ад мандатаў БНР, пераехала ў 
савецкі Менск, прызнаўшы яго цэнтрам 
беларушчыны. Пётра Крэчаўскі з паплеч- 
нікамі застаўся ў Празе ў цяжкіх матар- 
"яльных і палітычных умовах. Артыкул - 
гэта абгрунтаваньне права на існавань- 
не сувэрэннай Беларусі без арыентацыі 
на Маскву ці Варшаву. У сталай часоп- 
існай рубрыцы "Рэлігійная гісторыя” 
варта адзначыць артыкул Уладыслава За- 
вальнюка "Каталіцкі касьцёл у Беларусі”. 
Гэта пераважна расповед пра 90-я гады, 
структуру дыяцэзіяў і дэканатаў. 

Цікавыя ўспаміны зьмешчаны пад 
рубрыкай “Архіў Найноўшай Гісторыі” 
Аляксандра Яцэвіча (Змагара) пра адна- 
го зь лідэраў беларускай дыяспары ў 
Францыі Лявона Рыдлеўскага і маладо- 
га беларускага патрыёта Янку Філістов- 
іча. Кніга Аляксандра Лукашука "“Вяр- 
таньне нацыяналіста" (1997) нявольна 
зрабіла з маладога хлопца чалавека-ле- 
генду. Успаміны А.Змагара - гэта по- 
гляд на дэсант Філістовіча зь іншага 
боку, погляд чалавека, які добра ведаў 
юнака і быў для яго старэйшым сябрам, 
гэта і спроба ацэнкі, ці слушна зрабілі 
тыя, хто паслаў яго ў Беларусь на вер- 
ную сьмерць. Прыцягвае ўвагу таксама 
публікацыя Вячаслава Чамярыцкага "Да- 


нос". Чытачам прапануецца тэкст звы- 


чайнага даносу на беларускіх літарата- 
раў М.Прашковіча, А.Яскевіча, В.Чамя- 
рыцкага і іншых з абвінавачаньнем у на- 
цыяналізьме і антысаветызьме. Вячаслаў 
Чамярыцкі ў міні-прадмове піша: “/эты 
матэрыял быў калісьці знойдзены ў ра- 
бочым стале гістарыка К. Шабуні, былога 


НЫ 





загадчыка аддзелу інстытуту гісторыі АН 
Беларусі. Аўтар гэтай дакладной запіскі 
(ці даносу) невядомы, адрасат “ такса- 
ма. Магчыма, ЦК КПБ ці КГБ. Найбольш 


верагодны час складаньня - 1966 г." 


Данос акунае нас у атмасфэру брэжнеў- 
скага застою, атмасфэру агульнай падаз- 
ронасьці, дзе любая праява беларус- 
касьці магла служыць зачэпкай для 
звальненьня і пазьнейшага нагляду за 
чалавекам. 


Алег Гардзіенка 


Край-Кта]: Дыялёг на сумежжы куль- 
тур / Пад рэдакцыяй: А. Агеева й А.Іва- 
нова; Магілёўская даўніна: Спэцыяльны 
выпуск М? 8. -- Магілёў: Магілёўская 
абласная друкарня, 2000. -- 264 с. - 
Наклад 700 ас. І5ВМ 985-6568-43-9 

У зборніку разглядаецца месца Бела- 
русі ў кантэксьце культур іншых краёў 
Сярэдняй Эўропы. Пільная ўвага адда- 
ецца польска-беларускім кантактам. 
Зборнік выдадзены па-беларуску й па- 
польску. Наконт набыцьця зьвяртайце- 
ся на кніжную выставу ў менскай сядз- 
бе ТБМ. 

І.Чыгрын. Люблю вясну: Вершы. - 


ваць волю. Апошняе больш важ- 
на. Да таго ж яна дапамагае за- 
хаваць добрыя адносіны зь сяб- 
рамі, якія жывуць далёка за ак- 
іянам і думкі якіх пра кнігу для 
аўтара таксама былі не абыяка- 
выя. 

У гэтым сэнсе ўспаміны Вэ- 
ранікі Катковіч (па мужу Клен- 
так) выглядаюць інакш. І стыль 
у яе больш мастацкі, жывы. Зра- 
зумела, у дзевяностыя гады 
можна пісаць ужо амаль пра 
ўсё, што памятаецца і просіцца 
на паперу. Свабоднае паветра 
1990-х, сустрэча вэтэранаў СБМ 
у Менску ў 1993 г... Таму маем 
найкаштоўнейшыя зьвесткі пра 
мэты Саюзу Беларускай Мо- 
ладзі, пра допыты і абвінавач- 
ваньні ў савецкіх "органах", пра 
паўстаньне зьняволеных у ляге- 
ры ў 1954 годзе (на жаль, толькі 
паўтары старонкі). Каб яшчэ 
колькі сказаў пра польскае пад- 
польле ў нямецкім Менску, пра 
якое невядома амаль нічога... 

Яшчэ ў 1996 годзе зноў жа ў 

Беластоку выйшаў з друку 
зборнік успамінаў беларускіх 
. дзеячаў (“Лёс аднаго пакалень- 
ня”), якім выпала жыць і змагацца пры 
немцах, у тым ліку і актывіста Саюзу Бе- 
ларускай Моладзі Янкі Жамойціна, пра 
якога прыгадвае Анеля Катковіч. Гэткім 
чынам, кніга ўспамінаў Катковічаў - 
працяг публікатарскай працы польскіх 
беларускіх гісторыкаў. Узровень публіка- 
цыяў значна вырас. Апошняя кніга мае 
шматлікія ілюстрацыі, зьмястоўныя камэн- 
тары зь біяграфічнымі нарысамі пра 
відных дзеячаў беларускага руху. Пэўна, 
ня варта было ў камэнтарах пра незна- 
ёмых пэрсон пісаць тыя пяць словаў, 
што ёсьць і ў тэксьце ўспамінаў. А ўво- 
гуле выданьне стала і добрым біяграф- 
ічным даведнікам. 

Кніга яшчэ раз паказала, як ашчадна 
ставяцца да людзкой памяці ў Польшчы, 
дзе літаральна некалькі старонак тэксту 
пра мінулае ўважаюцца за гістарычную 
крыніцу, вартую  апублікаваньня. 
Польшча, можна лічыць, клясычная краі- 
на мэмуараў. Параўнайма з савецкімі 
мэмуарамі -- кшталту афіцыйнага мэда- 
ля за прызнаньне заслуг. Беларуская мэ- 
муарыстыка хістаецца паміж гэтымі 
дзьвюма плынямі. 


Валеры Пазьнякоў 


Менск: Беларускі кнігазбор, 2000. -- 80 
с. - Наклад 200 ас. І5ВЧ 985-6318-96- 
З 

А.Смалянчук. Палякі Беларусі і 
Літвы ў рэвалюцыі 1905-07 гг. -- Го- 
радня: Ратуша, 2000. -- 204 с. -- Наклад 
200 ас. 

Кніга прысьвечана польскаму руху ў 
Беларусі й Літве напярэдадні І ў часе 
першае расейскае рэвалюцыі 1905-07 
гг. Аўтар аналізуе грамадзка-палітычную 
й культурную чыннасьць польскіх арга- 
нізацый, характарызуе асноўныя плыні 
польскага руху. Разглядаюцца польска- 
беларускія й польска-літоўскія дачы- 
неньні пачатку ХХ стагодзьдзя. Падра- 
бязьней пра кнігу чытайце ў рэцэнзіі ў 
“НН” (Ме 47, 20/Х1-2009 г.). 

Е.Ляцкий: Материалы к биографии 
/ Подготовка текстов и публикация 
С.Міяхальченко. -- Бранск: Выдавецтва 
Бранскага дзяржаўнага пэдагагічнага 
ўнівэрсытэту, 2000. -- 176 с. -- Наклад 
100 ас. ІзВМ 5-88543-126-4 

У кнізе сабраны публіцыстычныя 
артыкулы ды ўспаміны беларускага й 
расейскага пісьменьніка ды літаратураз- 
наўца, народжанага на Меншчыне, Аў- 
гена Ляцкага (1868-1942), узятыя з ра- 
сейскіх ды эўрапейскіх архіваў. Друку- 
юцца яны пераважна ўпершыню. 

Каляндар настольны: 2001 год. - 
Горадня: Горадзенская абласная ўзбуй- 
неная друкарня, 2000. 

Напярэдадні Новага году й новага 
тысячагодзьдзя ў кнігарнях краіны зья- 
вілася колькі беларускіх календароў на 
наступны год. Прадаецца ў Доме кнігі. 
“Веды" (ст.м. "Купалаўская") ды ў іншых 
менскіх кнігарнях. 

Праваслаўныя сьвятыні Беларусі: 
Каляндар адрыўны на 2001 г. / Скла- 
дальнік А.Кулагін. - Менск: Ураджай, 
2000. 

Відарысы беларускіх цэркваў штод 
ня будуць з Вамі, калі вы набудзеце гэты 
каляндар, цаною трохі болей за 200 р. 
Прадаецца ўва ўсіх кнігарнях. 

Менск: Камплект паштовак / Скла- 
дальнік І.Зайцаў; Фота Г.Ліхтаровіча. -- 
Меікк: КЦ “Рай”, 2000. 

Добрым падарункам Вашым сваяком 
ў сябром за мяжою могуць быць новыя 
паштоўкі, што нядаўна былі выдадзены 
Ў Берасьці ды ў Менску. 

Падрыхтаваў Віктар Мухін 

Недасьпелая палітыка 


Працяг са старонкі З. 


Падчас першай сусьветнай вайны . 


немцы пасябравалі з украінцамі, 
украінекі ўрад меў падтрымку з боку 
немцаў, і ўрэшце гэта прывяло да 
таго, што краіны Антанты не прыз- 
налі Ўкраіны. Гэтак было б і зь 
Беларусяй. 

У 1920 г. другі раз абвясьцілі 
БССР, якая паводле свайго фар- 
мальнага статусу была незалежнай 
дзяржавай. Паміж Менскам і Бэрлі- 
нам былі ўсталяваныя дыпляматыч- 
ныя зносіны, але ў савецкай Бела- 
русі нават не было дыпляматычных 
кадраў. Паўнамоцным прадстаўні- 
ком БССР у Бэрліне стаў па сумяш- 
чальніцтве прадстаўнік Расеі Міка- 
лай Красьцінскі. 

А потым абвяшчаецца СССР, уся- 
лякія дыпляматычныя адносіны касу- 
юцца, і па сутнасьці з таго часу ў нас 
не было сталых адносінаў ні паміж 
нашай эміграцыяй і нямецкім урадам, 
ні паміж беларускімі і нямецкімі са- 
цыял-дэмакратамі, хоць Антон Луц- 
кевіч і быў асабіста знаёмы з Карлам 
Каўцкім. Ніякіх сыстэматычных бе- 
ларускіх студыяў у міжваенны час у 
Нямеччыне незаўважна. 

Ажыўленьне беларускай дзей- 
насьці ў Нямеччыне зьвязана з ства- 
рэньнем беларускае нацыянал-са- 
цыялістычнае партыі пасьля прыхо- 
ду Гітлера да ўлады. У яе ўвайшлі 
Фабіян Акінчыц, Уладзіслаў Каз- 
лоўшчык ды іншыя. З часам у Бэр- 
ліне складваецца асяродак бела- 
рускіх фашыстаў -- давайце гэта 
шчыранька скажам, што сярод бе- 
ларусаў былі нацысты і што ба- 
рацьба паміж беларускімі нацыяна- 
лістамі і нацыстамі нават доктарам 
Туронкам не дасьледаваная ў яго 
грунтоўнай працы “Беларусь пад 
нямецкай акупацыяй”. 

Нямецкая палітыка на ўсходзе, 
пра гэта і доктар Туронак піша, не 
была асэнсаванай і пасьлядоўнай. 
Паказальны той факт, што славуты 
плян “Ост” так іня быў зацьверджа- 
ны. Розныя ведамствы не маглі вып- 
рацаваць нейкай канцэпцыі ў адно- 
сінах да Беларусі, бо ў Нямеччыне 
не было глыбокіх беларусаведчых 


досьледаў. Ну чаго вартая хаця б. 


цытата з гэтага пляну “Ост”, маўляў 
“беларусы -- самы рахманы народ”. 
Немцы пасьля на сваёй скуры ад- 
чулі, што такое партызанка чырво- 
ная ды не чырвоная. 

Немцаў часам сустракалі з парт- 
рэтамі Гітлера, з кветкамі, як выз- 
вольнікаў ад калгаснага прыгону, 
але з-за непрадуманасьці нямецкай 
палітыкі вельмі хутка стаўленьне 
рэзка памянялася -- ужо да лета 
1942-га. З-за рабункаў, расстрэлаў, 
незразумелых беларусам масавых 
забойстваў жыдоў -- многае ня 
ўкладвалася ў разуменьне беларуса. 

Калі падсумаваць: найбольшая 
актыўнасьць нямецкай палітыкі на 
беларускім напрамку назіралася 


напярэдадні і падчас першай сусь- 
ветнай вайны, але яна не была пра- 
думанаю, бо добрых беларусаведаў 
сярод немцаў не было. Немагчыма 
было выпрацаваць нейкую канцэп- 
цыю, дакладны курс нямецкай палі- 
тыкі ў Беларусі. Гэтая палітыка 
была занадта супярэчлівая, і таму 
нават беларускія дзеячы нямецкага 
паходжаньня не выяўлялі сымпаты- 
яў да немцаў. 

Па другой сусьветнай вайне пэў- 
ныя досьледы ажыцьцяўляліся 
толькі ў Ёнскім унівэрсытэце і ва 
Ўнівэрсытэце імя Гумбальта ў Бэр- 
ліне. Але зноў жа -- не было глы- 
бокіх дасьледаваньняў, таго ж Ва- 
сіля Быкава перакладалі з расейс- 
кай, і не яго аднаго. Некалі Енскі 
ўнівэрсытэт імя Шылера выпусьціў 
адзін зборнічак на тэму беларуска- 
нямецкіх стасункаў. Больш ніякіх 
публікацыяў на гэтую тэму мне не 
траплялася. 

Нямецкая ўсходняя палітыка 
апошнія 30 гадоў трымаецца на сы- 
стэме дамоваў і імкненьні разьвіваць 
адносіны з краінамі, што на ўсходзе. 
Калі б не было нямецкіх “усходніх 
дамоваў” -- ФРГ з Польшчай, ФРГ 
з Чэхаславаччынай, ФРГ з Масквой, 
калі б не былі ўрэгуляваныя нямец- 
ка-нямецкія адносіны, не было б 
Нарады ў справе эўрапейскай бясь- 
пекі 1 супрацоўніцтва ў Гельсынкі ў 
1975 г., а гэтая Нарада якраз і пры- 
вяла да паскоранага станаўленьня 
новай Эўропы. 

Распад Савецкага Саюзу быў для 
многіх неспадзяванкаю, многія за- 
ходнія палітолягі не маглі прадба- 
чыць такога хуткага распаду, ня 
бачылі, што гэта калёс на гліняных 
нагах, -- тое, што для нас было 
бачным і зразумелым тут. Нават 
больш -- большая частка заходніх 
палітычных элітаў не жадалі гэтага 
распаду, бо іх вельмі трывожыла 
сыстэма кантролю над ядзернымі 
ўзбраеньнямі. Яны спадзяваліся на 
пэўную дэмакратызацыю Савецкага 
Саюзу, лібэралізацыю эканомікі, 
паступовую пабудову адкрытага 
грамадзтва і ператварэньне СССР у 


Прэмія палянафобам і 


Працяг са старонкі 1. 


Дапаможнік Новіка й Марцуля 
атрымаўся на рэдкасьць паляна- 
фобскім і  антызаходніцкім. 
З разьдзелу ў разьдзел аўтары таў- 
куць: усё, што ішло з Захаду, - 
варожае, а што з Масквы ці Пецяр- 
бургу -- станоўчае. Праз старонку 
ганяцца каталіцтва і ўніяцтва як 
варожыя і непрымальныя для бе- 
ларуса рэлігіі і ўсхваляецца 
ісьцінная рэлігія беларускага наро- 
ду -- праваслаўе. 

Ды гісторыкаў найбольш абуры- 
ла ня гэта. Дапаможнік стракаціць 
памылкамі, недакладнасьцямі, не- 
крытычным стаўленьнем да крыні- 
цаў і сьвядомым перакручваньнем 


гісторыі, а мова.. Пра мову лепш 
увогуле не гаварыць. У некаторых 
выпадках даходзіць да абсурду: 
Грунвальдзкай бітве ў тоўстай та- 
міне адвялі толькі б радкоў тэксту, 
а Адам Кіркор абвешчаны зацятым 
палянафілам. 

Гісторыя ХХ ст. разглядаецца са 
старых савецкіх падыходаў: прын- 
іжэньне ролі беларускага нацыя- 
нальнага руху і ўсхваленьне савец- 
кага ладу жыцьця. Добра, хоць аў- 
тары яшчэ крытыкуюць сталінскі 
рэжым 1 палітычныя рэпрэсіі, Затое 
ў развале Савецкага Саюзу і сацы- 
яльна-эканамічным крызысе, які 
прыйшоў у 90-х, абвінавачваюцца 
антысацыялістычныя сілы (ЦРУ, 
Міжнародны Валютны Фонд, 





фэдэрацыю. Але гэтага не адбылося. 
Бо ў Расеі выявілася моцная нацы- 
яналістычная плынь на чале з Бары- 
сам Ельцыным, што вылучылася з 
камуністычнай партыі, артадоксы 
якой у жніўні 1991 г. прысьпешылі 
распад СССР. 

На момант распаду Саюзу на за- 
хадзе, а тым больш у Нямеччыне не 
было ярка абрысаванай канцэпцыі 


“ўсходнеэўрапейскай палітыкі як у 


правых, так і ў левых. Першыя про- 
ста чакалі лібэралізацыі, мульты- 
партыйнасьці і маргіналізацыі каму- 
ністаў, а сацыял-дэмакраты ня мелі 
гэтай канцэпцыі з-за таго, што ў 
СССР, за выняткам краінаў Балтыі, 
была пад корань вынішчаная сацы- 
ял-дэмакратычная традыцыя. 

Немцы заўсёды глядзелі на Бела- 
русь праз маскоўскую прызму. Яны 
не зусім зразумелі, што адбылося ў 
1994 г, яны нават не зразумелі, што 
адбылося ў красавіку 1995-га -- 
галадоўка і зьбіцьцё дэпутатаў. 
Іхнае неразуменьне я вывеў з аса- 
бістых кантактаў зь нямецкімі тава- 
рышамі. Дэпутат Бундэстагу Герт 
Вайскірхен, выступаючы на пачат- 
ку 1994 г. у Менску на адной канфэ- 
рэнцыі, вельмі засьцерагаў нас ад 
паўтору югаслаўскага варыянту. Ён 
баяўся, што тут разгарыцца нейкая 
вайна на этнічным грунце, зыходзя- 
чы з таго.. што тут людзі размаўля- 
юць на дзьвюх мовах! 

Адно ад лістапада 1996 г., ад сум- 
на памятнага рэфэрэндуму нумар два 
немцы пачалі глядзець на Беларусь 
ня толькі праз прызму Масквы. З 
задавальненьнем магу сказаць, што 
першым зь немцаў глыбокі аналіз 
таго, што адбываецца ў Беларусі, 
зрабіў сацыял-дэмакрат -- вядомы 
нямецкі палітоляг з Інстытуту 
ўсходніх і міжнародных дасьледа- 
ваньняў у Кёльне, доктар Гайнц 
Тымэрман. Аднак немцы не пазбыл- 
іся маскоўскай прызмы да канца, ня 
выпрацавалі інструмэнтару для ана- 
лізу беларускіх праблемаў у цэнт- 
ральнаўсходнеэўрапейскім кантэксь- 
це, зноў жа, па-першае, з-за таго, 
што ў іх не наладжаныя сыстэматыч- 


усафілам 


прыхільнікі капіталістычнага рэван- 
шу). Калі Беларусь інкарпаруюць у 
Расею з канцамі, дык “Гісторыя 
Беларусі ў 2-х частках” прыдасца 
ідэальна. 

Непакой у навуковых колах такі 
моцны, іцто выліўся ў адкрыты ліст 
пратэсту супраць прысуджэньня 
прэміі аўтарам “Дапаможніка”, пад- 
пісаны нават такімі незаангажава- 
нымі навукоўцамі, як акадэмікі 
Віктар Каваленка, Міхась Касьцюк, 
Іларыён Ігнаценка, і надрукаваны ў 
“Народнай волі”. 

Зрэшты, гэты навучальны дапа- 
можнік усё ж відзвочна лепшы, 
чым сумнавядомая “Гісторыя Бела- 
русі” Абэцадарскага. 

А.Г. 


ныя беларускія студыі. Па-другое, не 
сакрэт, што з 1761 г. немцы кіравалі 
Расеяй, пачынаючы ад Пэтэра 
Шлезьвіг-Гальштайнскага, ён жа 
Пётар ІП, і ягонай жонкі Соф'і Фрэ- 
дэрыкі Аўгусты, яна ж Кацярына ІІ. 
Дарэчы, менавіта пры Соф'і Аўгусь- 
це Расею паўсюдна ў Эўропе пачалі 
называць менавіта Расеяй, і венскі 
цэсар прызнаў тытул расейскага цэ- 
сара. У немцаў, пэўна, ёсьць санты- 
мэнт да тае Расеі, дзе немцы адыгры- 
валі не апошнюю ролю ў кіраваньні 
дзяржавай. І гэты сантымэнт пераш- 
каджае немцам зірнуць на землі, што 
знаходзяцца паміж Бутам, Нарвай, 
Дняпром і Заходняю Дзьвіною, не 
праз маскоўскую прызму. 

Нямецкая палітыка на ўсходзе, У 
адрозьненьне, скажам, ад амэрыкан- 
скай палітыкі знаходзіцца ў эмбры- 
янальным стане, яна інтэлектуаль- 
на недасьпелая, і таму тоіць у сабе 
небясьпеку для Беларусі. Гэта я 
кажу шчыра, нягледзячы на тое, 
што я ў пэўным сэнсе германафіл. 
Але сяброўства, як казаў Вілі Брант, 
ня ёсьць падтакваньнем сябру. 

Я не выключаю, што доктар Вік 
мог дапусьціць пэўныя выказваньні 
адносна беларуска-расейскага 
збліжэньня. Аб'яднаная моцная Ня- 
меччына, якую ў Эўропе ўжо назы- 
ваюць Чацьвертым Райхам, патрабуе 
рынкаў збыту, крыніцаў сьгравіны, і 
таму немцы зацікаўленыя ў тым, каб 


н 


паэта нацыі 


ХХІ стагодзьдзе. 


боды. 


новы праект беларускай службы радыё «свабода» 


На пачатку стагодзьдзя першая беларуская паэтка пісала 
“Хрэст на свабоду"; у сярэдзіне стагодзьдзя пазыўныя беларус- 
кай службы радыё "Вызваленьне" адкрываліся радкамі першага 
Свабоднае слова ты, роднае слова!” 

На пачатку новага стагодзьдзя мы зьвяртаемся да нашых слу- : 
хачоў -- усіх, хто даражыць свабодай, любіць вольнае слова: ства- -; 
рыць новую анталёгію вершаў пра свабоду, за якую беларусы 
змагаліся ў мінулыя вякі, безь якой немагчыма годна ўвайсьці ў 


У этэры будуць гучаць толькі новыя творы, напісаныя спэцы- 
яльна для гэтай перадачы. Шліце вашыя вершы на адрас Менск- 
5 паштовая скрынка 111, а таксама ў рэдакцыю "Нашай Нівы" 
начайце зваротны адрас і тэлефон. 

Новыя вершы волі ” год 2001-шы, штодня, хвалі “Свабоды”. 

Беларускія паэты -- пра свабоду - на “Свабодзе” -- дзеля сва- 

спрасьціць свой шлях на ўсход. На- 
вошта немцам яшчэ адна мытня, 
калі тавар таньней будзе правозіць 
празь меншую колькасьць межаў? 
Што нямецкі капітал губляе ў выпад- 
ку, калі Беларусь будзе далучаная да 
Расеі? Нічога! Такі чыста абыва- 
тальскі, дзелавы і капіталістычны 
погляд на праблему. Варта ўспомніць 
і зыгзагі нямецкай палітыкі ў дачы- 
неньні да лукашэнкаўскай Беларусі. 
Я вам, мусіць, не адкрыю сакрэту, 
што немцы былі зацікаўленыя ў пра- 
вядзеньні выбараў у «палатку». Гэта 
можна было прачытаць у пэўным да- 
кумэнце Бундэстагу. Зразумела, нем- 
цы не маглі пайсьці на прызнаньне 
гэтых выбараў, бо Лукашэнка ўжо 
надта тапорна дзейнічаў. Але цяпер 
у бэрлінскіх кабінэтах прадумваецца 
магчымасьць пачынаньня кантактаў 
са сп.Навасядам, Марозавым і Абра- 
мавай як магутнымі дэмакратамі ў 
складзе гэтай «палаткі». Паколькі 
няма іншых, дык і гэта дэмакраты. 
Не сакрэт і тое, што ў бэрлінскіх 
кабінэтах гавораць аб праблеме раз- 
радкі напружанасьці ў дачыненьнях 
паміж Нямеччынай і Беларусяй, а 
дакладней, паміж Нямеччынай і Лу- 
кашэнкам. Магчыма, немцы ў інтарэ- 
сах свайго капіталу нават пойдуць на 
нейкія дамовы з Лукашэнкам. 

Гэткая інфармацыя ідзе з бэр- 
лінскіх кабінэтаў... 


Запісаў Андрусь Белавокі 























, Паз- 


Замовіць новыя альбомы -- 
“Ліцьвіноў” “Ой у лузе, лузе...” 
“МЕМ” “Тры чарапахі”, 

Міхася Забэйды-Суміцкага “Ластаўкі ў стрэсе”, 
а таксама шмат чаго іншага зь беларускай музыкі 
можна, зьвярнуўшыся на адрас: 

220085, Менск, а/с 5. Т.: 249-08-88. 

Е-таіі: зоргапоуісп(дфу/агуч5й.ога.бу, 
АЕр/ВМА.Поте.бу. 

Шукаем распаўсюднікаў і гуртовых пакупнікоў. 

Рэха" Крымскіх санэтаў 


Юрась Барысевіч 


Доля клясыкаў незайздросная: іх 
ня любяць дзеці. Школьнікі мусяць 
вучыць клясычныя творы на па- 
мяць, пісаць паводле тых твораў 
дыктоўкі 1 шпаргалкі перад іспытамі. 
Клясыкаў любяць настаўнікі, чы- 
ноўнікі і наагул усе, хто мае якую- 
кольвек уладу. 

Да Міцкевіча ў Польшчы ставяц- 
ца гэтаксама, як у нас -- да Купалы, 
а ў Нямеччыне -- да Гётэ. Яны на- 
столькі ўвайшлі ў канон нацыяналь- 
нае культуры, што пры ўсім жа- 
даньні ўжо не дадуць рады зь яго 
выйсьці. Бадай, адзіная надзея для 
клясыкаў узгадаць маладосьць і 
смак жывой творчасьці -- іхныя 
прыхільнікі ў замежжы. Адсюль мы 
можам вычытаць у творах Гётэ ці 
Міцкевіча шмат такога, чаго не заў- 
важаюць там, дзе іх ведае кожны 
школьнік. 

Не магу гарантаваць, што Сёму- 
хаў пераклад “Фаўста” ў беларус- 
кую мову глыбейшы за той твор, які 
напісаў сам Гётэ. але, да прыкладу, 
другая частка “Дзядоў” па-бела- 
руску гучыць больш арганічна, чым 
на мове арыгіналу, бо ў значнай 
ступені складаецца з народных за- 
моваў і вершаў, якія Міцкевіч пе- 
раклаў зь беларускай у польскую. 
Палякі, асабліва дзеці, добра веда- 
юць паэму, але не заўсёды разуме- 
юць яе: у Польшчы абраду выклі- 
каньня продкаў няма. Ня дзіва, што 
перакладчыка “Дзядоў” Сержука 
Мінскевіча нядаўна запрасілі зь 
лекцыяй у адзін з варшаўскіх ліцэ- 
яў, каб навучэнцы зірнулі на паэму 
вачыма іншаземца і пераканаліся, 


што ў ёй яшчэ ёсьць штосьці ціка-: 


вае для сучаснага чалавека. (Каб 
дагадзіць беларускаму госьцю, 
ліцэісты пераабсталявалі аўдыто- 
рыю, дзе мела адбыцца лекцыя, у 
турэмную камэру і зьмясьцілі за 
краты партрэт Лукашэнкі.) Дарэчы, 
Сяржук цяпер працуе над лібрэта 
рок-опэры паводле “Дзядоў” (му- 


зыку піша аранжавальнік рок-гур- 
ту “Жах” Валянцін Саўранчук). 

Рэанімацыі спадчыны (у прыват- 
насьці, “Крымскіх санэтаў”) Міцке- 
віча была прысьвечана і вечарына 
“Ад сьмерці да нараджэньня”, якую 
наладзілі ў Доме літаратара Саюз 
пісьменьнікаў і Польскі гуманігарны 
клюб “Дах”, створаны пару месяцаў 
таму ў Польскім навуковым тава- 
рыстве пры Саюзе Палякаў Бела- 
русі: першаю быў круглы стол па 
праблемах мастацтва перакладу з 
удзелам Чэслава Сэнюха, пераклад- 
чыка “Новай зямлі” Коласа, а неўза- 
баве “Дах” мае намер наладзіць 
чытаньні эратычных твораў польскіх 
паэтаў і круглы стол па падручніках 
польскае мовы. 








Уласныя творы Міцкевіча на ве- 
чарыне гучалі толькі ў расейска- 
моўным перакладзе Міхала "Г'качо- 
ва. (некаторыя зь іх прасьпяваў ба- 
рытон-аматар Уладзімер Курак). 
На польскай мове Міцкевіча абя- 
цаўся быў агучыць актор тэатру 
“Вольная сцэна” Юрась Жыгамонт, 
але паўдзельнічаць у вечарыне яму 
перашкодзіла чарговая падпрацоў- 
ка: на знак салідарнасьці з Валер'- 
ем Мазынскім Жыгамонт звольніў- 
ся з тэатру іцяпер мусіць аддаваць 
перавагу ганарарным выступам. 
Што да Ткачова, дык гэта “інсыт- 
ны” перакладчык пэнсійнага ўзрос- 
ту, апантаны ідэяй славянскага бра- 
тэрства (часта выступае па дзяр- 
жаўным радыё; падрыхтаваў кнігу 


Прамова пра Міцкевіча 


Андрэй Хадановіч 


Браты й сёстры ў Міцкевічы! 
Сёньня мы адзначаем урачыстую 
дату: 14 сьнежня, роўна 175 год 
таму, паэт Адам Міцкевіч ня вый- 
шаў на Сэнацкую плошчу ў Пецяр- 
бургу. І дзякуй Богу, бо йнакш мы, 
найхутчэй, ня мелі б ані “Пана Та- 
дэвуша”, ані “дрэздэнскіх “Дзядоў”, 
ані Сержа Мінскевіча ў якасьці іх 
перакладчыка. Сёньня, калі “лаба- 
вы” грамадзянскі патас амаль не- 
магчымы, а слова “дзекабрыст” аса- 
цыюецца ў моладзі пераважна з “Гі 
Саргіо”, мне асабліва прыемна ад- 
чуваць запатрабаванасьць высокай 
культуры тут і цяпер, пад партрэ- 
там фаміліянта нашага “героя”, у 
прысутнасьці аматараў краснага 
пісьменства, то бок усіх вас. 

Час расстаўляе ўсё па сваіх мес- 
цах, зычліва плоціць па неаплоча- 
ных “гамбурскіх рахунках”, але пра- 
цэс гэты павольны й марудны. Таму 
нам усім, як і ўсяму прагрэсіўнаму 
чалавецтву, мусіць быць вельмі 
прыкра, што ўся творчая спадчына 
“вешчуна” дагэтуль не дайшла да 
ўдзячных нашчадкаў. Так, мы маем 
знакамітую “Оду да Маладосьці”. 
Але дзе, скажэце мне, ода да “По- 
лымя”, ода да “Крыніцы”, ода да 
“АВСНЕ”, ода да “МірПа”, оды да 


“Беларускай думкі” й 
“Славянскага набата”? 
І дзе, скажэце, знакам- 
ітая ў свой час паэма 
“Гражына й Граждан””? 
Вось яно, людзкое за- 
быцьцё, і імя яму - цар- 
скага цэнзура! Шмат 
што зынакшыла цэнзу- 
ра. Бо кожны разумны 
чалавек ведае, зь якімі 
словамі Юры Гагарын 
стартаваў у космас. 
Гэта пасьля іх перак- 
лалі на расейскую, і ат- 
рымалася “Паехалі!”. 
“Зедгту! МІК: піе уоа!” 
- сказаў нам на 
разьвітаньне касма- 
наўт, перад тым як уда- 
ла прызямліцца ў 
Акерманскіх стэпах. 
Але гістарычная справядлівасьць 
трыюмфуе ды імя Міцкевіча 
грыміць сярод нас. Вы памятаеце, 
як некалькі год таму па нашых тэ- 
леэкранах плылі радкі зь Міцкеві- 
чава “Пана Тадэвуша” й паведам- 
лялася, колькі дзён засталося да 
дня народзінаў Паэта? Вы памята- 
еце, як на ўзьбярэжжы Сьвіслачы, 
каля Траецкага прымесьця, зьявіў- 
ся помнік Адаму Міцкевічу - братні 
дар народу Віаіогі5і ад ураду гора- 
ду Варшавы? А экскурсіі ў Міхай- 





лаўскае... перапрашаю, Навагра- 
дак? 

Таму няма чаму зьдзіўляцца, што 
ўся наша творчая моладзь, як пэн- 
сійнага, так і перадпэнсійнага веку, 
усе нашыя паэты й варштаты, гра- 
мафоны й эпіконы, першаскла- 
дальнікі й вершацьветы, параплавы 
й чалавекі, грамадзяне й гражданы, 
сабакі й танкісты, нацыянальныя 
меншасьці й сэксуальныя боль- 
шцасьці, патрыёты й нэкрафілы, 
цяжкія падлеткі з “Бум-бам-літу” й 


“4 


к, 


“Пушкін і Міцкевіч”). Пераклады. 


Ткачова вельмі прыблізныя, бо ён 
працуе не з арыгіналамі, а з падрад- 
коўнікамі -- зрэшты, колькасьць 
радкоў у арыгінале і перакладзе 
таксама не заўсёды супадае. У ра- 
сейскай традыцыі Ткачоў імкнецца 
пераказаць ня думкі аўтара, а яго- 
ныя эмоцыі. 

Беларускі бок імпрэзы быў прад- 
стаўлены творамі Андрэя Хадано- 
віча, Алеся Туровіча і Сержука 
Мінскевіча, напісанымі паводле 
матываў “Крымскіх санэтаў”. 
Гэта не пераклады, а постмадэр- 
новая гульня з тэкстамі Міцкевіча. 
“Крынскія санэты” Хадановіч на- 
пісаў у Крынках, калі гасьцяваў у 
Сакрата Яновіча (дарэчы, паслу- 
хаць гэтага шматабяцальнага па- 
эта і літаратуразнаўцу можна 
штопанядзелка а 18:30 у бібліятэ- 
цы імя Багушэвіча, дзе ён чытае 
цыкл лекцыяў “Вандроўныя здані 
культуры ад Ромула да нашых 
дзён”). Туровіч -- вельмі добры 
дэкляматар, ягоныя вершы на- 
шмат цікавей слухаць, чым чы- 
таць з паперы (у выпадку, напрык- 
лад, Славаміра. Адамовіча --- наад- 
варот). Публіка (канфэрэнц-заля 
была перапоўненая) найбольш упа- 
дабала Алесеў твор “Акупацыя”. Са 
зразумелых прычынаў найбольш 
блізкія да манеры Міцкевіча творы 
напісаў Мінскевіч. Ў ягоных 
“Менскіх санэтах” захаваліся многія 
тэмы, фармальныя структуры, а ча- 
сткова -- і гучаньне “Крымскіх са- 
нэтаў” (да прыкладу, “Акерманскія 
стэпы” (А.М.) -- “А кірмаш Кама- 
роўскі -- як стэп” (С.М.). Сяржук 
напісаў 9 санэтаў супраць 18-ці ў 
Міцкевіча, каб падкрэсьліць сваю 
павагу да мэтра: колісь таксама 
Вэргілі з павагі да Гамэра паста- 
навіў, што “Энэіда” павінна быць у 
два разы карацейшаю за “Адысэю”. 

Міцкевіч нарадзіўся на Каляды 
-- 24 сьнежня. Нічога дзіўнага, што 
ён часам вяртаецца на зямлю, як 1 
сам Хрыстос, у самых нечаканых 
формах. 


тэрарысты з “Шмэрцвэрку”, а так- 
сама проста канібалы ад літарату- 
ры з Вашым пакорным слугою 
ўключна - усе яны сябе пад Міцке- 
вічам чысьцяць, “чтобы плыт» в 
революцію дальше!” 

Ня трэба ж быць нэграм старэчых 
гадоў і выракацца Міцкевіча толькі 
за тое, што ён не пісаў па-беларус- 
ку! Не пакідайце Міцкевіча нашага, 
шануйце яго, бо шмат было такіх 
народаў, што страцілі найперш 
Міцкевіча свайго, а потым і Шэксь- 
піра, і Дантэ, і Гамэра свайго 
страцілі. Беражэце Міцкевіча наша- 
га, такога ж людзкага, як і польскі, 
як і ўсе іншамоўныя Міцкевічы! 
Беражэце сяброў яго, філяматаў ды 
філярэтаў (як менскіх, так і 
слуцкіх), беражэце аматараў яго, 
дасьледчыкаў яго й перакладчыкаў 
яго беражэце й не пакідайце, каб ня 
ўмёрлі! 

14 сьнежня, Менск 


Андрэй Хадановіч 


Крынскія 
санэты 


Сакрату Яновічу, 
гаспадару Беларускага 
Трыялёгу 


1. 

Мой сон у ноч на Янука Купалу 
спыніўся на тры тыдні і застыў. 

патрыманы шэксьпіраўскі матыў 


празь сіта “Фаўста” хтось прасеяў 
дбала. 


Смак самагнёту, як апэрытыў, 
(мастацтва выпіць тут не заняпала!), 
палеміка - пакуль стае запалу, 
і раптам - нечаканы аб'ектыў 


распусьціцца, бы кветка папарацы: 
ім, небаракам, тут хапае працы, 
бо сёньня кожны “ беларусавед, 


які паддаўся д'ябальскай спакусе 
з рыторыкай сакратаўскіх дыскусій 
знаёміць Беласточчыну “ і сьвет. 


2. 
У менш чым кілямэтры ад мяжы 


зь менш чым краінай - любай 
Беларусяй, 


чые абрысы “ плямай на абрусе, 
а краявіды ” могілак крыжы, 


лаўжы, смаўжы ды ў бліндажах 
бамжы 


(акрэсьліць добрым словам не 
бяруся), 


гадуем сны, кунежым міражы 
і молім Госпада аб землятрусе, 


каб вёсачкі, калгасы й гарады 
стыхія пазьнішчала “ не бяды! - 
як некалі Пампэі й Геркулянум; 


каб ворагі загінулі ў агні 
і больш ніхто не замінаў ” ані! - 


зьдзяйсьняцца нашым беларускім 
плянам! 


з. 

Хто да пісьменства краснага 
прыкуты, 

аслабаніцца здолее наўрад. 

Усім тубыльцам прыяцель І брат, 

застацца зноў ня можаш убаку ты, 


асуджаны на вечныя пакуты 
цягнуць літаратуры панарад. 
Ты ведаеш, Плятон мне камарад, 
ды ісьціна ў глытку тваёй цыкуты. 


Мы - хлопцы талерантныя: 
сябруем 


з расейцамі, палякамі.. Даруй ім - 
і нам даруй, спагадлівы Сакрат! 


Ты там, у Польшчы, у тузе ды 
скрусе, 


а мы жывем у шчаснай Беларусі 


і прывітаньне шлем табе - з-за 
крат. 


Крынкі- Менск 


БАПРАШАЕРЯ НА ПУБРРЧАН Ў? ПЕЕЦЫЬМ? 
26 сьнежня 


МІХАІЛ МІХАЙЛАЎ 
«Вытокі індаэўрапейскай цывілізацыі: 


новыя адкрыцьці і факты» 





аарунааана 


ыч 


Прэзэнтацыя адбудзецца ў Цэнтральнай бібліятэцы, 
імя Янкі Купалы (актавая заля) па адрасе: вул.Харужай; 
Пачатак а 18.30. 










Што ў мяне здарылася гэтымі днямі, а дак- 
ладна, 29-га лістапада 2000-га -- такога, 
мабыць, ні ў кога не здаралася. Дзесь а дзя- 
сятай раніцы зазваніў званок. Расчыняю 
дзьверы, а перад мною Таня Царук з шаснац- 
цатага паверху. У яе ў руках два канвэрты. 
“Тэта ж я была ў суседнім доме, да сяброўкі 
хадзіла. Бачу: ляжаць на вакенцы два пісьмы. 
Адно зь іх ужо добра замурзанае. Зірнула - 
аж там Ваша прозьвішча. Вось я і прынесла 
іх вам..” -- “Дзякую, -- кажу, -- Таня.. Ужо 
ня раз такое здаралася, што лісты для наша- 
га дому траплялі ў суседні 1, наадварот, -- з 
суседняга ў наш..” 

Узяў я тыя капэрты ад Тані, зірнуў на іх -- 
і жахнуўся. Адзін зь іх быў ад дзядзькі Міха- 
ла Ляпехі з Багушэвічавых Кушлянаў, другі ад 
Станіслава Адамовіча, славутага івянецкага 
кераміста з Старынкаў. Але Божа літасьцівы! 
Іх жа даўно ўжо няма на сьвеце. Дзядзька 
Міхал Ляпеха, першы даглядчык Багушэвіча- 
вай сядзібы, памёр у 1992 г. І пра Станіслава 
Адамовіча казалі, што яго даўно ўжо няма. А 
я вось атрымаў іхнія лісты. Як жа так? Што за 
дзіва! Таропка нажнічкамі абразаю кра: капэр- 
таў ігляджу на даты. Ліст ад дзядзькі Міхала 
Ляпехі датаваны, Бог ты мой, 25 кастрычніка 
1983 г., а Станіславаў аж з 1977 г! 

Дзіва дзіўнае! Ну хіба ня дзіва: 23 гады 
ляжалі мае лісты на вакенцы ў суседнім доме, 
і ніхто іх не зглуміў, ня выкічуў, не скамечыў, 
не спаліў, не парваў! Ляжалі і чакалі, што ўсё 
ж яны калі-небудзь патрапяць да адрасата. Як 
жа ім праз гэтулькі гадоў пашчасьціла аца- 
лець”?! Клара, жонка мая, выказала мерка- 
ваньне: можа, ранейшыя гаспадары прадалі 
кватэру, а новыя знайшлі іх у якімсьці закутку, 
выклалі на падваконьні? 

Так ужо мяне зачапіў гэты паштовы дэтэк- 
тыў, што я наважыўся завітаць у суседні дом 
-- Каліноўскага 82, корпус 1 -- якраз туды і 
былі адрасаваныя лісты. Я ж жыву ў другім 
корпусе. У 1977 г. гэты адрас быў новы для ўсіх 
маіх знаёмых. Таму яны, мусіць, не зусім дак- 
ладна пазначылі на капэртах нумар корпусу, 
і тым самым стварылі гістарычны інцыдэнт, 
пра які я й распавядаю. Такім чынам лісты, 
пісаныя да мяне, і патрапілі ў 954-ю кватэру 
суседняга дому. Узрушаны такой падзеяй, я 
завітаў у згаданую пяцьдзясят чацьвертую 
кватэру: можа, яе гаспадары што-кольвек 
прасьветляць? “ 

І вось я цісну на кнопку-гузік пяцьдзясят 
чацьвертай кватэры суседняга дому. Дзьверы 
адчыніў сам гаспадар. Тлумачу, чаго я, незна- 
ёмы, завітаў да яго, Гаспадар зь цікавасьцю 
выслухаў мой дэтэктыў, але дапамагчы нічым 
ня змог. У іхняй кватэры гэтых лістоў ніколі не 
было, і як яны гэтымі днямі апынуліся на пад- 
ваконьні іхняга дому, ён ня мае ніякага па- 
няцьця. А ў кватэры 54 жыве з 1974 г. Гэтак 
я ніз чым пакінуў суседні дом. 

Але думка пра тое, дзе ж гэтак доўга ван- 
дравалі знойдзеныя праз дваццаць тры гады 
лісты, не пакідала мяне. Прыкідваў я і так, і 
гэтак -- і ўсё намарна. На сыходзе дня зноў 
зьвязаўся з Тацянай Царук, папрасіў яе ўдак- 
ладніць яшчэ раз, дзе ўсё ж яна ўгледзела 
гэтыя дзьве капэрты, адрасаваныя мне. 

-- На падваконьні, -- паўтарыла яна, -- на 
першым паверсе, дзе спрэс паштовымі скры- 
нямі аблеплены сьцены. 

--- Дык што! -- усклікаю я. -- Гэтак усе 238 
гады яны ляжалі на падваконьніку?”! 

-.- Дыне! -- запярэчыла Тацяна. - Я досыць 
часта бываю ў гэтым доме. Але лістоў гэтых 


ніколі ня бачыла, а сёньня зірнула -- ляжаць. 
Прачытала -- Уладзімеру Содалю. А хто ж у 
нашым доме Содаля ня ведае. Я і забрала іх... 

Ну проста містыка якаясь? Містыка місты- 
кай, але павінна быць і якаясь лёгіка. 

І тут мне прыгадалася: калі я заходзіў у 
першы корпус, мне кінуўся на вочы цэлы блёк 
зрынутых на падлогу паштовых скрыняў. Яны 
й падказалі мне ўсю разьвязку.. 

А было з маімі пісьмамі так. Калі яны пат- 
рапілі ў паштовую скрыню першага корпусу, 
гаспадары гэтай скрыні паглядзелі, што лісты 
не для іх, узяліі, як гэта мы ўсе робім, выс- 
тавілі іх уверсе на край паштовых блёкаў: 
маўляў, глядзі, паштарка, гэтыя лісты не да 
нас! Але аднойчы зь нейкага рэзкага зруху 
гэтыя лісты і ссунуліся з краёчку паштовай 
скрынкі, заваліліся за яе і гэтак праляжалі там 
усе 23 гады, пакуль якісь наўмысьнік ня 
зьдзёр увесь той паштовы блёк. Як зьдзёр -- 
дык і мае лісты з-пад яго вываліліся. А хтось 
руплівы падняў ды на зкенца паклаў. А тут 
Бог Таню з нашага дому паслаў у суседні. 

Вось і ўся разьвязка гэтага паштовага дэ- 
тэктыву. Але ж чытачам, мусіць, хоць трошкі 
цікава, а пра што ж у тых двух пакутных 
лістах пісалася? 

Дзядзька Міхал паведамляў, што ў 1983 г. 22 
кастрычніка Кушляны наведаў мастак Мікола. 
Купава, але, як падалося кушлянскаму руплі- 
ўцу, ён не зусім па-людзку прывеціў мастака. 
Праз гэта ў яго моцна разгуляліся нэрвы, ён ня 
можа сабе гэтага дараваць, ня можа прыйсьці 
сам да сябе. “Праз работу ўпусьціў аб людзях 
заботу!” -- рэзюмаваў стан свае душы куш- 
лянскі Дон Кіхот і вельмі прасіў, каб я патэле- 
фанаваў таму Купаву іад яго імя папрасіў у яго 
прабачэньня, дараваньня. 

Ліст ад Станіслава Адамовіча, нагадваю -- 
ён датаваны аж 1977 годам, напісаны па- 
польску. У ім вядомы івянецкі кераміст і кніга- 
люб паведамляў мне некаторыя дадатковыя 
зьвесткі пра Антона Лойку, уладальніка ру- 
капіснага альбому з 1913 г., які Станіслаў 
ахвяраваў мне пры нашай зь ім сустрэчы ў 
Старынках. І вось толькі праз дваццаць тры 
гады я атрымаў патрэбныя мне зьвесткі пра 
старынкаўскага ўладальніка рукапіснага аль- 
бому -- песеньніка Антона Лойку. Зьвесткі 
гэтыя, хоць і моцна запозьненыя, калі-небудзь 
мне абавязкова прыдадуцца. А сам гэты паш- 
товы дэтэктыў, безумоўна, неверагодны. Ён, 
не сумняваюся, будзе запісаны ў аналы нашай 
пошты як зьява рэдкая і выключная. 


Уладзімер Содаль 








; Шчыра віншуем са сьвятамі бацькоў ] 
і іхных дзетак, што навучаюцца ў бе- 
“і ларускамоўных клясах. . 
і Зьвяртаемся да бацькоў, якія жадаюць, і 
і каб іхныя дзеткі ў наступным годзе і 
і пайшлі навучацца ў беларускамоўныя і 
і клясы, скантактавацца з намі, такімі ж і 
і: бацькамі, як і вы. Будзем удзячныя за і 
інфармацыю пра новых прыхільнікаў бе- і 
ларушчыны, зробім усё, каб вам дапа- : 
і магчы. : 
Т.: 213-43-52 (з 10 да 18 гадзінаў) 
Т.: 215-84-09 (з 19да 22 гадзінаў) 
і 216-57-52 : 
і 228-68-91 








уза “ 


КУПОН БЯСПЛАТНАЙ ПРЫВАТНАЙ АБВЕСТКІ 


Запоўніце гэты купон, і мы надрукуем Вашу абвестку (ня больш за 15 словаў) бясплатна. 220050, Менск, а/с 537 


Тэкст 


імя і прозьвішча 
Адрас, тэлефон 








беларускамоўныя клясы 
Бацькі, што жывуць у Сухараве і жадаюць, каб іхнае дзіця 


пайшло ў 2001 г. у беларускамоўную клясу, зьвяртайце- 
ся на т.: 215-84-09, Алесь 
- Вт 
Гарачыя віншаваньні крэўным, сябром і добрым знаёмцам а 
незнаёмцам з каляднымі сьвятамі! С.Баляхон 
Нібы птах Фэнікс, Сяргей Балахонаў паўстае з попелу, 
пылу й плюгі нутрывайсковага іншабыту. Вітаньне, 
сьвет! 
Віншую любую матулечку Альбіну Аляксандраўну з днём наро- 
дзінаў! Лепшай за цябе няма ў сьвеце! Марына 
Віка, сонейка, я ж казала, што ўсё ў цябе атрымаецца. 
Віншую Зь першай публікацыяй! Гэта толькі пачатак. 
Алёна В. 
Мілая Алёнка! Віншуем з народзінамі! Жыві ў радасьці і ў 
шчасьці! Хочам цешыцца тваім Словам! Сям'я Дораш- 
Крукоўскіх 
Сонейка маё! Віншую з Новым годам. Няхай шчасьце тваё 
толькі пачынаецца. Са мной. Пецька 
З Раством Хрыстовым! Уніят 
Віншую Ўніятаў з Калядамі! Рыгоравіч 
Дзякуй, Вінцэсь Мудроў! Запомнім гэтую восень! Да суст- 
рэчы ў “НН”! Валянцінка 
Віншую любую сяброўку Іначку ды ўсіх беларусаў з надыхо- 
дзячым тысячагодзьдзем! Жывем! Валянціна 
“Нашу Ніву” і яе чытачоў віншую з Калядамі і Новым годам! 
Будзьма аптымістамі! Хай усе мары зьдзейсьняцца! 
Міхась 
Любую жонку Алёну віншую з Калядамі і Новым годам. Усё 
будзе добра!.. Кахаю. Андрэй 
Віншуем бацькоў і Віталіка з Калядамі і Новым годам. Зычым 
здароўя, шчасьця, посьпехаў. Андрэй, Алёна 
Віншуем Ганну Іванаўну з Калядамі і Новым годам. Жадаем 
здароўя. Дачка Алёна і зяць Андрэй 
Віншуем Алёну і Толіка з Калядамі і Новым годам. Зычым 
шчасьця, здароўя, посьпехаў. Андрэй, Алёна 
Вова, Вэраніка і Галя! Віншуем з Калядамі і Новым годам. 
Жадаем шчасьця, Андрэй і Алёна 
Віншуем Тацяну і Сабіну з Калядамі і Новым годам! Здаро- 
ўя, посьпехаў, шчасьця. Андрэй, Алёна 
Уладзімеру Ф.! Зычым у Новым годзе посьпехаў ва ўсіх 
тваіх справах і зьдзяйсьненьня мараў. Сябры 
Віншуем Аляксандра Еўдакімавіча і Галіну Мікалаеўну з Каля- 
дамі і Новым годам. Здароўя, шчасьця. Андрэй, Алёна 
Віншуем са сьвятам Божага нараджэньня галоўнага 
варажбіта Берасьця сп.Бахуна! Твая сэкта 
Сяржук! З надыходзячым Новым годам, у якім, спадзяемся, 
ты ня будзеш нашым старшынём. Берасьцейцы 
Віншую з надыходзячым Новым тысячагодзьдзем усіх сваіх 
сяброў і знаёмых. Сяржук з Барысава (Алесь Пахвілевіч) 
Усіх маладафронтаўцаў - са сьвятамі! Будзьма ў новым 
тысячагодзьдзі разам - і пераможам! 
Сп.Мялешка - віншую!!! А.В. 
Наталька Маковік, як файна, што гэтыя два тыдні ты бу- 
деш з намі! Са сьвятамі цябе!!! Сябры 
Віншуем Андрэя Мельнікава з Калядамі і Раством Хрысто- 
вым! Застаемся з Богам у свабодзе! Зь любоўю - скаў- 
ты Малога Палесься, Пушкіны і Аляхновічы 
Корнева Віталя віншую з Калядзмі! Мог бы і затэлефана- 
ваць. Ігар Валя з М.Горкі 

ідэі 
Унія, ты -- сьветлая будучыня Беларусі? Рыгоравіч 
Прапаную да навагодняга стала "тост сэзону": “З Новым 
годам -- з Новым прэзыдэнтам!” Мо варта было б пра- 
весьці ў НН конкурс тостаў або лёзунгаў да Сэзону 
Мо001. 
Аранжаваньне “Пагоні”на дыску “Я нарадзіўся тут” гучыць 
так, быццам ён нарадзіўся ў ЗША. Наталька Базылевіч 
Гэй! Чаму “Я нарадзіўся тут”, а не “Я нарадзілася тут”? 
змагар (ці змагарка?) за высокія ідэалы фэмінізму На- 
талька Базылевіч 
Шукаецца беларускі Каштуніца. Кошт -- прэзыдэнцкі фа- 
тэль. Зьвяртацца да беларускага народу 
Чаму мы шукаем беларускага Каштуніцу, з не беларускую 
Каштуніцу? Гатовая стаць апошняй. Наталька Базылевіч 
У найвялікшы Юбілей 2000-годзьдзя няхай славіцца імя 
Хрыстова! Беларусь -- для Хрыста 
У руцэ Госпада ўлада над зямлёю, і чалавека патрэбнага 
Ён паставіць на ёй. Чакаем прэзыдэнцкіх выбараў? Яў- 
ген Скочка 
Сьвятое сьвята 2000-годзьдзя Хрыста -- сьвітаньне бела- 
рускага Абуджэньня! Нацыянальная Ідэя 
Мы апынуліся ўнізе, а ня ўверсе, бо зграшылі перад Богам. 
Патрыёт - 
Духовы чалавек судзіць аб усім, а аб ім судзіць ніхто ня 
можа. 1 Кар. 2:15. Апостал Павал 
Шаноўная Эліта Умантайта! “Пракляты чалавек, што спа- 
дзяецца на чалавека і цела робіць сваім апірышчам...” 
Ярэм. 5:17 Сяржук Пятровіч 
- КК. 
Міхась (23 гады) пазнаёміцца зь дзяўчынай да 23 гадоў. 
220012, Менск, Акадэмічная 3-19 
Волечцы, Усеваладу ды невядомаму аўтару: ведаю! Ведаю 
я, што гэта Марцін Коўзкі! 2тісіег 
Як абудзіць нацыянальную сьвядомасьць беларусаў? Е- 
паі: іеіФіші.бу 
Запрашаю да знаёмства і ліставаньня спадароў і спада- 
рынь. Будуйма разам нашую дзяржаву! Міхась Ле- 
бедзь, 220012, Менск, Акадэмічная 3-19 








“ паштовая скрынка 





Леаніду М. зь Менску. Апавяданьням не 
стае хараства. Сьвет, які ў іх апісваецца, мае 
мала прыкметаў беларускага. З водгукам і 
ўдакладненьнямі найперш азнаёміцца аўтар, 
а тады возьмем у працу. 

Яўгену Б. зь Берасьця. Вашы чыста літа- 
ратурныя экспэрымэнты-экспромты ня будуць 
“пазнаныя” на старонках грамадзка-культур- 
нага тыднёвіка. Гэта мусіла б друкаваць нар- 
мальная літаратурная газэта, каб такая ў нас 
была. Мо паспрабуйце прапанаваць у “Ка- 
лосьсе” ці “ММ”, хоць тыя й зарэдка выхо- 
ДЗЯЦЬ. 

Яўгену С. зь Пінску. Прапануйце Вашу 
анатацыю ў “ЛіМ”. Гэта іхная стылістыка. 

Л.А.Б. з Барысава. Адрас газэты “Царква”: 
224014 г.Берасьце, вул.Дворнікава, 63, тэл. (8- 
162) 24-74-82. Падпісны індэке 63205. 

А-ну Р-ну з Пружаны. Фэльетон пра 
зьнікненьне каміну з Пружанскага музэю ня 
можа быць надрукаваны пад псэўданімам. 


Наша Ніва [52] 26 сьнежня 2000 











“Рэдакцыя: 
Эліце Умантайце: Прокляты чалавек, які чалавека ([прэзы- 
дэнта] робіць апорай сваёй, які спадзяецца на чалаве- 
ка. Прарок Ерэмія 
Віка! Добры вершык. Сьцяг псуюць, але чалавек ня мае 
права таптаць кроў. Пераменаў! Сяржук Ц. 
Во-жы-ы-ы-ку! Хочаш-ня хочаш, а народ весяліць трэба... 
Сонейка (з разраду ех) : 
Сонейкі -- па вушкі ў працы, а ў Вожыкаў -- зімовая 
сьпячка, відаць. Спадару Ўладзіславе, не сумуйце. Со- 
нейка 
Госпадзе, я разумею, што свой грэх ніколі выкупіць не 
змагу. Даруй мне і прымі да Сябе! Сяржук Ц. 
Маё сэрца было ў Вас на далоні... А Вы маўчалі... Для 
Вас гэта нічога ня значыла? Дзяўчынка, што любіць 
яблыкі і ня любіць спн.Абрамаву 
Эліта, мне не патрэбны прэзыдэнт бяз Бога. Хай ідзе да 
д'ябла лысы чорт. Наталька Базылевіч 
Жадаеце займець знаёмствы за мяжой, але ня ведаеце 
мовы? Лістуйце: а/с 9, Гомель, 246008. Ад вас капэрта 
са зв/а ў купон б/а 
Бяз працы духу (і Духу) ня будзе плёну. Зьліемся ў еднай 
інтэнцыі да Госпада, у супольнай малітве ня толькі што- 
сераду а 17-й гадзіне ў Сьвята-Петрапаўлаўскім Сабо- 
ры 
Хрысьціяне! Хутка -- 2000 год ад нараджэньня Хрыста. 
Сьвяткуйма паўсюль, дзе ёсьць людзі! 

кнігі, пэрыёдыкі 
Набуду часопісы “Беларуская думка” Ме 1-6 за 1999 г. Т.: 
262-67-02 
Прадаецца кніга Алеся Краўцэвіча “Стварэньне ВКЛ”. Т.: 
284-24-21, Юрась Бохан 
Часопіс “Міні!” можна набыць у ТБМ, на “Трубе”, ва Ўпра- 
ве, у к/з “Менск”, у рэдакцыі “Крыніцы". Е-таіі: 
піукіпрох. ги 
Архіў выданьняў газэты “Вольная Беларусь” ужо працуе. 
Запрашаем да супрацоўніцтва: а/с 40, Віцебск-1, 
210001 ці: гміаг.Віеіпоўддецгоре.сот 
Новы фармат, новая ідэя -- Ме б газэты “Вольная Бела- 
русь". Замаўляйце і дасылайце чыстыя капэрты на ад- 
рас: а/с 40, Віцебск-1, 210001 


музыка 

Шукаю якасны запіс музыкі і песень зь фільмаў “Эманю- 
эль" і “Вяртаньне Эманюэль”. Бард Мельнікаў. Т.: 
(0232) 54-30-40 

Шукаю музыкаў для супольнай работы над маімі песьнямі. 
Бард Мельнікаў. Т.: (0232) 54-30-40 














Бо так палюбіў Бог сьвет, што аддаў Сына Свайго Адзінароднага, каб 
усякі, хто веруе ў Яго, ня згінуў, але меў жыцьцё вечнае. Ян 3:16 
БЕЛАРУСКАЯ ЭВАНГЕЛЬСКАЯ ЦАРКВА 
Набажэнства штонядзелі ў Менску а 17-Й гадзіне. вул. Любімава 21-56, 
тэл.: 279-71-31, 270-89-87. Штонядзелі ў Ааповічах а 10-й гадзіне: вул. Леніна 40, тэл.: 
20-840, у Барысаве шточацьвер а 18 гадзіне, вул. Ватуціна 38-45, тэл. 54-908. ' 


-- да 20 словаў (тэкставы модуль) -- 105 руб. 
-- звыш 20 словаў (тэкставы модуль) - 132 
руб. 

-- аформленая абвестка --- 66 руб. за кв.см. 
-- аформленая абвестка -- памерам- больш” 
за 24 кв.см. з улікам кошту арыгінал-макету 
-- ад 87 руб. за 1 кв.см. 

За абвесткі пра сямейныя падзеі - зьніжка. 
Абвесткі палітычнага характару і ад гра- 
мадзкіх арганізацыяў мусяць аплочвацца па- 
водле рэклямных расцэнак для камэрцыйных 
абвестак. 

Каб замовіць платную прыватную абвестку, 
трэба пералічыць грошы праз пошту пераво- 
дам на разьліковы рахунак: рэдакцыя газэты 
«Наша Ніва», р/р 30122143050010, Ленінскае 
аддз. ААТ «Белбізнэсбанк» г. Менску, код 763. 
На зваротным баку блянку паштовага пера- 
воду ў сэктары «Для пісьмовых паведам- 
леньняў» запісваецца дакладна й чытэль- 
на тэкст абвесткі, тэлефон для сувязі і аба- 
вязкова дадаецца сказ: «За рэклямныя 
паслугі». 


незалежная газэта”. 
заснаваная ў 1906, адноўленая ў 1991 
ай Сяргей Дубавец 
Андрэй Дынько 
Павал Жук 


кіраўнік праекту. 
ва/ галоўнага рэдактара 
абша ай 
карэктарка” 
сакратарка рэдакцыі. 
сыкадапаў 
“адказны сакратар: 


Віялета Кавалёва 

Аляксандра Макавік 
«Мікола Раманоўскі 

Аляксей Чарняеў 


рэдакцыя газэты 
“Наша Ніва" 


АДРАС ДЛЯ ДОПІСАЎ: 
220050, Менск, а/с 537 
Теіах: (017) 213-32-32 
Е-таі!: піма(дизег.ипіре!.ру 
Ар: //тетрбег5.прсі.сот/паза піха/ 

о НАЦІА НІВА. Спасылка на «Нашу Ніву» абавязковая. 6 
палос фарматам А2. Друкарня выдавецтва «Беларускі Дом 
друку». Менск, пр. Скарыны, 79. Рэдакцыя не нясе адказ- 
насьці за зьмест рэклямных абвестак. Кошт свабодны. 
Пасьведчаньне аб рэгістрацыі пэрыядычнага выданьня 
Ме 581 ад 4 ліленя 1996 г., выдадзенае Дзяржаўным І 


камітэтам па друку Рэспублікі Беларусі. Юрыдычны адрас: 
г.Менск, пр. Газэты «Известия», д. 8, кв. 173. 


Наклад 3582. 
Нумар падпісаны ў друк 25.12.2000. 
Замова Ме 6775. 
Рэдакцыйны адрас: Менск, Калектарная, 20а/2га 





